

eul_wid: wmg-aa

Anonymous Commentary on Aristotle

Anonymous Commentary-the Second Book of Posterior Analytics

Ἀνώνυμος Σχόλια εἰς τὸ Δεύτερον Βιβλίον Ἀναλυτικῶν

Period: Ἄδηλος [Uncertain](#)

13,3 547 (1st) ΕΞΗΓΗΣΙΣ ΕΙΣ ΤΟ ΔΕΥΤΕΡΟΝ ΤΩΝ ΥΣΤΕΡΩΝ ΑΝΑΛΥΤΙΚΩΝ . p. 89b23 Τὰ ζητούμενά ἐστιν ἴσα τὸν ἀριθμὸν ὅσαπερ ἐπιστάμεθα . Ὅτι φύσει πρότερον τὸ εἶ ἔστι τοῦ ὅτι ἔστιν· ὁ γὰρ τὸ ὅτι ὑπάρχει τόδε τῷδε ζητῶν, ὡς ὁμολογούμενον ἤδη εἶναι τὸ ὑποκείμενον περὶ οὗ ζητεῖ, <ζητεῖ> εἰ ὑπάρχει αὐτῷ τι ἢ μή. τὸ δὲ ὅσαπερ ἐπιστάμεθα ἀντὶ τοῦ ὅσων ἐπιστήμην λαμβάνομεν· οὐ γὰρ ἃ ἐπιστάμεθα ζητοῦμεν, ἀλλ' ἃ γινῶναι θέλομεν. p. 89b25 Ὅταν μὲν γὰρ πότερον τόδε ἢ τόδε ζητῶμεν εἰς ἀριθμὸν θέντε ς , οἷον πότερον ἐκλείπει ὁ ἥλιος ἢ οὐ , τὸ ὅτι ζητοῦμεν . Ὅτι τέτταρα τὰ ζητούμενα, ἃ εὐρόντες γινώσκουμεν εἶ ἔστι, τί ἐστιν, ὅτι ἔστι, διότι ἐστίν. ἢ γὰρ τὴν ὑπαρξιν καὶ τὴν οὐσίαν ζητοῦμέν τινος ἀπλῶς, εἶ ἔστιν ἢ μή γνόντες δ' ὅτι ἔστι τὸ τί ἐστι ζητοῦμεν. ἢ τὸ ὑπάρχον τινὶ καὶ κατηγορούμενον, τουτέστι πότερον τόδε ἢ τόδε, ζητοῦμεν, οἷον πότερον ἐκλείπει ὁ ἥλιος ἢ οὐ· μαθόντες δὲ τὸ ὅτι τὸ διότι τότε ζητοῦμεν καὶ τὴν αἰτίαν. τούτων οὖν τῶν τεσσάρων τὸ μὲν εἶ ἔστι καὶ τὸ τί ἐστιν ἐν τοῖς ἀπλοῖς καὶ ἀσυμπλόκοις ζητοῦμεν, τὸ δὲ ὅτι καὶ τὸ διότι ἐν τοῖς συμπεπλεγμένοις, τουτέστιν ὅτι ὑπάρχει τί τινι ἢ μή ὑπάρχει καὶ διότι ὑπάρχει ἢ μή ὑπάρχει.

13,3 548 ἐν πάσαις δὲ ταύταις ταῖς ζητήσεσι τὸ μέσον ζητεῖται ἥτοι τὸ αἷτιον. ἀλλ' ἐν μὲν τῇ εἶ ἔστι καὶ ὅτι ἔστι ζητεῖται εἰ ἄρα ἔστι μέσον ἢ οὐ· ἐν δὲ τῇ τί ἐστι καὶ διότι τί τὸ μέσον ζητεῖται. καὶ τὰ διαλεκτικά δὲ προβλήματα ζητούμενά τινα ὄντα καὶ αὐτὰ τῇ τῶν ζητουμένων διαιρέσει τῇ νῦν εἰρημένη ὑπάγεται· πάντα γάρ, τὰ τε ἀπὸ τοῦ γένους καὶ τοῦ ἰδίου καὶ τοῦ συμβεβηκότος καὶ τοῦ ὀρισμοῦ, ἐν τῷ εἶδει τῶν ζητουμένων τῷ ὅτι ἐστί. δύο γὰρ τινα λαβόντες ἐπὶ πάντων αὐτῶν ζητοῦμεν εἰ τὸ ἕτερον τῷ ἑτέρῳ ὑπάρχει· καὶ γὰρ περὶ τῶν ὀρισμῶν οὕτω ζητοῦμεν, εἰ ἔστιν ὀρισμὸς ὅδε τοῦδε. p. 89b31 Ἐνια δ' ἄλλον τρόπον ζητοῦμεν , οἷον εἰ ἔστιν ἢ μή ἔστι κένταυρος ἢ θεός ς . Ὁ μὲν γὰρ ζητῶν, εἰ κένταυρος ἔστιν, ἀπλῶς ζητεῖ περὶ τῆς τοῦ κενταύρου ὑπάρξεως, καὶ τοῦτό ἐστι τὸ εἶ ἔστιν· ὁ δὲ ζητῶν, εἰ λευκὸς ὁ κένταυρος, οὐκέτι ἀπλῶς τοῦ πράγματος ποιεῖται τὴν ζήτησιν, ἀλλὰ τὸ ὅτι ζητεῖ ἀριθμὸν τινα τῶν ζητουμένων ἔχων. p. 89b33 Τὸ δὲ εἶ ἔστιν ἢ μή ἀπλῶς λέγεται . Εἰπὼν τὸ εἶ ἔστι τὸ ἀπλῶς προσέθηκε δεικνὺς αὐτοῦ τὴν διαφορὰν τὴν πρὸς τὸ ὅτι ἔστιν, ὃ εἶπεν ἑν ἀριθμῷ· καὶ ὁὐχ ἀπλῶς·. p. 89b38 Ἄρ' ἔστι μέσον αὐτοῦ ἢ οὐκ ἔστιν . Ὅτι τὸ μὲν ὅτι ἔστι καὶ εἶ ἔστι ζητοῦντες εἶ ἔστι μέσον ζητοῦμεν, τὸ δὲ διότι ἐστὶ καὶ τί ἐστι τί τὸ μέσον ζητοῦμεν. p. 89b38 Ὅταν δὲ γνόντες ἢ τὸ ὅτι ἢ εἶ ἔστιν . Πάλιν τὴν διαφορὰν τοῦ ὅτι ἔστι καὶ τοῦ εἶ ἔστιν ἐδήλωσεν [ἐν] τῇ προσθέσει τοῦ ἐπὶ μέρους ἢ ἀπλῶς ς . ὁ μὲν γὰρ ζητῶν περὶ τῆς οὐσίας τινός, οἷον ἄρα ἔστι κενόν, ἀπλῶς περὶ τοῦ ὑποκειμένου πράγματος ἑνὸς ὄντος τὴν ζήτησιν ποιεῖται· ὁ δὲ τὸ ὅτι ζητῶν μεμερισμένην εἰς

πλείω τὴν ζήτησιν ἔχει. ἤτοι οὖν ἐπὶ μέρους εἶπε τὸ μεμερισμένον, ὃ εἶπεν ἐν ἀρχῇ “εἰς ἀριθμὸν θέντες”, ἢ ἐπὶ μέρους φησὶν, ὅτι ὁ ζητῶν, εἰ τόδε τῷδε ὑπάρχει, ζητεῖ εἰ τοῦτο τοῦτου τί ἐστίν.

13,3 549

ὁ γὰρ ζητῶν, εἰ ὁ ἄνθρωπος ζῶν ἐστίν, ζητεῖ εἰ τὸ ζῶν τι τοῦ ἀνθρώπου ἐστί· καὶ γὰρ τὸ γένος τί ἐστίν οὗ ἐστὶ γένος. ἀλλὰ καὶ ὁ ζητῶν, εἰ ἡ χιών λευκή, ζητεῖ εἰ τῆς χιόνος τι τὸ λευκὸν ἐστίν· καὶ γὰρ τὸ συμβεβηκὸς ἐκείνου ἐστὶν ὃ συμβέβηκεν. ἀλλὰ καὶ ὁ ζητῶν, εἰ ἡ σελήνη ἐκλείπει, ζητεῖ εἰ τῆς σελήνης ἡ ἐκλείψις, εἰ γὰρ πάθος ἐστὶν αὐτῆς. p. 90a2 Λέγω δὲ τὸ ὅτι ἢ εἰ ἐστὶν ἐπὶ μέρους καὶ ἀπλῶς. Ὅτι τὸ ὅτι ἢ <εἰ ἐστὶν ἢ> ἐπὶ μέρους ἢ ἀπλῶς, καὶ τὸ μὲν ἐπὶ μέρους τὸ ὅτι ἐστὶ ζητεῖ, τὸ δὲ ἀπλῶς τὸ εἰ ἐστὶν. p. 90a5 Συμβαίνει ἄρα ἐν ἀπάσαις ταῖς ζητήσεσιν. Ὅτι ἐν ταῖς τέσσαρσιν ζητήσεσιν τὸ αἷτιον ζητεῖται, ὅπερ μέσον ἐστίν· ἀλλ’ ἐπὶ μὲν τοῦ ὅτι ἐστὶ καὶ εἰ ἐστὶ τὸ εἰ ἐστὶν αἷτιον ζητεῖται, ἐπὶ δὲ τοῦ τί ἐστὶ καὶ διὰ τί ἐστὶ τί τὸ αἷτιον. p. 90a9 Τὸ γὰρ αἷτιον τοῦ εἶναι μὴ τοδὶ ἢ τοδὶ. Ὅτι καὶ ἐπὶ τοῦ τί ἐστὶν, ὃ ἐδήλωσε διὰ τοῦ εἰπεῖν τὸ γὰρ αἷτιον τοῦ εἶναι μὴ τοδὶ ἢ τοδὶ ἀλλ’ ἀπλῶς τὴν οὐσίαν, καὶ πάλιν ἐπὶ τοῦ διὰ τί ἐστὶν, ὃ καὶ αὐτὸ ἐδήλωσε διὰ τοῦ εἰπεῖν ἢ τὸ μὴ ἀπλῶς ἀλλὰ τι τῶν καθ’ αὐτὸ ἢ κατὰ συμβεβηκός, τὸ τί ἐστὶ τὸ αἷτιον ζητεῖται ἢ τοῦ εἶναι ἀπλῶς τὸ πρᾶγμα ἢ τοῦ ὑπάρχειν τὸ ἕτερον τῷ ἐτέρῳ. ἀπλῶς δὲ λέγει τὸ ὑποκείμενον, οὐχ ἀπλῶς δὲ ἀλλὰ τινὰ ὄντα τὰ συμβεβηκότα τε καὶ κατηγορούμενα. p. 90a14 Ἐν ἅπασιν γὰρ τούτοις φανερόν. Ἐν ἁπασὶ φησὶ τούτοις, ἃ ἦν οὐ τῶν καθ’ αὐτὸ ὄντων ἀλλὰ τῶν ἄλλοις ὑπαρχόντων, φανερόν εἶναι ὅτι ταυτὸν ἐστὶν ἐπ’ αὐτῶν τὸ τί ἐστὶ καὶ διὰ τί ἐστὶ. καὶ δείκνυσιν αὐτὸ οὕτως ἔχον τῷ ὀρισμῷ τῷ ἐκάστου αὐτῶν ποτὲ μὲν τὸ τί ἐστὶ ποτὲ δὲ τὸ διὰ τί ἐστὶ προστιθεὶς καὶ δεικνὺς ἐφαρμόζον αὐτῷ καὶ τὸ διὰ τί ἐστίν.

13,3 550

εἰ δὲ τὸ διὰ τί ἐστὶν ἐφαρμόζει τῷ τί ἐστίν, εἴη ἂν καὶ ἡ τοῦ τί ἐστὶ ζήτησις μέσου ζήτησις, ὅταν εἰς τὴν δεῖξιν τοῦ διὰ τί ἐστὶ παραλαμβάνηται, ὅταν δὲ αὐτοῦ χάριν λαμβάνηται, αἰτίας μόνον, οὐ δὲ ἢν ἄλλο ἄλλῳ ὑπάρχει, ἀλλὰ δι’ ἢν τοῦτό ἐστὶ. p. 90a21 Ἄρ’ ἐστὶ συμφωνεῖν τὸ ὁξὺ καὶ τὸ βαρὺ; ἄρ’ ἐστὶν ἐν ἀριθμοῖς ὁ λόγος αὐτῶν; Δείξας ἐκάστου τῶν ἐν ἄλλοις ὑπαρχόντων τὸ τί ἐστὶ καὶ αἷτιον εἶναι αὐτῷ <τοῦ> ὑπάρχειν τινὶ καὶ ὅλως τοῦ εἶναι, ἐξῆς παράδειγμα παρατίθεται τοῦ εἰ ἐστὶ ζητήματος, δεικνὺς ὅτι <ὁ τὸ> εἰ ἐστὶ τι ζητῶν ζητεῖ εἰ μέσον ἐστὶ τι αὐτοῦ ὃ αἷτιόν ἐστὶν αὐτῷ τοῦ εἶναι. ὁ δὲ λόγος ὁ αὐτὸς καὶ ἐπὶ τοῦ ὅτι ἐστίν. ὁ γὰρ ζητῶν, ἄρα ἐστὶ συμφωνεῖν τὸ ὁξὺ καὶ τὸ βαρὺ, ζητεῖ μὲν εἰ ἐστὶ συμφωνία ὁξέος καὶ βαρέος· ἐστὶ δ’ ὃ ζητεῖ ἄρ’ ἐστὶν ἐν ἀριθμῷ ὁ λόγος, ὃς λόγος καὶ αἷτιος τοῦ συμφωνεῖν τὸ ὁξὺ καὶ τὸ βαρὺ γίνεται. ἐν ἀμφοτέροις μὲν οὖν, καὶ ἐν τῷ εἰ ἐστὶ καὶ ἐν τῷ ὅτι ἐστὶ, τὸ ζητούμενόν ἐστὶν εἰ ἐστὶ τι μέσον καὶ αἷτιον· ἀλλ’ ἐπὶ μὲν τοῦ ὅτι ἐστὶ ζητοῦμεν εἰ ἐστὶν αἷτιον τοῦ τὸ ἕτερον τῷ ἐτέρῳ ὑπάρχειν, ἐπὶ δὲ τοῦ εἰ ἐστὶν εἰ [ἐστὶ] τὸ αὐτὸ τοῦτο, ὃ αἷτιον ὑπάρχει, καὶ αὐτὸ τῶν ὄντων τί ἐστὶ καὶ αὐτό ἐστὶ. p. 90a24 Ὅτι δ’ ἐστὶ τοῦ μέσου ἡ ζήτησις, δηλοῖ ὅσων τὸ μέσον αἰσθητόν. Τὸ τοῦ μέσου τὴν ζήτησιν εἶναι ἐν πᾶσι τοῖς ζητούμενοις (ἐν οἷς μὲν γὰρ ζητοῦμεν, εἰ ἐστὶ τι μέσον, ἐν οἷς δὲ τί ἐστὶν ἢ διὰ τί ἐστίν· εἰς γὰρ ταῦτα πᾶσα ζήτησις ὑπάγεται· καὶ γὰρ τὸ ὅτι ὑπὸ τὸ εἰ ἐστὶ) πιστοῦται ἀπὸ τούτων ὧν τὸ μέσον αἰσθητόν ἐστίν. ἐπὶ τούτων γὰρ μὴ αἰσθανόμενοι μὲν τοῦ μέσου καὶ τὸ ὅτι ἐστὶ καὶ τὸ διὰ τί ἐστὶ ζητοῦμεν, ὁμοίως καὶ τὸ τί ἐστίν· αἰσθανόμενοι δὲ οὐδὲν ἔτι ζητοῦμεν· ἐκ γὰρ τῶν πολλάκις τῇ αἰσθήσει φανερῶν ἡ διάνοια κατὰ τὴν ἐν αὐτοῖς ὁμοιότητα ἀθροίζει τὰ καθόλου.

13,3 551

p. 90a31 Ὡςπερ οὖν λέγομεν, τὸ τί ἐστὶν εἰδέναι ταυτὸ ἐστὶ. Ὅτι ταυτὸν ἐστὶ τὸ τί ἐστὶν εἰδέναι καὶ τὸ διὰ τί ἐστὶ. μνημονεύσας δὲ τοῦ διὰ τί καθόλου καὶ κοινῶς περὶ αὐτοῦ λέγει ὅτι διττὴ ἡ περὶ τοῦ διὰ τί ζήτησις. ἢ γὰρ ἀπλῶς ζητεῖται καὶ οὐκ ἐν ὑπάρξει ἄλλου, ἀλλ’ ὥς ἐπὶ τῆς τοῦ τί ἐστὶ ζητήσεως, ἢ τῶν ὑπαρχόντων τισὶ τὸ διὰ τί ζητεῖται, ὥςπερ ἐφ’ ὧν παρέθετο παραδειγμάτων, διὰ τί δύο ὀρθαῖς ἴσαι αἱ τοῦ τριγώνου γωνίαι, καὶ διὰ τί ἡ ἴρις οὐ μείζων ἡμικυκλίου. p. 90a32 Τοῦτο δ’ ἢ ἀπλῶς καὶ μὴ τῶν ὑπαρχόντων τισὶ. Ἔοικε διὰ τούτων λέγειν ὅτι καὶ ἐπὶ τῶν ἀπλῶς τὸ τί ἐστὶν αἷτιόν ἐστὶν αὐτοῖς τοῦ εἶναι, οἷον τί ἐστὶ τρίγωνον· τοῦτο

γὰρ αἴτιον τοῦ εἶναι τῷ τριγώνῳ. p. 90a38 Ἀρχὴ δὲ ἔστω τῶν μελλόντων ν , ἥπερ ἐστὶν οἰκειοτάτη τῶν ἐχομένων λόγῳ ν . Μέλλει γὰρ προσελθὼν ζητεῖν εἰ τὸ τί ἐστὶ καὶ ὁ ὀρισμὸς δείκνυται διὰ συλλογισμοῦ. οἰκεῖον δὲ τούτῳ τὸ περὶ οὗ νῦν ἀπορεῖ, ὃ ἐστὶν εἰ οἷόν τε τὸ αὐτό τι ἅμα κατὰ τὸ αὐτὸ καὶ δι' ὀρισμοῦ καὶ δι' ἀποδείξεως εἰδέναι, ὡς πᾶν τὸ διὰ τοῦ ἐτέρου αὐτῶν γινωσκόμενον καὶ διὰ τοῦ ἐτέρου γινώσκεισθαι ἅμα δύνασθαι. p. 90b1 Ἀπορήσειε γὰρ ἂν τις ἃ ρ ' ἔστι τὸ αὐτὸ καὶ κατὰ τὸ αὐτὸ . Τὸ κατὰ τὸ αὐτὸ προσέθηκεν, ὅτι ἔνδοξον περὶ τίνος τοῦ αὐτοῦ γινώσιν ἡμᾶς ἔχειν κατ' ἄλλο μὲν δι' ὀρισμοῦ, κατ' ἄλλο δὲ δι' ἀποδείξεως τοῦ γὰρ τριγώνου τί μὲν ἐστὶ δι' ὀρισμοῦ γινώσιν ἔχομεν, ὅτι δὲ δυσὶν ὀρθαῖς ἴσας ἔχει τὰς γωνίας, δι' ἀποδείξεως. ἀλλ' οὐ περὶ τούτου ἡ ζήτησις, ἀλλ' εἰ ἐκάτερον τούτων καὶ δι' ὀρισμοῦ καὶ δι' ἀποδείξεως ἔστι γινώσκειν.

13,3 552

p. 90b3 Ὁ μὲν γὰρ ὀρισμὸς τοῦ τί ἐστὶν εἶναι δοκεῖ ἰ , τὸ δὲ τί ἐστὶν ἅπαν καθόλου καὶ κατηγορικό ν . Ὅτι μὴ πᾶν τὸ συλλογισμῷ δεικνύμενον καὶ δι' ὀρισμοῦ δείκνυται· οἱ μὲν γὰρ ὀρισμοὶ καθόλου καταφατικοί, οἱ δὲ συλλογισμοὶ οἱ μὲν ἐν δευτέρῳ σχήματι στερητικοί, οἱ δὲ ἐν τρίτῳ μερικοί. p. 90b8 Οἷον ὅτι πᾶν τρίγωνον δυσὶν ὀρθαῖς ἴσας ἔχει ι . Πᾶν τρίγωνον τὰς ἐντὸς τρεῖς γωνίας δυσὶ ταῖς ἐφεξῆς ἴσας ἔχει, πᾶν τὸ δυσὶ ταῖς ἐφεξῆς ἴσας ἔχον τὰς γωνίας δυσὶν ὀρθαῖς ἴσας ἔχει, πᾶν ἄρα τρίγωνον τὰς ἐντὸς τρεῖς γωνίας δυσὶν ὀρθαῖς ἴσας ἔχει. p. 90b9 Τούτου δὲ λόγος ὅτι τὸ ἐπίστασθαί ἐστι ν . Ὅτι μὴ οἷόν τε τὸ αὐτὸ κατὰ τὸ αὐτὸ ὀρισμῷ τε καὶ ἀποδείξει εἰδέναι μηδ' ἔστι τούτων, ὧν ἀπόδειξις ἐστὶ, δι' ὀρισμοῦ γινώσις. p. 90b18 Ὅτι μὲν οὖν οὐκ ἔστιν ὀρισμὸς ἅπαντος οὐπὲρ καὶ ἀπόδειξις , δηλο ν . τί δέ , οὗ ὀρισμὸς , ἄρα παντὸς ἀπόδειξις ἐστὶν ἢ ο ὕ ; Δείξας, ὅτι μὴ ἔστιν οὗ ἀπόδειξις ἐστὶ καὶ ὀρισμός, νῦν ἀντιστρέψας δείκνυσιν ὡς οὐ καθόλου δεδειχῶς ὅτι οὗ ἔστιν ἀπόδειξις, τούτου οὐκ ἔστιν ὀρισμός. καίτοι διὰ τοῦ εἰπεῖν ἱκανὴ δὲ πίστις καὶ ἐκ τῆς ἐπαγωγῆς· οὐδὲν γὰρ πώποτε ὀρισάμενοι ἔγνωμε ν , οὔτε τῶν κα θ ' αὐτὸ ὑπαρχόντων οὔτε τῶν συμβεβηκότων καθόλου δοκεῖ πεποιηκέναι τὸν λόγον. ἔστι δὲ ὁ ἀντιστρέψας δείκνυσιν ὅτι μηδὲ παντὸς οὗ ὀρισμός, τούτου καὶ ἀπόδειξις. ἐπὶ δὲ τούτοις δείξει ὅτι μηδ' ὅλως κατὰ τὸ αὐτό τι ἔστι καὶ δι' ἀποδείξεως καὶ δι' ὀρισμοῦ εἰδέναι· ὁ γὰρ ὀρισμὸς οὐδὲν ἄλλο ἄλλῳ ὑπάρχον δείκνυσιν, οὔτε τῶν κα θ ' αὐτὸ οὔτε τῶν κατὰ συμβεβηκότος, ὧν ὁ συλλογισμὸς δεικτικός. p.

13,3 553

(190b21 Ὡς τ ' εἴπερ τὸ ἐπίστασθαι τὸ ἀποδεικτόν ἐστι τὸ τὴν ἀπόδειξιν ἔχει ν , συμβήσεται τι ἀδύνατο ν . Ὅτι μὴ οἷόν τε τοῦ αὐτοῦ ἐπιστήμην ἔχειν δι' ἀποδείξεως τε καὶ ὀρισμοῦ. εἰ γὰρ τοῦ ἀποδεικτοῦ ἐπιστήμη ἢ δι' ἀποδείξεως γινώσις, εἰ εἴη πᾶν τὸ δι' ὀρισμοῦ γνωστὸν καὶ δι' ἀποδείξεως, ἀποδεικτόν μὲν ἂν εἴη· ἐνδέχοιτο δ' ἂν αὐτὸ καὶ χωρὶς ἀποδείξεως εἰδέναι ἔχοντα αὐτοῦ τὸν ὀρισμόν, ἐπειδὴ καὶ ἡ δι' ὀρισμοῦ γινώσις ἐπιστημονικὴ. ἔτι αἱ ἀρχαὶ τῶν ἀποδείξεων ἀναπόδεικτοι· οἱ δὲ ὀρισμοὶ ἀρχαὶ τῶν ἀποδείξεων. p. 90b38 Ἔτι ἕτερον τὸ τί ἐστὶ καὶ τὸ ὅτι ἔστι δείξα ι . ὁ μὲν οὖν ὀρισμὸς τί ἐστὶ δηλο ἰ , ἡ δὲ ἀπόδειξις ὅτι ἢ ἔστι τότε κατὰ τοῦδε ἢ οὐκ ἔστ ι . Πρῶτον ἔδειξεν ὅτι ἐτέρων ἐστὶν ἢ τε ἀπόδειξις καὶ ἡ δι' ὀρισμοῦ γινώσις. νῦν δὲ προσαποδείκνυσιν ὅτι καὶ ἕτεροι, ἀποδεικνύς ὅτι μηδ' ὅλως ἐστὶν ἀποδεικτικὴ ἢ ὀριστικὴ· ἐδύνατο γὰρ ὅσον ἐπὶ τοῖς πρώτοις κειμένοις ἐτέρων μὲν εἶναι, ἀποδεικτικὴ μὲντοι καὶ αὐτὴ εἶναι. p. 91a7 Φανερόν ἄρα ὅτι οὔτε οὗ ὀρισμός , τούτου πάντως ἀπόδειξις , οὔτε οὗ ἀπόδειξις , τούτου πάντως ὀρισμός . Ὅτι ἀδύνατον ὀρισμοῦ ἀπόδειξιν γενέσθαι, δοκεῖ πως ἤδη διὰ τῶν εἰρημένων δεδειχθαι. ὅτι γὰρ μηδενὸς τοῦ αὐτοῦ δι' ὀρισμοῦ τε καὶ ἀποδείξεως ἡ δειξις, προεῖπεν, ὅτι οὐ γὰρ ἐστὶν ἀπόδειξις οὗ ὀρισμός· ὁ μὲν γὰρ ὀρισμὸς τοῦ τί ἐστὶ καὶ οὐσίας, ἡ δ' ἀπόδειξις τοῦ ὅτι ἔστιν ἀλλ' οὐ τοῦ τί ἐστὶ· καὶ ὁ μὲν ὀρισμὸς δειξις τῆς οὐσίας, αἱ δ' ἀποδείξεις οὐ τὴν οὐσίαν δεικνύουσι· καὶ ὁ μὲν ὀρισμὸς ἀρχὴ ἀποδείξεως, ἡ δὲ ἀρχὴ τῆς ἀποδείξεως οὐκ ἀποδεικτὴ. εἰ δὴ ταῦτα ὑγιῇ, οὐκ ἂν εἴη ὀρισμοῦ ἀπόδειξις· ἔπεται γὰρ τοῦτο κάκεινοις. ὁ εἰ καὶ διὰ τινων ἐπιχειρήσεων δοκεῖ πως δεδειχθαι, ἀλλ' ἄλλο τοῦτο τὸ πρόβλημα ἐκείνων καὶ ἄλλης

δείξεως δεόμεθα. ἐπ' ἐκείνων μὲν γὰρ ἐζητεῖτο εἰ τοῦ αὐτοῦ δύναται γνῶσις καὶ δι' ἀποδείξεως καὶ δι' ὀρισμοῦ γίνεσθαι· νῦν δ' εἰ ἔστι τὸν ὀρισμὸν τινος δι' ἀποδείξεως δεῖξαι ὑπάρχοντα αὐτῷ. p.

13,3 554 (1a) 91a14 Ὁ μὲν γὰρ συλλογισμὸς τι κατὰ τινος δείκνυσι διὰ τοῦ μέσου· τὸ δὲ τί ἐστὶ ν. Ὅτι τοῦ τί ἐστὶν οὐκ ἔστι συλλογισμὸς καὶ ἀπόδειξις, ὅτι ὁ ὀρισμὸς ἴδιόν ἐστιν ἐν τῷ τί ἐστὶ κατηγορούμενον· τὸ γὰρ ἄλλως ἴδιον συμβεβηκὸς καὶ οὐκ ἐν τῷ τί ἐστὶ κατηγορούμενον. p. 91a24 Τὸ δὲ τί ἐστὶν ἄμφω ταῦτα ἔξει· ἔσται ἄρα καὶ τὸ Β κατὰ τοῦ Γ, τὸ τί ἐστὶ ν. Δείξας ὅτι δεῖ ἐν ἀμφοτέραις ταῖς προτάσεσιν εἶναι τὸ τί ἐστὶ, τουτέστι τὸν ὀρισμὸν, ἐπήνεγκε τὸ δὲ τί ἐστὶν ἄμφω ταῦτα ἔχε ι, τῷ δ' ἐναντίον τοῦ δ' ἡ χρησάμενος. ἔστιν οὖν τὸ λεγόμενον· τὸ δὲ τί ἐστὶν ἄμφω ταῦτα ἔξε ι, τὸ τε ΑΒ καὶ τὸ ΒΓ δηλονότι· οὐ γὰρ μόνῃ ἢ ΑΒ πρότασις ἀλλὰ καὶ ἢ ΒΓ ἔξει τὸ τί ἐστὶ. Δείξας δὲ ταῦτα τὸ ἐπόμενον αὐτοῖς ἄτοπον ἐπιφέρει λέγων p. 91a25 Εἰ δὴ τὸ τί ἐστὶ καὶ τὸ τί ἦν εἶναι ἄμφω ἔχε ι, ἐπὶ τοῦ μέσου ἔσται πρότερον ν. Ὅτι μὲν τὸ τί ἐστὶν ἐναντίον τοῦ τί ἦν εἶναι καὶ τοῦ ὀρισμοῦ ἔλαβεν, ἐδήλωσε διὰ τοῦ προσθεῖναι τῷ τί ἐστὶ τὸ τί ἦν εἶναι ι· τὸ γὰρ οὕτως ἐν τῷ τί ἐστὶν ὡς τὸ τί ἦν εἶναι κατηγορούμενον δεῖ ἐν ἀμφοτέραις εἰληφθαι ταῖς προτάσεσιν. ἀλλ' εἰ τοῦτο, τὸ Α πρῶτον ὀρισμὸς [διὰ] τοῦ Β, εἰ διὰ τούτου δεικνύοιτο τοῦ Γ ὀρισμὸς ὄν. καὶ τοῦτο μὲν οὖν ἄτοπον. εἰ μὲν γὰρ τὸ Β ἄλλο τοῦ Γ, τὸ Α πλειόνων ὀρισμὸς ἂν εἴη, ὅπερ ἀδύνατον. εἰ δὲ ταῦτόν εἴη τὸ Β τῷ Γ τὸ ἐν ἀρχῇ λήπεται· βουλόμενος γὰρ δεῖξαι τὸ Α ὄν ὀρισμὸν τοῦ Γ λαμβάνει αὐτὸ ὀρισμὸν εἶναι τοῦ Β, ὅ ἐστι ταῦτόν τῷ Γ, ἢ ὡς ἐρεῖ ἔτι σαφέστερον, βουλόμενος δεῖξαι, ὅτι ὀρισμοῦ ἀπόδειξις ἔστιν, ἔλαβε χωρὶς ἀποδείξεως τὸ Α τοῦ Β ὀρισμὸν εἶναι. ἔπεται μὲν οὖν καὶ ταῦτα. ὃ δὲ δείκνυσιν ὅτι οὕτως ἀποδεικνύς οὐ βούλεται δι' ἀποδείξεως τὸν ὀρισμὸν λαβεῖν, τούτου χωρὶς ἀποδείξεως εἶναι τινα ὀρισμὸν λαμβάνει. εἰ γὰρ λήπεται τὸ Α κατὰ τοῦ Β ὡς ὀρισμὸν καὶ ἐν τῷ τί ἦν εἶναι καὶ τὸ Β ὁμοίως τοῦ Γ ὀρισμὸν, δηλὸν ὅτι καὶ τὸ Β ὀρισμὸν τινα καὶ λόγον λήπεται· οὕτω γὰρ ἔσται τὸ Β τοῦ Γ τί ἦν εἶναι.

13,3 555 τοῦτο δ' ἐβούλετο δεῖξαι τὸ τί ἦν εἶναι τοῦ Γ δι' ἀποδείξεως δεικνύμενον. ὃ οὖν βούλεται δεῖξαι, ἔλαβε λαμβάνει γὰρ τὸ Β τοῦ Γ ὀρισμὸν εἶναι. p. 91a30 Τούτου δ' ἔσται ἄλλος λόγος. Ἡ τούτου, τοῦ Α, ἔσται ἄλλος λόγος ἢ τοῦ ὀρισμοῦ, τὸ Β, ἢ τούτου, τοῦ ΓΒ, πάλιν ἔσται ἄλλος λόγος μέσος ὁ δυνάμενος δεῖξαι ὅτι τὸ Β τοῦ Γ ὀρισμὸς ἐστὶν, ἢ τούτου δ' ἔσται ἄλλος λόγος, τουτέστι τοῦ ΒΑ ἔσται ἄλλος ὀρισμὸς, ὃς καὶ τοῦ Γ ἔσται ὀρισμὸς. p. 91a33 Δεῖ δ' ἐν ταῖς δυοῖς προτάσεσιν καὶ τοῖς πρώτοις καὶ ἀμέσοις σκοπεῖν ν. Ὅτι δεῖ ἐκθεμένους καὶ λαβόντας δύο προτάσεις ἀμέσους ἐπισκοπεῖν τὸ δεδειγμένον ἐπὶ τῶν στοιχείων αὐτῶν· οὕτως γὰρ μάλιστα φανερόν γένοιτο τὸ λεγόμενον ἐξεταζόμενον ἐπὶ τῶν προτάσεων καὶ τῆς ὕλης, ὅτι δεῖ ἄμφω τὰς προτάσεις ἐν τῷ τί ἦν εἶναι κατηγορεῖσθαι. p. 91b12 Ἀλλὰ μὴν οὐ δ' ἢ διὰ τῶν διαιρέσεων ὁδὸς συλλογίζεται ι, καθάπερ ἐν τῇ ἀναλύσει τῇ περὶ τὰ σχήματα εἴρηται ι. Ὅτι οὐδὲ διὰ τῆς διαιρετικῆς μεθόδου διὰ συλλογισμοῦ δείκνυται ὁ ὀρισμὸς, ὅτι μὴδὲ συλλογίζεται ὁ διαιρέσει χρώμενος. ἐν μὲν γὰρ τῷ συλλογισμῷ τεθέντων τινῶν ἐξ ἀνάγκης ἔπεται τὸ δι' ἐκείνων δεικνύμενον· ἐπὶ δὲ τῆς διαιρέσεως οὐδαμοῦ τοῖς τεθεῖσι τε καὶ ληφθεῖσιν ἐξ ἀνάγκης ἔπεται τὸ δεικνύμενον. ὥσπερ γὰρ ὁ ἐπακτικῶς τι δεικνύς λαμβάνει μὲν τινα δι' ὧν δεικνύναι τι πειράται, οὐ μὴν συλλογίζεται, διότι μὴ ἐξ ἀνάγκης τοῖς ληφθεῖσιν ἔπεται τὸ δεικνύμενον, οὕτω καὶ ἐπὶ τῆς διαιρέσεως ἔχει. οὐ γὰρ δεῖ τὸ διὰ συλλογισμοῦ δεικνύμενον συμπέρασμα ἐρωτᾶσθαι καὶ τῷ συγχωρεῖσθαι ὑπὸ τινων τίθεσθαι· καὶ γὰρ συλλογισμοῦ συμπέρασμα ἐξ ἀνάγκης δεῖ ἔπεσθαι. p. 91b20 Καὶ τὸ εἶναι τὸν ἄνθρωπον τὸ ὅλο ν, ζῶον πεζό ν, οὐκ ἀνάγκη ἐκ τῶν εἰρημένων ν, ἀλλὰ λαμβάνει καὶ τοῦτο ο. Οὐ γάρ, εἰ ἰδίᾳ ἐκάτερον ἀληθὲς περὶ τοῦ ἀνθρώπου, ἥδη καὶ ἅμα ἀνάγκη, ὡς ἐπὶ τοῦ σκυτέως καὶ τοῦ ἀγαθοῦ ἐν τῷ Περὶ ἐρμηνείας δέδεικται, καὶ αὐτὸς δὲ αὐτοῦ προῖων μνημονεύσει. p.

91b21 Διαφέρει δ' οὐδὲν ἐπὶ πολλῶν ἢ ὀλίγων οὕτω ποιεῖ ν. Ὅτι οὐ μόνον οὐ δεικνύουσι διὰ συλλογισμοῦ τὸν ὀρισμόν, ὃν οὐδ' ἄλλως οἶόν τε δεῖξαι διὰ συλλογισμοῦ, ὡς προεῖρηται, ἀλλ' οὐδὲ τὰ δυνατὰ μὲν διὰ συλλογισμοῦ δεικνυσθαι ὑπάρχειν τῷ ἀνθρώπῳ διὰ συλλογισμοῦ δεικνύουσιν ὑπάρχειν, ἀλλὰ λαμβάνουσιν ἀσυλλογίστως. ἀσυλλογίστως γὰρ λαμβάνοντες τὰ ἐξ ὧν ὁ ὀρισμὸς χρῶνται αὐτοῖς πρὸς τὴν σύνθεσιν τοῦ ὀρισμοῦ δυναμένοις διὰ συλλογισμοῦ λαμβάνεσθαι· ἕκαστον γοῦν τῶν ἐν τῷ ὀριστικῷ λόγῳ τοῦ ἀνθρώπου διὰ συλλογισμοῦ ἔστι δεῖξαι ὑπάρχον τῷ ἀνθρώπῳ. ἐπὶ τούτοις ὅτι τὸ λαμβανόμενον καὶ συντιθέμενον <ἐκ> τῶν κατὰ τὴν διαίρεσιν δοθέντων μὴ δέικνυται ὀρισμὸς εἶναι. λέγει γὰρ τί κωλύει τοῦτο ἀληθὲς μὲν εἶναι τὸ πᾶ ν, τουτέστι τί κωλύει ταῦτα, ὧν ἕκαστον κατ' ἰδίαν ἐλήφθη τῷ ἀνθρώπῳ ὑπάρχον, καὶ ἅμα ἀληθεύεσθαι κατὰ τοῦ ἀνθρώπου, μὴ μέντοι τὴν σύνθεσιν αὐτῶν ὀρισμόν εἶναι τοῦ ἀνθρώπου; Προσθεῖναι τὸ ἐν τῇ τοῦ ζῶου διαιρέσει τὸ ἄρρεν καὶ τὸ θῆλυ λαβεῖν ἢ ἄλλην τινὰ ἐναντίωσιν κατὰ τὴν ὕλην ἢ κατὰ τι συμβεβηκὸς οὔσαν ἀλλ' οὐ κατ' εἶδος. ἀφεῖναι, εἰ τὸ ζῶον εἰς πεζόν τε καὶ ἔνυδρον τέμνει· οὗτος γὰρ τὸ πτηνὸν παρέλιπεν. ὑπερβεβηκέναι δέ, εἰ τὸ ζῶον εἰς δίπουν καὶ πολύπουν ὑπερβῇ τὸ πεζόν. p. 91b30 Τοῦτο δ' ἀναγκαῖο ν, εἰ ἅπαν εἰς τὴν διαίρεσιν ἐμπίπτει ι. Ἔστι δὲ μὴ ἐμπίπτοντα εἰς πᾶσαν τὴν διαίρεσιν τὰ γένη, ὅσῳ ἀνωτέρω ἦν. τὰ δ' ἄτομα εἶδη εἰς πᾶσαν ἐμπίπτει τὴν διαίρεσιν, οἷον ὁ ἄνθρωπος. p. 91b31 Ἀλλὰ συλλογισμὸς ὅμως οὐκ ἔστι ν, ἀλλ' λ' εἶπε ρ, ἄλλον τρόπον γνωρίζειν ποιεῖ ι. Ὅτι εἰ καὶ μὴ συλλογίζεται ἡ διαιρετική μέθοδος, ἀλλὰ κατὰ ἄλλον τρόπον γνωρίζειν ποιεῖ ι, ὡς καὶ ἡ ἐπαγωγή, εἰ καὶ μὴ ἀποδείκνυσι ν, ἀλλ' λ' ὅμως δηλοῖ τ ι. p. 91b34 Συλλογισμὸν δ' οὐ λέγει ὁ ἐκ τῆς διαιρέσεως λέγων τὸν ὀρισμόν ν. Ὅτι ὁ ἐκ τῆς διαιρέσεως συντιθεὶς τὸν ὀρισμόν καὶ λαμβάνων οὐ συλλογίζεται ἀλλὰ διὰ παραβολῆς δέικνυσιν. p.

92a6 Ἀλλ' λ' ἄρα ἔστι καὶ ἀποδείξει τὸ τί ἐστι κα τ' οὐσία ν. Ζητεῖ εἰ οἶόν τε τὸν ὀρισμόν ἐξ ὑποθέσεως συλλογίσασθαι τε καὶ δεῖξαι. τὸν δὲ ὀρισμόν τὸ τί ἐστι κα τ' οὐσίαν εἶπε. τὸ γὰρ πρὸς τῷ ἐν τῷ τί ἐστι κατηγορεῖσθαι τινος καὶ τὴν οὐσίαν σημαῖνον αὐτοῦ ὀρισμὸς ἐστὶν ἐκείνου· ὁ γὰρ ὀρισμὸς ἢ ἐκάστου οὐσία καὶ τὸ εἶναι. ἐξ ὑποθέσεως δὲ εἶπεν οὐ τὸ δι' ὑποθετικοῦ συλλογισμοῦ, ἀλλὰ διὰ τοῦ ὑποθέσθαι τινὰ καὶ τούτοις πρὸς τὴν δεῖξιν χρήσασθαι. ἔστι δ' ὃ λαμβάνει καὶ ὑποτίθεται τὸ τὸν ἐκ τῶν <ἐν τῷ> τί ἐστὶν ἰδίων λόγον ὀρισμόν εἶναι, τουτέστι τὸν ἐκ τῶν <ἐν τῷ> τί ἐστὶν κατηγορουμένων ἰδίων λόγον τούτου ὀρισμόν εἶναι. ὃ εἶναι τοῦ τί ἐστὶν ὀρισμόν ὑποτίθεται ἀλλὰ οὐκ ἀποδείκνυσιν. ὧ εἰ προσληφθεῖ ὅδε τοῦδε ἰδιός ἐστι λόγος ἐκ τῶν ἐν τῷ τί ἐστὶν κατηγορουμένων, συνάγοιτ' ἂν τόδε τοῦδε ἄρα ὀρισμὸς ἐστίν'. ἀλλὰ πάλιν τὸ ἐν ἀρχῇ αἰτεῖται ταῦτόν γὰρ λαμβάνει τὸν μέσον τῷ μείζονι· οὐδὲν γὰρ διαφέρει εἰπεῖν τόδε τοῦδε ἐκ τῶν ἐν τῷ τί ἐστὶν κατηγορουμένων ἰδιόν ἐστι' τοῦ εἰπεῖν τόδε τοῦδε ὀρισμὸς ἐστίν'. δέικνυσι δέ τι καὶ ἄλλο ἄτοπον τῇ τοιαύτῃ δείξει ἐπόμενον, ὅτι γὰρ μὴ ὑποθέσεις ἐν τῷ συλλογισμῷ δεόντως λαμβάνεται. p. 92a8 Ταδὶ δὲ ἐν τῷ τί ἐστι μόνον α, καὶ ἴδιον τὸ πᾶ ν. Τὰ γὰρ αὐτάρκη πρὸς τὸ ἴδιον ποιῆσαι τὸ ἐξ αὐτῶν τῶν καθ' αὐτὰ κατηγορουμένων ἱκανὰ πρὸς ὀρισμόν. τὸ δὲ τοῦτο γὰρ ἐστὶ τὸ εἶναι ἐκείνῳ ἴσον ἐστὶ τῷ ἐν γὰρ τούτῳ ἐστὶ τὸ εἶναι τῷ πράγματι οὗ τὸν ὀρισμόν δέικνυμεν, καὶ τοῦτο ὀρισμὸς αὐτοῦ. p. 92a20 Κἂν ἐξ ὑποθέσεως δὲ δεικνύ η, οἷον εἰ τῷ κακῷ ἐστὶ τὸ διαιρετῷ εἶναι ι. Ὅτι μὴδὲ ὁ ὑποθετικῶς δεικνύναι καὶ συλλογίζεσθαι πειρώμενος ὀρισμόν ὃ βούλεται ποιεῖ· τὸ γὰρ ἐξ ὑποθέσεως νῦν τὸ ὑποθετικῶς λέγει. καὶ γὰρ ἡ τοιαύτη δεῖξις τὸ ἐν ἀρχῇ λήψεται. θέλων γὰρ τις δεῖξαι, ὅτι δι' ἀποδείξεως ὀρισμὸς δέικνυται, εἰς τὴν αὐτοῦ τούτου δεῖξιν ὀρισμόν τινος λαμβάνει ἄνευ ἀποδείξεως· ὃν εἰ βούλοιτο πάλιν δεῖξαι διὰ συλλογισμοῦ, οὐκ ἄλλως δείξει ἢ διὰ τοῦ πάλιν ὀρισμόν τινος αἰτήσασθαι καὶ λαβεῖν, καὶ τούτου γε οὗ τὸν ὀρισμόν δοκεῖ διὰ τούτου δεδειχέναι.

λαβὼν γὰρ ὅτι τοῦ ἀγαθοῦ ὁρισμός ἐστι τὸ ἀδιαίρετον, οὕτω πάλιν δείξει τοῦ κακοῦ λόγον ὄντα τὸ διαιρετόν· δι' ἀλλήλων ἄρα. p. 92a24 Λαμβάνειν δ' εἰς τὸ δεῖξαι τὸ τί ἦν εἶναι ἕτερον μὲν τι ἔστ' ω. Τουτέστιν εἰς τὴν δεῖξιν τοῦ τί ἦν εἶναι καὶ τοῦ ὁρισμοῦ ἕτερόν τι λαμβάνειν ὃ οὐ κεχώριται· διὰ γὰρ τινος ληφθέντος μέσου ἑτέρου τῶν ἐξ ὧν τὸ συμπέρασμα ὄρων ὁ συλλογισμός καὶ ἐκ προτάσεων τινων. ὃ ἐδήλωσεν εἰπὼν καὶ γὰρ ἐν ταῖς ἀποδείξεσιν ὅτι ἔστι τόδε κατὰ τοῦδε λαμβάνεται, τουτέστι πρότασις, οὐ μὴν αὐτὸ ὃ δεῖ δεῖξαι ἢ ὃ τὸ αὐτὸ ἐστὶ τῷ δεικνυμένῳ ἢ ἀντιστρέφει αὐτῷ. ὃ γὰρ τοιοῦτόν τι λαμβάνων τὸ ἐν ἀρχῇ αἰτεῖται λαμβάνων πρὸς ἄλλο, ἄλλως τε ἐπεὶ καὶ ἀμφοτέρω ὁμοίως δεῖται δείξεως. p. 92a34 Πῶς οὖν δὴ ὁ ὀριζόμενος δείξει τὴν οὐσίαν ἢ τὸ τί ἐστὶν ν ; 'Ὅτι οὐχ οἶόν τέ ἐστὶ τὸν ὁρισμὸν δεῖξαι, οὔτε δι' ἀποδείξεως καὶ συλλογισμοῦ οὔτε δι' ἐπαγωγῆς οὔτε δι' αἰσθήσεως. ὁ μὲν γὰρ ἀποδεικνύς τι καὶ συλλογιζόμενος ἐξ ὁμολογουμένων τινῶν δηλὸν ποιεῖ τὸ δι' αὐτῶν ἐξ ἀνάγκης δεικνύμενον· ὁ δὲ ὀριζόμενος οὐ λαβὼν τινα δι' αὐτῶν δείκνυσιν ἐξ ἀνάγκης ὄντα τὸν δεικνύμενον ὁρισμόν. καὶ ἔτι δέδεικται ὅτι οὐκ ἔστιν ὁρισμοῦ ἀπόδειξις, ἀλλ' οὐδὲ δι' ἐπαγωγῆς. ἢ γὰρ ἐπαγωγή διὰ τῶν κα θ ' ἕκαστα φανερώων ὄντων τὸ καθόλου πιστοῦται· ὁ δὲ ὀριζόμενος οὐχ οὕτως δείκνυσιν ὁρισμόν. καὶ ὁ μὲν ἐπαγωγῇ χρώμενος δείκνυσι τὸ ὅτι ἔστιν ἢ ὅτι οὐκ ἔστιν ἐκ τῶν ληφθέντων· ὁ δὲ ὀριζόμενος οὐχ ὅτι ἔστιν ἢ οὐκ ἔστιν ἀλλὰ τί ἐστὶν προτίθεται δεῖξαι. ὅτι δὲ μὴδὲ δι' αἰσθήσεως ἔστι δεῖξαι ὁρισμόν, πρόδηλον· οὐδὲ γὰρ αἰσθητὸν ὅλως οὔτε ὁ ὁρισμὸς οὔτε τὸ ὀριστόν, εἴ γε καθόλου, ὡς δείξει ἅμα τῷ δακτύλῳ εἰπεῖν 'τοῦτό ἐστιν ὁρισμός', ὡς 'τοῦτό ἐστὶ γλυκύ' ἢ τὸ ἄλλο τῶν αἰσθητῶν. p. 92b4 'Ἐτι πῶς δείξει τὸ τί ἐστὶν ν ; ἀνάγκη γὰρ τὸν εἰδόμενον τὸ τί ἐστὶν ἄνθρωπος ἢ ἄλλο ὅτιοῦν εἰδόμενον ι . Καθόλου ἐπαπορεῖ πῶς ὅλως ἔστι τὸ τί ἐστὶν δεῖξαι. εἰ γὰρ δεῖ μὲν τὴν τοῦ τί ἐστὶν δεῖξιν τῇ τοῦ ὅτι ἔστιν συμπεπλῆσθαι, ταῦτα δὲ ἕτερα ἀλλήλων, οὔτε δ' ἡ ὀριστικὴ οὔτε ἡ ἀποδεικτικὴ μία πλειόνων ἐστίν, οὐκ ἂν εἴη τὸ τί ἐστὶν καὶ τὸν ὁρισμὸν δεῖξαι.

13,3 559 ταῦτα δ' ἐδήλωσεν εἰπὼν ἀλλὰ μὴν εἰ δείξει τί ἐστὶν καὶ ὅτι ἔστ' ι , πῶς τῷ αὐτῷ λόγῳ δείξε ι ; εἰπὼν γὰρ ἅμφω δεῖν γνωρίζεσθαι μετὰ ταῦτα ζητεῖ, πῶς δι' ἑνὸς λόγου ἀμφοτέρω δειχθεῖν διαφέροντα. p. 92b8 'Ἀλλὰ μὴν εἰ δείξει τί ἐστὶν καὶ ὅτι ἔστ' ι , πῶς καὶ τὰ ἐξῆς . Τὸ γὰρ ἄλλο ἄλλω ὑπάρχον διὰ συλλογισμοῦ δείκνυται. ἐπεὶ δὲ καὶ ὁ ὁρισμὸς καὶ ἡ οὐσία ἐκάστου ὑπάρχει ἐκείνῳ οὗ ἐστὶ καὶ δύναται τις καὶ ἐπὶ τοῦ ὁρισμοῦ ἀκούειν <τὸ> ὅτι ἔστ' ι , διὰ τοῦτο προσέθηκε τὸ εἰ μὴ οὐσία εἴ η , τουτέστιν εἰ μὴ ὁρισμὸς εἴη. μόνον γὰρ τῷ ὅτι ὑπάρχει ὁ ὁρισμὸς ὑπάρχων οὐ δείκνυται δι' ἀποδείξεως· τὸ γὰρ εἶναι τι καὶ ὑπάρχειν οὐκ ἔστιν ὁρισμὸς τινος, οὐδ' ὃ εἶναι τι ἀποδεικνύς τὸν ὁρισμὸν αὐτοῦ δείκνυσιν· οὐδενὸς γὰρ ὁρισμὸς τὸ εἶναι. οὐδὲ γὰρ γένος ὅλως τὸ ὄν καὶ τὸ εἶναι καὶ μία φύσις ὡς δύνασθαι καὶ μέρος ὁρισμοῦ εἶναι· τοιοῦτον δὲ τὸ γένος· ὁ γὰρ ὁρισμὸς μιᾶς φύσεως ἐστὶ δηλωτικός. καὶ τοῦ εἶναι τι ἄρα ἀπόδειξις ἔσται. οὐκ ἄρα ὁ ὀριζόμενος τὸ εἶναι τοῦτο ὃ ὀρίζεται δείξει διὰ τοῦ ὁρισμοῦ· ἀπόδειξις γὰρ δεικτικὴ τούτου. p. 92b15 Τί μὲν γὰρ σημαίνει τὸ τρίγωνον ν , ἔλαβεν ὁ γεωμέτρης , ὅτι δ' ἔστι δείκνυσ ι . Λαβὼν ὅτι ἀπόδειξις ἐστὶ τοῦ ὅτι ἔστι δεικτικὴ, ἔχων δὲ ὅτι καὶ ὁ ὁρισμὸς καὶ ἡ ἀπόδειξις ἐκάτερον αὐτῶν τίνος ἐστίν, ἐπὶ τούτοις λέγει τί οὖν δείξει ὁ ὀριζόμενος τί ἐστὶν ν ; ἢ τὸ τρίγωνον ν ; ὃ ἴσον ἐστὶ <τῷ> 'τί οὖν δείκνυσιν ὁ ὀριζόμενος καὶ τὸ τί ἐστὶν ἀποδιδούς τινος; ἢ τὸ τί ἐστὶν ἐκεῖνο ὃ ὀρίζεται; ὁ γὰρ τὸ τρίγωνον ὀριζόμενος τί ἐστὶ τὸ τρίγωνον λέγει, ἀλλ' οὐχ ὅτι ἔστιν· ἄλλο γὰρ ἐκεῖνο καὶ δι' ἀποδείξεως δεικνύμενον'. καὶ τὸ ἀκολουθοῦν ἄτοπον ἐπιφέρει· ὃ ἄρα τις ὁρισμῷ οἶδεν, ὅτι ἔστι τοῦτο, οὐκ εἴσεται· ἄλλη γὰρ ἡ τοῦτο δεικνύουσα· τοῦτο δ' ἀδύνατον, ὃ μὴ οἶδέ τις εἰ ἔστι, τοῦτο τί ἐστὶν εἰδέναι. p. 92b19 Φανερόν δὲ καὶ κατὰ τοὺς νῦν τρόπους τῶν ὄρων ν . 'Ὅτι μὴ τοῦ ὅτι ἔστι τὸ ὀριστόν ὁ ὁρισμὸς ἐστὶ δεικτικός. εἰ γὰρ καὶ ἐν ὑπάρξει ἐστὶν οὗ ὁ ὁρισμὸς ἀποδέδοται, ἀλλ' ὃ γε ὁρισμὸς τὸ εἶναι αὐτοῦ οὐ δείκνυσιν.

ὁ γὰρ τοῦ κύκλου ὁρισμὸς οὔτε εἶναι τὸν κύκλον δείκνυσι (τοῦτο γὰρ δηλοῖ αὐτῷ τὸ διὰ τί ἐστὶ ν)· οὐδὲ γὰρ ἐνσημαίνεται ἐν τῷ ὁρισμῷ αἰτία δι' ἣν ἔστι τοῦτο οὗ ὁρισμὸν τις ἀποδέδωκεν· ἀλλ' οὐδὲ τοῦ διὰ τί ἐστὶ τοῦτο κύκλος. p. 92b24 Ἄλ λ' ἀεὶ ἔξεστι λέγειν τὸ διὰ τὶ . εἰ ἄρα ὁ ὀριζόμενος δείκνυσιν ἢ τί ἐστὶν ἢ τί σημαίνει τοῦνομα καὶ τὰ ἐξῆς. Δείξας, ὅτι οὐκ ἔστιν ὁ ὀρισμὸς τοῦ εἶναι τὸ πρᾶγμα τὸ ὀριστὸν δεικτικός τε καὶ γνωστικός, λαμβάνει ὡς ἐπόμενον τούτῳ τὸ μὴ εἶναι τὸν ὀρισμὸν πράγματός τινος δηλωτικὸν ἀλλὰ τοῦ λαμβανομένου τί σημαίνει τὸ λεγόμενον, ὡς εἶναι αὐτὸν λόγον ὀνόματι ταῦτὸν σημαίνοντ α. εἰ γὰρ δεῖ μὲν τὸν ὀριζόμενον ἢ τί ἐστὶ τὸ πρᾶγμα δεικνύναι ἢ τί σημαίνει τοῦνομα λέγειν, οὐ δείκνυσι δὲ τί ἐστὶ τὸ πρᾶγμα τῷ τὴν ἀρχὴν μὴ εἶναι δι' ὀρισμοῦ εἰδέναι ὅτι ἔστι, τὸ καταλειπόμενον ἂν εἴη μηνυτικός λόγος τοῦ τί σημαίνει τοῦνομα, ὅπερ ἄτοπον δείκνυσιν. p. 92b30 Ἔτι πάντες οἱ λόγοι ὀρισμοὶ ἂν εἶεν καὶ τὰ ἐξῆς . Εἰ ὁ ὀρισμὸς λόγος ὀνόματι ταῦτὸν σημαίνων, μὴ οἶόν τε δ' ἀποδείξαι ὅτι τοῦτο τὸ ὄνομα τοῦτο δηλοῖ (θέσει γὰρ καὶ συνθήκη τὰ ὀνόματα, οὐκ ἀνάγκη τινί), οὐδ' ἂν τοῦ τοῦτο τὸ ὄνομα τοῦτο σημαίνειν πίστιν τινὰ ἔχοιμεν. οὐ δ' οἱ ὀρισμοὶ τοίνυν τοῦτο προσδηλοῦσι, τὸ εἶναι ἕκαστον αὐτῶν δηλωτικὸν τοῦ σημασινομένου ὑπὸ τοῦδε τοῦ ὀνόματος. p. 92b35 Ἐκ μὲν τοίνυν τούτων οὔτε ὀρισμὸς καὶ συλλογισμὸς φαίνεται ταῦτὸν ὄν καὶ τὰ ἐξῆς. Τὰ δεδειγμένα ἀνακεφαλαιοῦται, ὅτι τε μὴ ταῦτὸν συλλογισμὸς καὶ ὀρισμὸς (ὁ γὰρ ἂν ἐναργὲς ἔλαβεν· ἄλλος γὰρ ἐκατέρου αὐτῶν λόγος) καὶ ὅτι μὴ τοῦ αὐτοῦ συλλογισμὸς καὶ ὀρισμὸς, εἴ γε ὁ μὲν τοῦ τί ἐστὶν, ὁ δὲ τοῦ ὅτι ἔστιν. ἂν πρῶτα ἔδειξε διὰ τοῦ μήτε τὸ διὰ συλλογισμοῦ δεικνύμενον δι' ὀρισμοῦ δείκνυσθαι μήτε, οὗ ἔστιν ὀρισμὸς, τοῦτο καὶ διὰ συλλογισμοῦ δεικνυσθαι. ἀλλὰ καὶ ὅτι μήτε ὁ ὀρισμὸς αὐτὸς ἢ ἀποδείκνυστι τι ἢ ὅλως δείκνυστι ν· οὔτε γὰρ εἶναι τὸ πρᾶγμα ἀποδείκνυσιν, οὔθ' ὅτι ἐκείνου ἔστιν οὗ ἀποδίδοται δείκνυστι. διὸ οὔτε ὀρισμῷ ἔστι γινῶναι ὅτι τότε τοῦδε ὀρισμὸς (οὐδὲν γὰρ δείκνυσιν ὁ ὀρισμὸς) οὔτε ἀποδείξει, ἐπεὶ μὴ ἐστὶν ἀπόδειξις τοῦ τί ἐστὶν, ὡς δέδεικται· πᾶσα γὰρ τοῦ ὅτι ἔστι.

13,3 561

p. 93a1 Πάλιν δὲ σκεπτέον τί τούτων λέγεται καλῶς καὶ τί οὐ καλῶς . Οὔτε γὰρ τὸ μὴ δύνασθαι τὸ αὐτὸ δι' ὀρισμοῦ καὶ δι' ἀποδείξεως γινώσκεσθαι πάντῃ καλῶς εἴρηται, οὔτε τὸ μὴ ὅλως εἶναι τινα δεῖξιν ὀρισμοῦ, ὡς ἐρεῖ. p. 93a3 Ἐπεὶ δ' ἔστι ν , ὡς ἔφαμε ν , ταῦτὸν τὸ εἰδέναι τί ἐστὶ καὶ τὸ εἰδέναι τὸ αἴτιον τοῦ τί ἐστὶ ν . Ἐπιχειρεῖ πρῶτον δεῖξαι ὅτι ἔστιν ὀρισμὸν ἀποδείξαι δι' ὀρισμοῦ. συγχρῆται δ' εἰς τὴν ἀπόδειξιν τοῖς προδεδειγμένοις αὐτῷ· δέδειχε γὰρ πρὸ ὀλίγου δι' ὧν εἶπεν “ἐν ἅπασιν γὰρ τούτοις φανερόν ἐστιν ὅτι ταῦτά ἐστι τὸ τί ἐστὶ καὶ διὰ τί ἐστὶν”. ἔδειξε γὰρ διὰ τούτων ὅτι ὁ τὸ τί ἐστὶ καὶ τὸν ὀρισμὸν ζητῶν αἴτιον ζητεῖ· ὁ γὰρ ὀρισμὸς ἐκάστου καὶ αἴτιον. τούτῳ δὴ προσχρῆται. εἰ γὰρ ὁ ὀρισμὸς αἴτιον, ὁ ὀρισμὸν τινος εἰδὼς καὶ αἴτιον οἶδε. τὸ δὲ τὸν ὀρισμὸν τινος εἰδὼς εἰδέναι τὸ αἴτιον αὐτῷ τοῦ εἶναι (τοῦτο γὰρ σημαίνει αὐτῷ τὸ αἴτιον τοῦ τί ἐστὶ) δέδεικται· ταῦτὸ γὰρ ἔκειτο [γὰρ τὸ] ἢ τοῦ τί ἐστὶ ζήτησις καὶ αἰτίας ζήτησις. Δύναται τῷ λόγος δὲ τούτου εἰρηκέναι <αἴτιον> τοῦ δύνασθαι ὀρισμὸν δειχθῆναι διὰ συλλογισμοῦ. καὶ εἴη ἂν ἢ πρὸ αὐτοῦ οὐχ ὀλόκληρος ἀλλ' ἐλλιπῶς εἰρημένη· ἐπεὶ δ' ἔστι ν , ὡς ἔφαμε ν , ταῦτὸν τὸ εἰδέναι τί ἐστὶ καὶ τὸ εἰδέναι τὸ αἴτιον τοῦ τί ἐστὶ· λείποι γὰρ ἂν αὐτῇ τὸ ‘οἶόν τε διὰ συλλογισμοῦ τὸ τί ἦν εἶναι δείκνυσθαι’. ἐπεὶ τοίνυν ὁ ὀρισμὸς αἴτιον, ἢ ταῦτὸν ἔσται τούτῳ οὗ αἴτιον ἢ ἄλλο αὐτοῦ. τῶν γὰρ αἰτίων τὰ μὲν ταῦτά ἐστιν ἐκείνοις, ὧν ἐστὶν αἴτια, ὀλόκληρον αὐτῶν δηλοῦντα τὴν οὐσίαν· τοῦ γὰρ τὸν ἄνθρωπον ζῶον πεζὸν δίπουν εἶναι οὐκ ἄλλο τὸ αἴτιον παρ' αὐτὸ τοῦτο, καὶ ὅλως ὁ ἐκάστου οἰκεῖος ὅρος. p.

13,3 562

(13,3) 93a5 Λόγος δὲ τούτου ν , ὅτι ἔστι τι τὸ αἴτιον· καὶ τοῦτο ἢ ταῦτὸ ἢ ἄλλο . Δύναται τὸ καὶ τοῦτο ἢ ταῦτὸ ἢ ἄλλο εἰρηκέναι οὐχ ὡς συγχωρῶν εἶναι τὸ αὐτὸ αὐτοῦ αἴτιον (δοκεῖ γὰρ ἄλλο εἶναι τὸ αἴτιον καὶ τὸ οὗ ἔστιν αἴτιον ἐν πᾶσιν) ἀλλ' ὑπὲρ τοῦ ὀλοκλήρῳ χρῆσθαι διαιρέσει. καὶ εἴη ἂν τὸ εἰ τοίνυν ἐστὶν ἄλλο ἐπενηνεγμένον σημαντικὸν τοῦ ὀφείλειν τὸ αἴτιον ἄλλο εἶναι. p. 93a15 Ἄλ λ' ἔστι λογικὸς συλλογισμὸς τοῦ τί ἐστὶ ν . Λογικὸν συλλογισμὸν τὸν μὴ ἀποδεικτικὸν

ἀλλὰ διαλεκτικόν τε καὶ δι' ἐνδόξων συνάγοντα εἴωθε λέγειν. εἰπὼν δὲ τὴν τοιαύτην δεῖξιν λογικὴν εἶναι ἀλλ' οὐκ ἀποδεικτικὴν ἐξῆς προτίθεται ζητῆσαι, εἰ ὅλως ἐνδέχεται, πῶς καὶ τίνα τρόπον. καὶ ὑπομνήσας ἡμᾶς τῶν κατ' ἀρχὰς εἰρημένων ἀποδείξει κατὰ τὴν πρὸς αὐτὰ ἀκολουθίαν, ὅτι ἀπόδειξιν μὲν οὐχ οἷόν τε ὀρίσμου γενέσθαι, ἔστι μέντοι δι' ἀποδείξεως τρόπον τινὰ ὀρισμὸν εὐρεῖν. καὶ τοῦτο δ' ἦν ἡπορημένον, πῶς οἷόν τε δείκνυσθαι τὸ τί ἦν εἶναι· ἐδόκει γὰρ ἄτοπον εἶναι τοῦτο. μέλλων δὲ περὶ τούτου ζητεῖν τε καὶ λέγειν πρῶτον ἡμᾶς τῶν κατ' ἀρχὰς εἰρημένων ὑπομιμνήσκει χρησίμων αὐτῷ πρὸς τὴν τοῦ προκειμένου θεωρίαν ἐσομένων· διὸ καὶ προσέθηκε τὸ εἰπόντες πάλιν ἐξ ἀρχῆς. p. 93a16 Ὡςπερ γὰρ τὸ διότι ζητοῦμεν ν. Ὅτι ὥςπερ τὸ ὅτι τοῦ διότι προγινώσκεται, οὕτως καὶ τὸ εἰ ἔστι τοῦ τί ἐστιν, ἐνίστε δὲ καὶ ἅμα δῆλα γίνεται, οὐ μὴν ἔμπαλιν. p. 93a21 Τὸ δ' εἰ ἔστιν ὅτε μὲν κατὰ συμβεβηκὸς ἔχομεν ν, ὅτε δ' ἔχοντές τι αὐτοῦ τοῦ πράγματος ς. Λαβὼν τὸ ἔπεσθαι τὴν τοῦ τί ἐστι γνῶσιν τῇ γνῶσει τοῦ εἶναι τὸ πρᾶγμα μετὰ ταῦτα, πῶς τῇ τοῦ εἶναι τὸ πρᾶγμα γνῶσει ἔπεται καὶ ἡ τοῦ τί ἐστι γνῶσις πολλάκις, ὥςπερ καὶ ἡ τοῦ διὰ τί ἐστι τῇ τοῦ ὅτι ἔστι γνῶσει, δείκνυσι. τὴν γὰρ ὑπαρξιν τοῦ πράγματος, περὶ οὗ ἦν ἡ ζήτησις εἰ ἔστι, ποτὲ μὲν ἀπὸ συμβεβηκότων ποτὲ δὲ τι τῆς οὐσίας αὐτοῦ λαβόντες ἔχομεν.

13,3 563 καὶ ἡ μὲν ἀπὸ συμβεβηκότων γνῶσις τῆς τοῦ πράγματος ὑπάρξεως οὐδὲν πρὸς τὴν γνῶσιν τοῦ τί ἐστι τὸ πρᾶγμα συντελεῖ· ἡ δὲ ἀπὸ τῶν αὐτῷ τῷ πράγματι ὑπαρχόντων γνῶσις τοῦ εἶναι αὐτὸ ἀφορμὴ καὶ ὁδὸς ἐστὶ τῆς τοῦ τί ἐστι γνώσεως. καὶ ὥς ἂν ἔχοιμεν πρὸς τὴν ἀπὸ τῶν ὑπαρχόντων καθ' αὐτὸ καὶ ὄντων γενῶν τε καὶ μερῶν τοῦ ζητουμένου πράγματος εἰ ἔστι γνῶσιν, οὕτως ἔχομεν καὶ πρὸς τὴν τοῦ τί ἐστιν. ἀπὸ μὲν γὰρ τῶν κοινοτέρων εἰδότες ὅτι ἔστι πορρωτέρω τοῦ εἰδέναι τί ἐστιν ἐσόμεθα, ὅτι μὴδ' ὅτι ἔστιν ἴσμεν ἀκριβῶς τε καὶ προσεχῶς· εἰ δ' ἀπὸ τῶν ιδίων καὶ οἰκείων αὐτοῦ τὴν τοῦ εἶναι αὐτὸ γνῶσιν ἔχομεν, εἴημεν ἂν καὶ τὴν τοῦ τί ἐστι γνῶσιν ἔχοντες ἢ πλησίον ὄντες. p. 93a27 Καθ' ὅσων δὲ ἔχομεν τ ι, ῥαο ν. Ὡς ἔχομεν τὴν γνῶσιν τοῦ εἶναι τῷ ἔχειν τι αὐτῶν τῶν ἐν τῇ οὐσίᾳ ὑπαρχόντων αὐτοῖς, ῥαον τοῦ τί ἐστι ζητησίς τε καὶ εὔρεσις. p. 93a29 Ὡς οὖν ἔχομεν τι τοῦ τί ἐστι ν, ἔστω πρῶτον μὲν ὧδε. Τὰ εἰρημένα γνώριμα βούλεται ἐπὶ παραδειγμάτων ποιῆσαι καὶ δεῖξαι, πῶς μὲν ἡ τοῦ εἶναι δι' οἰκείων ἀπόδειξις [γνῶσις] γίνεται, πῶς δὲ τὸ τί ἐστιν ἐν ἀποδείξει λαμβάνεται, καὶ πῶς, εἰ ἀπὸ συμβεβηκότων ἡ τοῦ ὅτι ἔστι γνῶσις εἴη, οὐδὲν αὕτη συντελεῖ πρὸς τὴν τοῦ τί ἐστιν εὔρεσιν. καὶ πρῶτον μὲν λαμβάνει παραδείγματα, ὧν τὴν γνῶσιν τοῦ εἶναι ἐκ τῆς οὐσίας καὶ ἀπὸ τῶν καθ' αὐτὸ ὑπαρχόντων αὐτοῖς ποιούμεθα, εἴτα λήπεται καὶ τῶν οὐκ ἀπὸ τῆς οὐσίας. καὶ δείξει πότε ἡ τοῦ εἶναι ἀπόδειξις διὰ τῆς τοῦ τί ἦν εἶναι γνῶσεως γίνεται, καὶ πῶς μὲν εἰδότες τὸ ὅτι ἔστιν ἅμα ἴσμεν καὶ τὸ τί ἐστι, πῶς δὲ τὸ μὲν ὅτι ἔστι γνωσόμεθα διὰ συλλογισμοῦ, οὐδέπω δὲ γνώριμον ἔχομεν τὸ τί ἐστι. δοκεῖ δέ μοι ὁ ' μὲν ' σύνδεσμος ἐκ περιττοῦ κείσθαι, ἵνα ἡ ὧν οὖν ἔχομεν τοῦ ὅτι ἔστι γνῶσιν διὰ τινος τῶν ἐν τῷ τί ἐστι καὶ ἐν τῇ οὐσίᾳ αὐτῶν ὄντων, ἔστω πρῶτον δεικνύμενον. καὶ ἐχέτω οὕτως ὧν, φησίν, ἔχομεν ἐν τῇ τοῦ εἶναι γνῶσει περιεχόμενον τὸ τί ἐστιν, ἔστω παραδειγματικὸν ὃ παρατίθεται. p.

13,3 564 (193) 93a35 Ὅταν δ' εὐρώμεν ν, ἅμα τὸ ὅτι καὶ τὸ διότι ἴσμεν ν. Τῷ ὅταν δ' εὐρώμεν ν, ἅμα τὸ ὅτι καὶ τὸ διότι προσέθηκε τὸ ἂν διὰ μέσων ἢ δηλωτικὸν <ὄν> τοῦ 'ἂν δι' οἰκείων καὶ αἰτίων μὴ τοῦ συμπεράσματος μόνον ἀλλὰ καὶ τοῦ πράγματος· ταῦτα γὰρ κυρίως μέσα. ἡ γὰρ διὰ τοιούτων μέσων, ἃ καὶ κυρίως ἐστὶ μέσα, γνῶσις τοῦ ὅτι ἔστιν ἅμα γνῶσις ἐστὶ καὶ τοῦ διὰ τί ἐστιν. ἀλλὰ καὶ τοῦ τί ἐστι γνῶσις ἐστὶν, ὥς ἐρεῖ ὁ γὰρ τοιοῦτος ὀρισμός ἐστὶ τοῦ ἐτέρου τῶν ἄκρων. εἰ δὲ μὴ διὰ μέσου, τουτέστιν εἰ δὲ μὴ δι' αἰτίου ἀλλὰ διὰ τινος συμβεβηκότος ἔχομεν [γὰρ] γνῶσιν τοῦ τῷ ἐτέρῳ ἄκρῳ τὸ ἕτερον ὑπάρχειν, μόνον τὸ ὅτι ἔστιν εἰσόμεθα, οὐκέτι δὲ τὸ διὰ τί ἐστιν οὐδὲ τὸν ὀρισμὸν ἔχομεν. p. 93a39 Εἰ τοίνυν τῷ Γ ὑπάρχει τὸ Β. Εἴη ἂν καταλληλότερον, εἰ ἡ λέξις ἔχοι ἀντὶ τοῦ εἰ τοίνυν τὸ 'εἰ γὰρ τῷ Γ ὑπάρχει τὸ Β· τούτῳ γὰρ ἀκολουθεῖ τὸ εἰ δὲ μὴ, τὸ

ὅτ ι , τὸ διότι δὲ ο ὕ. p. 93b12 Ἄν δὲ πάλιν τούτου ἄλλο μέσον ἦ , ἐκ τῶν παραλοίπων ἔσται λόγῳ ν . Ἐπεὶ πολλάκις τοῦ μὲν διὰ τί δοκεῖ γίνεσθαι συλλογισμὸς τῷ τὸν μέσον ὅρον τῶν καθ' αὐτὸ ὑπαρχόντων λαμβάνεσθαι, οὐ μὴν ἀναπόδεικτον τοῦτο τῷ τὸν μέσον ὅρον μὴ εἶναι ὀρισμὸν τοῦ ἐτέρου τῶν ἄκρων μηδὲ τὴν κυρίαν αἰτίαν εἶναι, ὅταν, φησί, τοιοῦτον τὸ μέσον ληφθῇ ὡς ἔτι καὶ τοῦτο ἀποδεικτὸν εἶναι ἐκ τῶν ὑπολοίπων, ἃ καὶ αὐτὰ καθ' αὐτὰ ὑπάρχει αὐτῷ καὶ μέρη πῶς ἐστὶν αὐτοῦ, χρῆ μέσον ὅρον λαμβάνοντας ἀποδεικνύναι τὴν πρότασιν. ὅταν μὲν γὰρ ὀρισμὸς εἴῃ τὸ εἰλημμένον τοῦ μείζονος ἄκρου, ἄμεσός ἐστιν καὶ ἀναπόδεικτος ἡ πρότασις ἐκείνη· οὐ γὰρ οἷόν τε μέσον ὅρον εὐρόντα τινὰ ἀποδείξει τὸν ὀρισμὸν· δέδεικται γὰρ ὅτι ὀρισμοῦ ἀπόδειξις οὐκ ἔστιν. ὅταν δ' ἦ μὲν ἐκ τῆς οὐσίας ὁ μέσος ὅρος μηδέπω δ' ὀρισμὸς ἦ, ἐκ τῶν ὑπολοίπων καὶ παραλελειμμένων φησὶ δεῖν, ἃ καὶ αὐτὰ καθ' αὐτὰ ὑπάρχει τῷ δεικνυμένῳ καὶ ἔστιν αὐτῷ προσεχέστερα, τὸν μέσον ὅρον λαμβάνοντα δεικνύναι, μέχρις ἂν ὀρισμὸς γένηται τὸ μέσον τοῦ κατηγορουμένου· τότε γὰρ ἄμεσος ἡ πρότασις καὶ ἀναπόδεικτος.

13,3 565

p. 93b16 Ὡστε συλλογισμὸς μὲν τοῦ τί ἐστὶν οὐ γίνεται οὐδὲ ἀπόδειξις . Ὅτι ἀπόδειξις μὲν οὐκ ἔστι τοῦ τί ἦν εἶναι, γίνεται δὲ γνώριμον ἐν τῇ τοῦ ὅτι ἔστι διὰ τῆς αἰτίας ἀποδείξει, ἥτις ἐστὶ καὶ κυρίως ἀπόδειξις· ἡ γὰρ προσεχὴς αἰτία καὶ ἡ πρώτη καὶ οἰκεία τῆς τοῦ ὅτι δείξεως διὰ τοῦ ὀρισμοῦ καὶ τοῦ τί ἦν εἶναι δείκνυται. διὸ καὶ ἀπόδειξις μὲν οὐκ ἔστι τοῦ τί ἐστὶν οὐδὲ συλλογισμὸς, γίνεται μέντοι δηλὸν διὰ ἀποδείξεως. ἀποδεικνύντες γὰρ τὸ ὅτι ἔστι διὰ τοῦ τί ἦν εἶναι τοῦ κατηγορουμένου ὅρου ἐν τῷ συμπεράσματι τὴν ἀπόδειξιν ποιούμεθα· τοῦτο δὲ γίνεται ἐφ' ὧν τὰ αἴτια ἄλλα ἐστὶ τῶν αἰτιατῶν καὶ ἀποδεικτά. ἐφ' ὧν δὲ τὰ αὐτὰ <τὰ> αἴτια τοῖς αἰτιατοῖς, ταῦτα ἀναπόδεικτα· διὸ οὐκέτι ἐπὶ τούτων ἢ τοῦ διὰ τί ἐστὶ ζήτησίς τε καὶ εὕρεσίς ἐστι καὶ τοῦ τί ἦν εἶναι, ὅτι τὴν ἀρχὴν μηδὲ ζητοῦμεν ἐν τούτοις τὸ διὰ τί ἐστὶν. ἔστι δὲ τὸ αὐτὸ τό τε πρᾶγμα καὶ τὸ αἴτιον αὐτοῦ ἐφ' ὧν ὁ ὀρισμὸς λαμβάνεται τοῦ προκειμένου πράγματος· τοῦ γὰρ ἀνθρώπου αἴτιον τὸ ζῶον πεζὸν δίπουν ταῦτ' ὃν αὐτῷ. διὸ οὐκ ἔστι τούτου ἄλλο τι αἴτιον· ἀλλ' οὐδ' ἀπόδειξις πάλιν ἐστὶ τοῦ τί ἐστὶν. p. 93b19 Ὡσπερ καὶ ἐν τοῖς διαπορήμασιν εἵπομε ν . Ὡσπερ καὶ ἐν τοῖς ἔμπροσθεν ἀπορηθεῖσιν ἐρρήθη, τινῶν τὸ τί ἦν εἶναι δι' ἀποδείξεως εὐρίσκεται τε καὶ γνωρίζεται, οἷς τῆς ὑπάρξεως ἕτερόν τι ἐστὶν αἴτιον· οἷς δὲ οὐκ ἔστιν αἴτιον, τούτων οὐδ' ὁ ὀρισμὸς δι' ἀποδείξεως γινώσκεται. p. 93b21 Ἔστι δὲ τῶν μὲν ἕτερόν τι αἴτιον ν , τῶν δ' οὐκ ἔστι καὶ τὰ ἐξ ἡς . Δείξας ὅτι ἐν τῇ τοῦ ὅτι ἔστι διὰ τῆς προσεχοῦς αἰτίας δείξει καὶ ἡ τοῦ τί ἐστὶ γνῶσις τε καὶ εὕρεσις γίνεται, εἰπὼν δὲ τοῦτο γίνεσθαι ἐφ' οὗ ἐστὶν αἴτιον ἄλλο (ἐφ' ὧν γὰρ ἀποδεικτὸν τὸ ὅτι ἔστι, καὶ αἴτιόν τι ἔχει· ἐπὶ μὲν γὰρ τινῶν τὸ εἶναι καὶ τὸ ὅτι ἔστιν ἀποδεικτὸν τέ ἐστι καὶ διὰ μέσου αἰτίου δείκνυται· ἐπ' ἐνίων δ' ἀναπόδεικτον· τὰ γὰρ πρῶτα ὅτι ἔστιν, οὐκ ἀποδείκνυται) τὴν αὐτὴν φησὶν ἔσεσθαι διαφορὰν καὶ τῶν τί ἐστὶ καὶ τῶν ὀρισμῶν.

13,3 566

τοὺς μὲν γὰρ αὐτῶν οὐκ ἐν ἀποδείξει ληφθήσεσθαι, ἂν ἀπλῶς τὰ [ῶν] ἐν οἷς εἰσιν οὐ δι' ἀποδείξεως ὄντα δείκνυται· τοὺς δ' ἐν ἀποδείξει ληφθήσεσθαι, ὅταν τὰ ῶν οἱ ὀρισμοὶ ὅτι ἔστιν ἀποδείκνυται· οἱ γὰρ μέσοι ὅροι, δι' ὧν ἀποδείκνυνται, ἔσονται ὀρισμοὶ αὐτῶν. p. 93b29 Ὅρισμὸς δ' ἐπειδὴ λέγεται εἶναι λόγος τοῦ τί ἐστ ι . Ποσαχῶς ὁ ὀρισμὸς λέγεται καὶ περὶ ποίου τὰ δεδειγμένα εἴρηται, δείκνυσί τε καὶ λέγει. ἦν δὲ ἐν οἷς προέθετο καὶ τοῦτο εἰπεῖν, τό τε τί ἐστὶν ὀρισμὸς καὶ ῶν. ἐπεὶ οὖν ὁ ὀρισμὸς λέγεται λόγος τοῦ τί ἐστ ι , πλεοναχῶς ἀκούσεται· τὸ γὰρ τί ἐστὶ καὶ τὸ τί σημαίνει, ἀλλὰ καὶ τίς ἡ οὐσία τοῦ πράγματος, ἀλλὰ καὶ τὸ εἶναι δηλοῖ. ὥστε ὁ ὀρισμὸς τῶν πλεοναχῶς λεγομένων εἴῃ ἂν. λόγος γὰρ τοῦ τί ἐστὶν εἴῃ ἂν καὶ ὁ δηλωτικὸς λόγος τοῦ τί σημαίνει τοῦνομα, ὃ ἴσον ἐστὶ καὶ τὸ δεύτερον προστεθειμένον τῇ λέξει μόνῃ διαφέρον αὐτοῦ τὸ ἢ λόγος ἕτερος ὀνοματώδης, τουτέστι ταῦτ' ὃν τῷ ὀνόματι σημαίνων λόγος καὶ ἕτερος τοῦ τὴν οὐσίαν δηλοῦντος· ὃν καὶ ἔχοντες, φησί, τὸν λόγον τὸν ὀνοματώδη τὸν δηλοῦντα τὸ τί σημαίνει τοῦνομα, ζητοῦμεν ἔτι τὸ διὰ τί ἐστὶ ν . ὁ γὰρ τοῦ

τριγώνου λόγον ἔχων, ὅτι τὸ τρεῖς γωνίας σημαίνουν, ὀνοματώδη λόγον ἔχει καὶ δηλοῦντα τί σημαίνει τοῦνομα· ἔτι γὰρ ζητεῖται ἐπὶ τῶν τοιούτων λόγων τὸ διὰ τί ἐστὶ τὸ τοῦτο σημαίνει. χαλεπὸν δέ φησιν εἶναι λαβεῖν τὴν αἰτίαν τοῦ εἶναι ὃ ἀγνοεῖ τις ὅτι ἔστι· δύσκολον γὰρ καὶ ἀδύνατον ὀρισμὸν μετὰ τῆς αἰτίας τινὸς λαβεῖν τούτου ὃ μὴ οἶδε τις ὅτι ἔστι τὴν ἀρχήν. ἄδηλον δὲ ἐπὶ τούτων τοῦτο ἐστὶ, διότι ἡ τοιαύτη γνῶσις τοῦ ὅτι ἔστιν ἀπὸ συμβεβηκότος γίνεται. p. 93b35 Λόγος δ' εἰς ἐστὶ διχῶς, ὃ μὲν συνδέσμῳ, ὥσπερ ἡ Ἰλίας. Ταῦτα ἐν μέσῳ εἴρηκεν ἐνδεικνύμενος περὶ τοῦ ὀρισμοῦ, ὅτι λόγον εἶναι ἓνα δεῖ οὐ συνδέσμῳ ἀλλὰ τῷ ἐν καὶ θ' ἐνὸς δηλοῦν μὴ κατὰ συμβεβηκότος.

13,3 567

οὐ γὰρ εἰς λόγος ὃ ἐν ἔχων τὸ ὑποκείμενον καὶ ἐν τὸ κατηγορούμενον συμβεβηκότα μέντοι ἄμφω, οὐδ' ὃ συμβεβηκὸς οὐσίας κατηγορῶν εἰς κυρίως λόγος, εἰ καὶ πρότασις μία· οὐ γὰρ μίαν φύσιν σημαίνει. διὰ ταύτης δὲ τῆς λέξεως παραιτοῖτο ἂν τὸν τοιοῦτον ὀρισμὸν τῷ ὀνόματι ταῦτόν σημαίνοντα· συνδέσμῳ γὰρ εἰς εἶναι δύναται. p. 94a3 Διαφέρει γὰρ εἰπεῖν διὰ τί βροντᾶ καὶ τί ἐστὶ βροντῆ. Ὁ μὲν διὰ τί λέγων τὴν αἰτίαν λέγει τοῦ συμπεράσματος· οὕτω δ' ἀποδείξεις γίνεται. ὃ δὲ λέγων τί ἐστὶ βροντῆ, συνάψας ὡς ἓνα λόγον, λέγει τὸ συμπέρασμα μετὰ τῆς αἰτίας. τοῦτο γὰρ αἴτιον τοῦ μὴ ἀποδείξιν ἀπλῶς εἶναι· τῇ γὰρ θέσει διαφέρει τῆς ἀποδείξεως. τὸν γὰρ αὐτὸν λόγον ἄλλως μὲν ὀριζόμενοι λέγομεν, ἄλλως δ' ἀποδεικνύντες. ἀποδεικνύντες γὰρ 'βροντῆ ἐστὶ πυρὸς ἀπόσβεσις ἐν νέφει, ἢ ἀπόσβεσις πυρὸς ἐν νέφει ψόφος ἐστὶν ἐν νέφει, βροντῆ ἄρα ἐστὶ ψόφος ἐν νέφει' ἢ συνείροντες οὕτως 'βροντῆ ἐστὶ διὰ ἀπόσβεσιν πυρὸς ἐν νέφει ψόφος', ὀριζόμενοι δὲ λέγομεν βροντῆν εἶναι ψόφον ἐν νέφει διὰ πυρὸς ἀπόσβεσιν, ταῦτα μὲν λέγοντες δι' ἀμφοτέρων τῶν λόγων, οὐ μὴν ὁμοίως, ἀλλ' ἐν μὲν τῷ ὀρισμῷ τὴν αἰτίαν καὶ τὸν μέσον ὅρον ὕστερον τιθέντες, ἐν δὲ τῇ ἀποδείξει μέσον τε καὶ πρὸ τοῦ συμπεράσματος. ἀποδείξιν δὲ συνεχῇ ἔφη, ἢ ὅτι ἐν πρώτῳ σχήματι· τὰ γὰρ ἐν τούτῳ συνεχῇ τὴν τάξιν καὶ τὴν ἀκολουθίαν λαμβάνει τῷ τὸν μέσον μὴ ἔξω τῶν ἄκρων ἀλλὰ μεταξὺ κεῖσθαι. ἢ συνεχῇ, ὅτι μὴ διηρημένη εἰς προτάσεις ἀλλ' ὅφ' ἐν ἐξεννηγεμένη· ὃ γὰρ λέγων λόγος 'διὰ τὸ ἀποσβέννυσθαι τὸ πῦρ ἐν τοῖς νέφεσιν ὃ ἐγγινόμενος ἐν αὐτοῖς ψόφος βροντῆ ἐστὶν' οὐκ ἔχει διηρημένον τὸν λόγον εἰς τὰς προτάσεις οὐδὲ δις τὸν μέσον λαμβανόμενον, ἀλλὰ συνεχεῖς εἴρηκε τοὺς ὅρους. p. 94a13 Τρίτος δὲ τῆς τοῦ τί ἐστὶν ἀποδείξεως συμπέρασμα. Πῶς μὲν ἔστι τοῦ τί ἐστὶν ἀπόδειξις, ὅτι λαμβάνεται ἐν ἀποδείξει· οὐκ ἔστι δ' οὕτως ὥστε ἀποδείξιν αὐτοῦ εἶναι. ἢ ὅτι τοῦ μὲν ὡς συμπεράσματος ὀρισμοῦ ἔστιν, τοῦ δ' ὡς ἀποδείξεως οὐκ ἔστι. Καὶ τίνων ἔστι καὶ τίνων οὐκ ἔστιν ἀπόδειξις. τῶν μὲν γὰρ ἀπὸ τῆς αἰτίας λαμβανομένων, οἱ τῆς ἀποδείξεως διαφέρουσι θέσει, καὶ τῶν ἀναποδείκτων θέσεων, οἱ οἱ εἰσιν οἱ τῶν ἀμέσων ὀρισμοί, οὐχ οἷόν τε ἀποδείξιν εἶναι, οὐδὲ τῶν κατὰ τὸ εἶδος καὶ τὴν αἰτίαν· τῶν δ' ὡς συμπερασμάτων ὄντων ὀρισμῶν ἔστιν ἀπόδειξις.

13,3 568

Ἦτι δ' ὀρισμὸς ποσαχῶς λέγεται, ὅτι τετραχῶς. Καὶ πῶς τὸ τί ἐστὶ δείκνυσι καὶ πῶς ὁ ὅς ὡς μὲν γὰρ ἐν ἀποδείξει λαμβανόμενος δείκνυσιν, ὡς δὲ δι' ἀποδείξεως δεικνύμενος οὐ δείκνυσι. Καὶ τίνων ἔστι καὶ τίνων ὁ ὅς, ὅτι τῶν μὲν ἀπλῶν ἔστι, τῶν δὲ συνθέτων οὐκ ἔστιν· ὃ γὰρ ὀρισμὸς λόγος ἐν καθ' ἐνὸς δηλῶν. ἢ ὅτι οὐκ ἔστι μὲν τῶν ἀναποδείκτων θέσεων, τῶν δ' ἄλλων ἔστιν. Ἦτι δὲ πρὸς ἀπόδειξιν πῶς ἔχει, ὅτι θέσει διαφέρει τῆς ἀποδείξεως, καὶ ὅτι ὃ μὲν δείκνυται δι' ἀποδείξεως, οὐκέτι δι' ὀρισμοῦ, καὶ ἔμπαλιν, καὶ ὅτι ὀρισμὸς ἀποδείξει ταῦτόν τῇ θέσει διαφέρων. p. 94a20 Ἐπεὶ δ' ἐπίστασθαι οἰόμεθα. Ὅτι τετραχῶς τοῦ αἰτίου λεγομένου, εἰδικοῦ, ὑλικοῦ, ποιητικοῦ, τελικοῦ, ὃ μέσος ὅρος δύναται ἀφ' ἐκάστου τούτων <τῶν> τεσσάρων λαμβάνεσθαι ἐν τῇ τοῦ διὰ τί γνώσει τε καὶ ἀποδείξει, ἥτις καὶ μάλιστα ἐπιστήμη ἐστὶ. p. 94a23 Πᾶσαι αὗται διὰ τοῦ μέσου δείκνυνται. Πᾶσας τὰς αἰτίας φησὶ διὰ τοῦ μέσου δείκνυσθαι, τουτέστι λαμβάνεσθαι διὰ τοῦ μέσου· οὐ γὰρ αἱ αἰτίαι διὰ τοῦ μέσου ἀποδείκνυνται, ἀλλὰ λαμβανόμεναι διὰ τοῦ μέσου καὶ μέσοι ὅροι γινόμεναι ἐν ταῖς ἀποδείξεσι δείκνυνται, ὡς

ἐδείχθη ἐπὶ τῆς κατὰ τὸ τί ἦν εἶναι αἰτίας. Διὰ τοῦ τίνος ὄντος ὀρθή; ἐδήλωσε τὸν τρόπον τῆς αἰτίας, ὅτι τὴν ὡς ὕλην αἰτίαν ζητεῖ. τοῦ δὲ συμπεράσματος τοῦ τὴν ἐν ἡμικυκλίῳ γωνίαν ὀρθὴν εἶναι αἷτιον ὡς ὕλη μέσος ὅρος ληφθεὶς τὸ δύο ὀρθῶν ἡμίσει α· δέδεικται δὲ τοῦτο ἐν τῷ τρίτῳ τῶν Εὐκλείδου Στοιχείων. οὐχ ὅτι δὲ ὕλη τοῦ τὴν ἐν ἡμικυκλίῳ γωνίαν ὀρθὴν εἶναι τὸ ἡμίσειαν <εἶναι> δύο ὀρθῶν λέγει, ἀλλ' ὅτι τοῦτο ληφθὲν τὰς δύο προτάσεις ἐποίησεν, αἱ ὕλαι εἰσι τοῦ συλλογισμοῦ. ὡς συλλογισμοῦ οὖν ὕλη ἀλλ' οὐχ ὡς τοῦ ὀρθὴν εἶναι τὴν ἐν ἡμικυκλίῳ· τοῦτο γὰρ μᾶλλον ὡς τοῦ τί ἦν εἶναι αἷτιον εἶναι τὸ ἡμίσειαν εἶναι δύο ὀρθῶν, εἰ λόγον τις τοῦτο τῆς ὀρθῆς ἀποδοίῃ. p.

13,3 569 (10) 94a32 Τοῦ Β οὖν ὄντος ἡμίσεος δύο ὀρθῶν τὸ Α τῷ Γ ὑπάρχει καὶ τὰ ἐξῆς ζ. Ὅτι ὁ μέσος ὅρος οὗτος ὁ τὰς δύο προτάσεις ποιῶν καὶ διὰ τοῦτο ὡς ὕλη ἐν τῷ συλλογισμῷ αἷτιος ὢν καὶ ἴσος ὢν τῷ Α, ἐπεὶ ὁ ἴσος τινὶ ὀνόματι λόγος ὀρισμὸς ἐκείνου εἶναι δοκεῖ, κατὰ τοῦτο τὸ σημαινόμενον, φησὶν, εἴη ἂν ὀρισμὸς καὶ τί ἦν εἶναι τοῦ κατηγορουμένου ἐν τῷ συμπεράσματι τί σημαίνει ἡ ὀρθὴ λέγων, οὐ τίς ἡ οὐσία αὐτῆς· ἦν γάρ τι τοῦ ὀρισμοῦ σημαινόμενον καὶ τοιοῦτον· ὁ γὰρ λέγων ὀρισμὸς ὅτι δύο ὀρθῶν ἡμίσειά ἐστι τί σημαίνει ἡ ὀρθὴ λέγοι ἂν, οὐ τί ἐστίν. εἰ δὴ ὁ μέσος ὅρος, καθὼ αἷτιος τῶν δύο προτάσεων, τὴν ὑλικὴν αἰτίαν ἔχει, δηλὸν ὅτι κατ' ἄλλο μὲν ὡς ὕλη αἷτιος ἔσται, κατ' ἄλλο δὲ ὡς εἶδος ἢ ποιητικὸν ἢ τελικὸν αἷτιον. εἰ γὰρ κατὰ πάντας τοὺς τρόπους τοῦ αἰτίου μέσος λαμβάνεται, ὡς δείκνυσι, καθ' ὃν δ' ἂν ληφθῇ, τῷ μέσος εἶναι αἷτιός ἐστι τῶν δύο προτάσεων, εἴη ἂν, καθ' ὃν ἂν τρόπον αἰτίου λαμβάνηται, ἀναγκαίως ὡς ὕλη γινόμενος αἷτιος. οὐ μόνον δ' ἡ τοιαύτη ὕλη, <ἢ> τις ἐστὶν ἐν συλλογισμῷ οὔσα τοῦ συμπεράσματος ὕλη, ἀλλὰ καὶ ἡ κυρίως λεγομένη ὕλη, ἥτις ἐστὶ τοῦ δεικνυμένου πράγματος ὕλη, μέσος ὅρος λαμβάνεται ἐν συλλογισμῷ. p. 94b8 Ὅσων δ' αἷτιον τὸ ἕνεκά τινο ς, οἷον διὰ τί περιπατεῖ; καὶ τὰ ἐξῆς ζ. Ὄντος τοῦ συλλογισμοῦ τοιοῦτου, μετὰ ταῦτα δείκνυσι πῶς τὸ ὑγιαίνειν, ὅπερ τέλος καὶ οὗ ἕνεκα τῷ δεῖν ἀπὸ δείπνου περιπατεῖν, μέσος ὅρος ἐλήφθη. δοκεῖ γὰρ ἐπὶ τοῦ προκειμένου συλλογισμοῦ τοῦτο μὲν κατηγορεῖσθαι, τὸ δὲ μὴ ἐπιπολάζειν τὰ σιτία πρὸς τῷ στόματι τῆς κοιλίας μέσος ὅρος εἰληφθαι. δεικνὺς δὲ τοῦτο λέγει τί οὖν αἷτιον τῷ Γ τοῦ τὸ Α ὑπάρχει ν, τὸ οὗ ἕνεκα α; ὁ ἴσον ἐστὶ τῷ 'τί οὖν αἷτιον ὡς τέλος τε καὶ οὗ ἕνεκα τῷ Γ, τῷ ἀπὸ δείπνου περιπατεῖν, δι' ὃ καὶ τὸ Α ὑπάρχει αὐτῷ;'. τὸ δὲ Β, φησὶν, ὅπερ ἦν τὸ μὴ ἐπιπολάζειν τὰ σιτία πρὸς τῷ στόματι τῆς κοιλίας, ὃ ἐστίν ὡς λόγος καὶ ὀρισμὸς τῆς ὑγείας εἰλημμένος.

13,3 570 τοῦ γὰρ τὸ Β τοῦ Α ὥσπερ ὀρισμὸν καὶ λόγον εἶναι δεικτικὸν παρέθετο εἰπὼν τὸ γὰρ Α οὕτως ἀποδοθήσεται ι· ὑγιαίνειν γὰρ ἐστὶ τὸ μὴ ἔχειν ἐπιπολάζοντα τὰ σιτία τῷ στόματι τῆς κοιλίας, ὃ ἄρα τοῦ αἰτίου τοῦ οὗ ἕνεκα ὅρος μέσος τεθεὶς ἔδειξε τὸ διὰ τί. εἰπὼν δὲ τοῦτο δ' ἐστὶν ὥσπερ ἐκείνου λόγος, τοῦ ὑγιαίνειν τὸ μὴ ἐπιπολάζειν τὰ σιτία (οὐ γὰρ οὗτος ἀπλῶς ὑγείας ὀρισμός), ὅτι ὡς ὀρισμὸν ὄντα τῆς ὑγείας λαμβάνει ὁ δι' αὐτοῦ δεικνύς, ἐδήλωσεν εἰπὼν τὸ γὰρ Α οὕτως ἀποδοθήσεται ι· τὸ γὰρ ὑγιαίνειν οὕτως ἀποδώσει ὁ διὰ τούτου δεικνὺς ὑγείας χάριν γίνεσθαι τὸν ἀπὸ δείπνου περίπατον. οὐκοῦν εἰ τῆς μὲν ὑγείας, ὃ ἐστὶν οὗ ἕνεκα, λόγος καὶ ὀρισμὸς ἐστὶ τὸ μὴ ἐπιπολάζειν τὰ σιτία, διὰ δὲ τὸ μὴ δεῖν ἐπιπολάζειν τὰ σιτία τὸ ἀπὸ δείπνου περιπατεῖν, δι' αἰτίου τοῦ οὗ ἕνεκα μέσου τεθέντος εἴη ἂν ὁ συλλογισμὸς γεγωνὺς τοῦ ἀπὸ δείπνου δεῖν περιπατεῖν (οὐδὲν γὰρ διαφέρει ἢ αὐτὸ τι ἢ τὸν ὀρισμὸν αὐτοῦ ληφθῆναι), ὡς εἶναι τὸν συλλογισμόν· τῷ ἀπὸ δείπνου περιπατεῖν ἔπεται τὸ μὴ ἐπιπολάζειν τὰ σιτία τῷ στόματι τῆς κοιλίας ἴσον ὃν τῷ ὑγιαίνειν· τὸ δ' ὑγιαίνειν καὶ μὴ ἐπιπολάζοντα ἔχειν τὰ σιτία προσῆκον καὶ δέον· τὸ ἀπὸ δείπνου ἄρα περιπατεῖν προσῆκον. ἢ οὕτως δεῖ ὑγιαίνειν, τουτέστι μὴ ἔχειν ἐπιπολάζοντα τὰ σιτία τῷ στόματι τῆς κοιλίας· τοῦτο δὲ γίνεται διὰ τοῦ μετὰ δείπνον περιπάτου· δεῖ ἄρα μετὰ δείπνον περιπατεῖν. p. 94b18 Τί οὖν αἷτιον τῷ Γ τοῦ τὸ Α ὑπάρχει ν; καὶ τὰ ἐξῆς ζ. Λαβὼν τὸν δοκοῦντα τῆς ὑγείας ὀρισμόν, <ὃν> εἴληφε μέσον ὅρον, καὶ διὰ

τούτου δείξας μέσον ὅρον ἐν τῇ ἀποδείξει γινόμενον τὸ οὗ ἕνεκα αἴτιον, ὅτι μὴδὲν διαφέρει τὸν ὀρισμὸν ἢ οὗ ὁ ὀρισμός ἐστι λαβεῖν μέσον, ἐνεδείξατο εἰπὼν δεῖ δὲ μεταλαμβάνειν τοὺς λόγους ς ἐν γὰρ τῇ μεταλήψει τῶν ὀνομάτων εἰς τοὺς λόγους φανερώτερα γίνεται τὰ λεγόμενα. ἐπὶ γοῦν τοῦ προκειμένου τὸ μὲν τὸν ἀπὸ δειπνοῦ περίπατον ὑγείας χάριν γίνεσθαι οὔτε γνῶριμον τῷ μὴ δῆλον εἶναι πῶς ἐστὶν αἴτιον ὑγείας· ἀντὶ δὲ τῆς ὑγείας μεταληφθέντος τοῦ μὴ ἐπιπολάζειν τὰ σιτία τῷ στόματι τῆς κοιλίας γνῶριμον τὸ τὸν περίπατον τούτου χάριν γίνεσθαι· ὃ εἰ ἔστι τοῦ ὑγιαίνειν λόγος, ἅμα ἂν εἴη γνῶριμον γινόμενον καὶ ὅτι ὁ ἀπὸ δειπνοῦ περίπατος ὑγείας ἕνεκα γίνεται.

13,3 571

τὸ οὖν δεῖ δὲ μεταλαμβάνειν τοὺς λόγους εἶπε δεικνὺς ἡμῖν ὅτι οὕτως ἂν ἀποδεικνύοιμεν καὶ γνῶριμον τὸ λεγόμενον ποιοῦμεν, εἰ τὸν ὀρισμὸν λαβόντες τοῦ οὗ ἕνεκα δι' ἐκείνου δεικνύοιμεν αὐτό. ὁ δὲ τοῦ οὗ ἕνεκα ὀρισμὸς οὐδὲν ἄλλο ἢ τὸ οὗ ἕνεκέν ἐστιν· ὥστε, ὅταν οὗτος ἢ μέσος, τὸ οὗ ἕνεκεν αἴτιον μέσον λαμβάνεται. p. 94b23 Αἱ δὲ γενέσεις ἀνάπαλιν ἐναυθα . Ὅτι αἱ γενέσεις ἀνάπαλιν ἔχουσιν ἐπὶ τῶν τελικῶν αἰτίων καὶ ἐπὶ τῶν ποιητικῶν· τὰ μὲν γὰρ ποιητικά αἴτια πρῶτα γίνεται τοῦ πράγματος, τὰ δὲ τελικά τελευταῖα. p. 94b27 Ἐνδέχεται δὲ τὸ αὐτὸ καὶ ἕνεκά τινος εἶναι καὶ ἐξ ἀνάγκης ς . Ὅτι ἐνδέχεται τὸ αὐτὸ καὶ ἐξ ἀνάγκης εἶναι καὶ ἕνεκά το υ, ὁμοίως τε καὶ γενέσθαι ἐνδέχεται ἐξ ἀνάγκης καὶ ἕνεκά του. καὶ ἔστι τὸ μὲν ἐξ ἀνάγκης αἴτιον τὸ ὑλικόν, τὸ δὲ ἕνεκά του <τὸ> τελικόν, ὡς δύο αἰτίαι τὸ αὐτὸ ἔχειν τοῦ εἶναι, ὡς τὸ διὰ τοῦ λαμπτήρος φῶ ς, καὶ τοῦ γίνεσθαι, ὡς τὴν βροντήν, τὴν τε ὑλικὴν καὶ τὴν τελικὴν (ἔστι δ' ἐν τοῖς κατὰ φύσιν γινομένοις τὸ μὲν ἐξ ἀνάγκης γινόμενον παρὰ τῆς ὕλης, τὸ δ' ἕνεκά τινος παρὰ τοῦ εἶδους), πλεῖστα δὲ τοιαῦτα ἅμα εἶναι ἄμφω ἔχοντα ἐν τοῖς φύσει γινομένοις τε καὶ συνεστῶσι· διττὴ γὰρ ἡ φύσις, ἡ μὲν ἕνεκά του ποιοῦσα, ἡ κατὰ τὸ εἶδος, ἡ δὲ ἐξ ἀνάγκης, ἡ ὑλική. p. 94b34 Πλεῖστα δὲ τοιαῦτά ἐστ ι , καὶ μάλιστα ἐν τοῖς κατὰ φύσιν συνισταμένοι ς . Πλεῖστα εἶπεν ἐν τοῖς κατὰ φύσι ν. οὐ γὰρ μόνον ἐν τούτοις ἀλλὰ καὶ ἐν τοῖς κατὰ τέχνην γινομένοις· ὁ γὰρ λαμπτήρ κατὰ τέχνην γεγινώς ἔχει τοῦ φωτίζειν ἀμφοτέρω τὰ αἴτια. p. 94b36 Ἡ μὲν γὰρ ἕνεκά του ποιεῖ φύσι ς , ἡ δ' ἐξ ἀνάγκης ς . Ὅτι δύο αἱ φύσεις, ἡ μὲν ἕνεκά του ποιοῦσα, ἡ κατὰ τὸ εἶδος, ἡ δὲ ἐξ ἀνάγκης, ἡ ὑλική. p.

13,3 572 (16)

94b37 Ἡ δὲ ἀνάγκη διττὴ ἡ . Ὅτι καὶ ἡ ἀνάγκη διττὴ ἡ , ἡ μὲν κατὰ φύσιν, ἡ δὲ βί α. p. 94b37 Ἡ μὲν γὰρ κατὰ φύσιν καὶ τὴν ὁρμή ν , ἡ δὲ βί α ἡ παρὰ τὴν ὁρμή ν . Τὸ μὲν κατὰ φύσιν ἀναγκαῖον πᾶν ἔχει καὶ τὴν ἕνεκά <του> αἰτίαν· ἡ γὰρ κατὰ τὸ εἶδος αἰτία τοιαύτη, ἐκτὸς εἰ μὴ πῆρωμά τι γεγονὸς εἴη ἢ ἄλλο ἐπακολούθημα ὑλικοῦ περιπτώματος. ἡ δὲ βίαιος ἀνάγκη δύναται καὶ τὸ ἕνεκά του ἔχειν· ρίψοι γὰρ ἂν τις τὸν λίθον καὶ τινὸς χάριν· οὐ μὴν ἀλλὰ καὶ δύναται καὶ εἰκῇ καὶ μάτην γίνεσθαι. p. 95a3 Ἐν δὲ τοῖς ἀπὸ διανοίας τὰ μὲν οὐδέποτε ἀπὸ ταυτομάτου ὑπάρχει ι . Καὶ τῶν μὲν φύσει γινομένων καὶ ἐξ ἀνάγκης καὶ αὐτομάτως τινὰ γίνεται· τὸ γὰρ αὐτόματον ἐν τοῖς γινομένοις φύσει. τῶν δ' ἀπὸ διανοίας ἐξ ἀνάγκης μὲν οὐδὲν γίνεται· τὸ δ' αὐτόματον, ἥτοι τὸ ἀπὸ τύχης, ἔνια μὲν αὐτῶν ἐπιδέχεται, ἔνια δ' οὐ. καὶ διὰ τούτων δείκνυσιν ὅτι τὸ ἕνεκά του ποιεῖν ἔν τε τῇ φύσει ἐστὶ καὶ ἐν τῇ διανοίᾳ. p. 95a5 Τὰ δὲ καὶ ἀπὸ τύχης ς , οἷον ὑγεία καὶ σωτηρί α . Εἰπὼν τὰ μὲν ἀπὸ διανοίας γινόμενα μὴ γίνεσθαι ἀπὸ τύχης τὰ δὲ γίνεσθαι, τίνα ἐστὶ καθόλου, ἐν οἷς τὸ αὐτὸ οἷόν τε καὶ ἀπὸ διανοίας καὶ ἀπὸ τύχης γίνεσθαι, λέγει. τῶν γὰρ κατὰ τέχνην γινομένων ὅσα ἐνδέχεται καὶ οὕτως καὶ οὕτως γίνεσθαι, τουτέστι καὶ κατὰ τὴν βούλησιν τοῦ τεχνίτου καὶ παρὰ ταύτην, ἐν τούτοις τὸ αὐτὸ οἷόν τε καὶ ἀπὸ διανοίας καὶ ἀπὸ τύχης γίνεσθαι. εἰσὶ τοιαῦτα τῶν τεχνῶν αἱ στοχαστικά· αὗται γὰρ περὶ τοιαῦτα καταγίνονται ὥς ἐνδέχεσθαι ποτε καὶ τὸ ἀντικείμενον ἀποβῆναι, διὰ τὸ μὴ εἶναι ὠρισμένα καὶ πρόδηλα οἷς τε χρῶνται καὶ μὴ. περὶ δὲ τὰ οὕτως ἐνδεχόμενα καὶ μὴ οὕτως καὶ ἡ τύχη ἐστίν, ὅταν μὴ κατὰ βούλησιν τοῦ τεχνίτου γένηται, [καὶ] ὅτι τὸ ἕνεκά του ἢ φύσει ἢ τέχν η, οὐ μὴν ἀπὸ τύχης. p. 95a6 Μάλιστα δὲ ἐν ὅσοις ἐνδέχεται καὶ ὧδε καὶ ἄλλω ς . Ἐν γὰρ τοῖς ἐνδεχομένοις καὶ οὕτως

καὶ μὴ οὕτως, οὐ τοῖς ἀπὸ τύχης γινομένοις ἀλλ' ὅσα ἐνδεχόμενά ἐστι γινόμενα κατὰ τέχνην, ἐν τούτοις ἐνδέχεται ταῦτά καὶ ἀπὸ διανοίας καὶ κατὰ τέχνην καὶ ἀπὸ τύχης γίνεσθαι, ὅταν γὰρ τῷ γινομένῳ κατὰ τέχνην ἄλλο τι ἀπαντήσῃ παρὰ τὸ οὗ χάριν ἐγίνετο.

13,3 573

ἐν δὲ τοῖς τοιούτοις, ὅταν μὴ ἀπὸ τύχης γένηται τὸ γενόμενον, τότε ἕνεκά του καὶ ἀπὸ διανοίας γίνεται. p. 95a10 Τὸ δὲ αὐτὸ αἰτίον ἐστὶ τοῖς γινομένοις καὶ τοῖς γεγενημένοις. Τὸ αὐτὸ ὁ, φησὶν, αἴτιον εἶναι δεῖ τῷ εἶδει (τοῦτο γὰρ ἐνδεῖ τῇ λέξει) τοῖς γινομένοις τοῦ γίνεσθαι καὶ τοῖς γεγονόσι τοῦ γεγονέναι καὶ τοῖς ἐσομένοις τοῦ ἔσεσθαι καὶ τοῖς οὖσι τοῦ εἶναι, ἀλλὰ τοῖς μὲν γινομένοις γινόμενον τὸ αὐτό, τοῖς δὲ γεγονόσι γεγονός, τοῖς δὲ ἐσομένοις ἐσόμενον, ὥσπερ τοῖς οὖσιν ὄν. τὸ δ' ὥσπερ καὶ τοῖς οὖσιν οὐκ ἀργῶς πρόσκειται· ὁ γὰρ τοῖς οὖσι, τοῦτο κάκεινους ὁμοίως κατὰ τὸν χρόνον ἀκολουθεῖ. εἰπὼν δὲ τὸ αὐτὸ αἴτιον εἶναι, πῶς τὸ αὐτό, ὅτι οὐ τῷ ἀριθμῷ ἀλλὰ τῷ εἶδει, ἐδήλωσεν εἰπὼν πλὴν τοῖς μὲν οὖσιν ὄν, τοῖς δὲ γινομένοις γινόμενον, τοῖς δ' ἐσομένοις ἐσόμενον· ἰσοχρονεῖ γὰρ τὸ αἴτιον τῷ αἰτιατῷ· οὐ γὰρ οἷόν τε τὸ αὐτὸ κατ' ἀριθμὸν ἅμα τε εἶναι καὶ ἔσεσθαι. εἰκότως δὲ συνδιαίρεται κατὰ τοὺς χρόνους τὰ κυρίως αἰτία τοῖς αἰτιατοῖς· ἅμα γὰρ τῇ φύσει ὡς πρὸς τι, ὥστ' ἀδύνατον ὄντος τοῦ αἰτίου μὴ καὶ τὸ αἰτιατὸν εἶναι. ἢ εἰ αἴτιον λαμβάνοιτο καὶ [μὴ] οὐ ἐστὶν αἴτιον ἐπὶ τῶν μὴ ἅμα, σώζοιτ' ἂν τό τε μηδὲν ἀναιτίως γίνεσθαι καὶ τὸ μὴ πάντα ἐξ ἀνάγκης, ὃ ἔθεντο τινες ὡς ἐπόμενον τῷ μηδὲν ἀναιτίως γίνεσθαι, κάτωθεν καὶ ἀπὸ τῶν ὑστέρων τὴν ἀνάγκης ἀκολουθίαν ἡμῶν λαμβανόντων. ἦν καὶ ἐν τοῖς Φυσικοῖς μὲν ἔδειξεν εἰπὼν ἐν τῷ γίνεσθαι ἐξ ὑποθέσεως τὸ ἀναγκαῖον εἶναι· εἰ γὰρ τὸ ὕστερον, ἐξ ἀνάγκης τὸ πρότερον. καὶ νῦν δὲ τὸ αὐτὸ λέγει, ὅτι ἐκ τῶν ὑστέρων ἀρχόμενον σώζεται τὸ τῶν μὲν γεγονότων γεγονός καὶ τὸ αἴτιον εἶναι, τῶν δ' ἐσομένων ἐσόμενον· οὐκέτι μέντοι, εἰ τὸ πρῶτον, καὶ τὸ δεύτερον, ὅτι μὴ πάντως ὄντι τῷ πρώτῳ ἔπεται τὸ καὶ αἰτίῳ εἶναι. p.

13,3 574

(15) 95a22 Τὸ μὲν οὖν οὕτως αἴτιον καὶ οὐ αἴτιον ἅμα γίνεταί. Ἀνάγκη πάντα τὰ αἰτία καὶ τὰ αἰτιατὰ συνυπάρχειν ἀλλήλοις, ἐὰν τὰ κατ' ἐνέργειαν ὄντα αἰτία λαμβάνηται· ταῦτα γὰρ καὶ κυρίως αἰτία καὶ συνυπάρχοντα ἐξ ἀνάγκης τοῖς ὁμοίως λαμβανομένοις αἰτιατοῖς. αἰτία γὰρ τὰ μὲν δυνάμει ἐστὶ τὰ δ' ἐνέργειά τὰ δὲ τῷ πεποιημένῳ· ὡς δ' ἔχει τὰ αἰτία, οὕτως ἔχει καὶ τὰ αἰτιατά. p. 95a24 Ἐπὶ δὲ τῶν μὴ ἅμα ἂν ἔστιν ἐν τῷ συνεχεῖ χρόνῳ. Πῶς ἢ κατὰ τοὺς χρόνους ἀκολουθία σώζεται ἐφ' ὧν μὴ συνυπάρχειν δοκεῖ μηδὲ σύγχρονον τὸ αἴτιον τῷ αἰτιατῷ, ἀλλὰ τὸ μὲν αὐτῶν πρῶτον εἶναι τὸ δὲ δεύτερον; δοκεῖ γὰρ εἶναί τινα καὶ οὕτως αἰτία τοῦτο δ' ἐν οἷς τὸ πρῶτον γεγονός δοκεῖ τοῦ μετ' αὐτὸ <αἴτιον> εἶναι. δείκνυσι δ' ὅτι μὴ ἐστὶ πάντως τὸ πρῶτον γεγονός αἰτίον τινὶ τῶν μετ' αὐτό. λαμβάνει δὲ πάντας τοὺς χρόνους, καθ' ὃς δύναται τὸ πρῶτον τῶν μετ' αὐτὸ αἴτιον λαμβάνεσθαι συμπλοκάς, ζητῶν πῶς τῆς ἀκολουθίας λαμβανομένης δύναται ἀληθὲς εἶναι τὸ πρῶτον τῶν μετ' αὐτὸ αἴτιον εἶναι, ἐπεὶ δεῖ πάντως ἀκολουθεῖν ἀλλήλοις τὸ αἴτιον καὶ τὸ αἰτιατόν. p. 95a26 Τοῦ τόδε γενέσθαι ἕτερον γινόμενον. Ἀντὶ τοῦ 'τοῦ ὕστερον γεγονότος πρὸ αὐτοῦ γεγονός', ὡς ἄμφω ἐπὶ τῶν γεγονότων εἶναι, οὐ μὴν καὶ ἅμα, ὥσπερ τὸ δεύτερον ἄμφω ἐπὶ τῶν ἐσομένων καὶ τὸ τρίτον ἄμφω ἐπὶ τῶν γινομένων· τοιοῦτον γὰρ καὶ τοῦ γίνεσθαι δ', εἴ τι ἔμπροσθεν ἐγένετο· γράφεται δὲ καὶ τοῦ γίνεσθαι τὸ τοῦτο γεγονέναι. διὰ γὰρ τούτων εἴληφε ποτὲ μὲν ἐπὶ τοῦ παρεληλυθότος χρόνου ἀμφοτέρω, τό τε αἴτιον καὶ τὸ αἰτιατόν, ποτὲ δ' ἐπὶ τοῦ μέλλοντος. σώζεται δ' ἐπὶ τούτων ἡ ἀκολουθία, ἐὰν ἀπὸ τῶν ὑστέρων γένηται καὶ τῶν αἰτιατῶν. p. 95a28 Ἀρχὴ δὲ καὶ τούτων τὰ γεγονότα καὶ τὰ ἐξῆς. Ὅτι ἐπὶ τῶν γεγονότων οὐκ ἀναγκαῖα ἢ ἀπὸ τοῦ πρώτου γεγονότος ἀρχὴ τῆς ἀκολουθίας ἐπὶ τὸ μετ' αὐτὸ καὶ δι' αὐτὸ γεγονός ὡς εἶναι, ὥσπερ ἐπὶ τοῦ αἰτίου ἀληθὲς τὸ γεγονέναι, οὕτως καὶ ἐπὶ τοῦ αἰτιατοῦ πάντως ἀληθὲς τὸ καὶ αὐτὸ γεγονέναι, οὔτε ἐὰν ὀρίσαντες τὸν χρόνον λέγωμεν οὔτε ἐὰν ἀορίστως ἐνδέχεται γὰρ τοῦ πρώτου γεγονότος, οἷον τοῦ θεμελίου, τὴν οἰκίαν μηδέπω γεγονέναι.

οὕτω δ' οὐκ ἀκολουθήσει τῷ αἰτίῳ τὸ αἰτιατόν, εἴ γέ ἐστιν οὐκ ἀληθές τὸ εἰ γέγονε τὸ αἴτιον, γεγονέναι καὶ τὸ αἰτιατόν. ἐν γὰρ τῷ μεταξὺ χρόνῳ, ἐν ᾧ τὸ μὲν ἕτερον γέγονεν, οἷον ὁ θεμέλιος, τὸ δὲ ἕτερον οὐ, ὡς ἡ οἰκία, οὐκ ἔστιν ἀληθές εἰπεῖν ὅτι, ἐπεὶ θεμέλιος γέγονε, καὶ οἰκία γέγονεν· τὸ γὰρ γεγονέναι λεγόμενον τὸ μήπω γεγονὸς οὐκ ἀληθές. ὥστε <οὐ> συγχρονήσει τῷ αἰτιατῷ τὸ αἴτιον οὕτω λαμβανομένης τῆς ἀκολουθίας, δεῖ δὲ τὸ ὡς τ' ἐπεὶ τοῦ τ' ἀληθές τοῖς πρὸ αὐτοῦ συνάπτειν ἔτι· οὔτε γὰρ ἀόριστον οὔτε ὀρισθέντος ἔσται χρόνου ὃ ἐδήλωσε διὰ τούτου. ὡς δ' ἐπὶ τῶν γεγονότων ψευδῆς ἡ ἀκολουθία, οὕτω καὶ ἐπὶ τῶν ἐσομένων· οὐ γὰρ ἀληθές ἐπὶ τῶν ἐσομένων ἔσται αἰεὶ ὅτι, εἰ τὸ πρῶτον, ἔσται καὶ τὸ μετ' αὐτό, οὐ δ' ἐπεὶ τόδε γέγονε, τόδε ἔσται. καὶ λέγει τούτου τὸ αἴτιον, ὃ καὶ τῶν φθασάντων ἐστὶν αἴτιον, ὅτι τὸ μέσον δεῖ, τουτέστι τὸ αἴτιον τὸ κυρίως αἴτιον τοιοῦτον ᾧ πάντως τὸ αἰτιατόν συνυπάρχει, ὁμόγονον εἶναι τῷ αἰτιατῷ, τουτέστι τοῦ αὐτοῦ χρόνου καὶ συνυπάρχειν καὶ ὁμοῦ γίνεσθαι. p. 95a39 Ἔτι οὔτε ἀόριστον ἐνδέχεται εἶναι τὸν χρόνο ν. Ζητεῖ, εἰ μὴ ἐξ ἀνάγκης ἔπεται τοῖς πρώτοις τὰ δεύτερα μὴδ' ἐστὶ τὸ πρῶτον γινόμενον καὶ αἴτιόν τινος ἐσομένου, διὰ ποίαν αἰτίαν μετὰ τὰ πρῶτα γίνεται τίνα καὶ ἔστι συνέχεια αὐτῶν, ὥστε μετὰ τὸ γεγονέναι τόδε τι, φέρε εἰπεῖν θέρος, γίνεσθαι μετόπωρον καὶ μὴ διαλείπειν, εἴ γε μὴ ἐστὶν αἴτιον τοῦ μετοπώρου τὸ θέρος. ἐν μὲν οὖν τῷ Η τῆς Φυσικῆς ἀκροάσεως ζητῶν τοῦτο φυσικὴν αὐτοῦ τὴν αἰτίαν ἀποδέδωκεν, ὅτι ἡ τοῦ πέμπτου σώματος αἰδῖος περιφορὰ αἰτία τοῦ τὴν γένεσιν συνείρειν. ἐνθάδε δὲ ὅσον μόνον λῦσαι τὸ ἀπορούμενον λέγει φησὶ γὰρ ὅτι οὐδὲ τὴν ἀρχὴν ἐστὶ συνεχῆ τὰ γινόμενα τοῖς γεγονόσιν· οὐ γάρ, εἰ ὁ χρόνος ὁ πᾶς συνεχῆς ἑαυτῷ, ἤδη καὶ ὁ τούτων χρόνος, ἐν ᾧ ταῦτα γίνεται, συνεχῆς. ὥστ' εἰ μὴ εἴη τοῦτο, οὐδ' ἂν αἰτία αὐτοῦ δεόντως ἐπιζητοῖτο. ὅτι οὖν μὴ ἐστὶν ἐχόμενα καὶ συνεχῆ τὰ γεγονότα τοῖς γινομένοις, δείκνυσι δείξας πρῶτον ὅτι μὴδὲ τὰ γεγονότα ἀλλήλοις ἐστὶ συνεχῆ, εἰ τὸ μὲν πρῶτον εἴη γεγονός, τὸ δὲ μετ' αὐτό.

ὅτι δὲ τὰ γεγονότα οὐκ ἔστι συνεχῆ ἀλλήλοις, παρίστησι διὰ τοῦ πᾶν τὸ γεγονός, ὅτε πρῶτον γέγονε, μὴ ἐν χρόνῳ ἀλλ' ἐν πέρατι χρόνου γεγονέναι. τὸ μὲν γὰρ γινόμενον πᾶν ἐν χρόνῳ γίνεται, τὸ δὲ γεγονός ἐν πέρατι χρόνου· τοῦτο δ' ἐστὶ τὸ νῦν, ὃ ἀδιαίρετον. δέδεικται δὲ ταῦτα ἐν τῇ Φυσικῇ ἀκροάσει. εἰ δὲ συνεχῆ μὲν ταῦτα τῶν ἐν χρόνῳ ὧν ὁ χρόνος συνεχῆς, τὰ δ' ἐν οἷς τὰ γεγονότα γέγονεν οὔτε χρόνοι (πέρατα γὰρ χρόνων καὶ οὐ χρόνοι) οὔτε συνεχῆ (οὐδὲν γὰρ συνεχές ἐξ ἀδιαιρέτων), οὐδ' ἂν τὰ γεγονότα συνεχῆ ἀλλήλοις εἴη· ὡς γὰρ ἐκ στιγμῶν οὐχ οἷόν τε συνεχές γενέσθαι, οὕτως οὐδὲ ἐκ τῶν ἐν οἷς τὰ γεγονότα. δείξας δέ, ὅτι τὰ γεγονότα οὐ δύναται εἶναι συνεχῆ ἀλλήλοις, ἐξῆς δείκνυσιν ὅτι μὴδὲ γεγονός τι γινομένῳ συνεχές οἷόν τ' εἶναι. τὸ μὲν γὰρ γεγονός ἐν ἀδιαιρέτῳ γέγονεν, ἐν γὰρ τῷ νῦν· τὸ δὲ γινόμενον ἐν διαιρετῷ, ἐν χρόνῳ γάρ· οὐχ οἷόν τε δὲ συνεχές εἶναι διαιρετὸν ἀδιαιρέτῳ. συνεχῆ γὰρ ταῦτα ὧν κοινὸς ὅρος· τὸ δ' ἀδιαίρετον οὐδὲν ἔχον κοινόν <οὐδ' ὅρον κοινόν> ἔξει πρὸς τι. p. 95b10 Μᾶλλον δὲ φανερώς ἐν τοῖς καθόλου περὶ κινήσεως δεῖ λεχθῆναι περὶ τούτῳ ν. Ἐν τοῖς τελευταίοις τέτρασι λόγοις τῆς Φυσικῆς ἀκροάσεως εἴρηται γὰρ ἐν ἐκείνοις τίνα τὰ συνεχῆ, τίνα τὰ ἐχόμενα, τίνα τὰ ἐφεξῆς, τίνα χωρίς, τίνα ἅμα· ἀλλὰ καὶ τὴν αἰτίαν ἐν ἐκείνοις ἀποδέδωκε τοῦ τὴν γένεσιν συνείρειν. p. 95b13 Περὶ μὲν οὖν τοῦ πῶς ἂν ἐφεξῆς γινομένης τῆς γενέσεως ἔχοι τὸ μέσον τὸ αἴτιον ἐπὶ τοσοῦτον εἰλήφθω. Οὐκ εἶπε ' πῶς συνεχοῦς γινομένης τῆς γενέσεως ' ἀλλ' ἐφεξῆς· ἔδειξε γὰρ ὅτι μὴ συνεχῆς. πῶς οὖν τὸ μέσον ἔχει, ὃ καὶ αἴτιον τῆς τῶν ἄκρων συναγωγῆς, ἐν τοῖς ἐφεξῆς γινομένοις, εἴρηκε, τουτέστι πῶς λαμβανόμενον μέσον τε καὶ αἴτιον ἂν εἴη τοῦ τε πράγματος καὶ τοῦ συμπεράσματος, ὅτι ἀπὸ τῶν ὑστέρων λαμβανόντων αὐτῶν τὴν ἀκολουθίαν, τουτέστιν ἀναγκαῖον καὶ ἐν τούτοις, εἰ οὕτω λαμβάνοιτο ἡ ἀκολουθία, πρώτου λαμβανομένου τοῦ αἰτιατοῦ, τὸ μέσον τοῦ ὑστέρου αἴτιον εἶναι. τὸ δὲ προσεχές αἴτιον καὶ τὸ οὐ αἴτιον ἄμεσα· τοῦτο δ', ὅτι συνυπάρχουσιν ἀλλήλοις τό τε αἴτιον καὶ τὸ αἰτιατόν. ὅτι

δὲ πρῶτον εἶπε τὸ ὕστερον γεγονός (τῆς ἀκολουθίας γὰρ πρῶτον γίνεται), ἐδήλωσεν εἰπὼν ἀρχὴ δὲ τὸ Γ· τοῦτο γὰρ ὑποθέμενος εἶναι τὸ ὕστερον γεγονός ἀρχὴν αὐτὸ εἶπε διὰ τὸ ἐγγύτερον εἶναι τοῦ νῦ ν.

13,3 577

p. 95b22 Οὕτω δὲ λαμβάνοντι τὸ μέσο ν . Οὕτω φησὶ τὴν ἀκολουθίαν κάτωθεν λαμβάνεσθαι καὶ τὸ μέσον καὶ αἷτιον προγενέστερον τιθέντι· οἷον πάλιν τῶν Γ Δ εἰ μέσον τι ἄλλο λάβωμεν, ἔσται συμπέρασμα τὸ Γ Δ, ὃ ἦν πρότερον προτέρω. καὶ οὕτω δὴ ἀεὶ τῶν λαμβανομένων πρότερον ἐν τῇ ἀκολουθίᾳ μέσον τι μεταξὺ γεγονὸς αὐτῶν λαμβανόντων ἡμῶν ἥτοι στήσεται ποτε ἢ τοῦ μέσου λῆψις εἰς ἄμεσον ἀκολουθίαν, ἢ ἀεὶ καὶ ἐπ' ἄπειρον ἔσται πάλιν τῶν γεγονότων μέσον τι γεγονὸς λαμβάνειν. ὅσον μὲν οὖν ἐπὶ τῷ χρόνῳ ἀεὶ ἔσται μέσον τι πάντων δύο γεγονότων· τῷ γὰρ πᾶν τὸ γεγονὸς ἐν τῷ νῦν γεγονέναι, πάντων δὲ τῶν νῦν μεταξὺ χρόνον ἐπ' ἄπειρον εἶναι διαιρετὸν πάντων ἔσται τῶν γεγονότων τι μεταξὺ δυνατόν λαβεῖν. ἐπεὶ δὲ μὴ ἀνάγκη ἐν παντὶ τῷ χρόνῳ γεγονέναι τι ἢ γίνεσθαι (οὐ γὰρ συνεχῇ τὰ γινόμενα, ὡς ἔδειξεν), ἔσται τινὰ καὶ ἄμεσα γεγονότα λαβεῖν, ὧν μεταξὺ μὲν τοῦ γεγονότος χρόνος ἔσται, οὐ μὴν καὶ γεγονὸς τι μεταξὺ, ὡς εἶναι αὐτὰ ἐφεξῆς ἀλλήλοις μηδενὸς αὐτῶν γεγονότος μεταξὺ. οὕτως οἷον τε ἔσται ἄμεσα γεγονότα λαβεῖν, αἱ ἀρχαὶ τῆς ἀποδείξεως κατὰ τὴν ἀκολουθίαν τὴν προειρημένην ἔσσονται, καὶ ἔσται ἡ ἀρχὴ ἀπὸ τοῦ ἐσχάτου νῦν γεγονότος. αὐτὸς δὲ περὶ μὲν τοῦ ἄμεσα τινὰ ληφθήσεσθαι μετὰ τὸ τελευταῖον μὲν γεγονὸς πρῶτον δὲ λαμβάνειν οὐ διαβεβαιούμενος, ὅτι μέντοι ἔσται τι ὃ πρῶτον ληφθήσεται, ὃ οὕτως μέσον ἔσται τῷ μηδὲν μηδέπω γεγονέναι μετ' αὐτό, ὃ πρὸ τούτου ἐλάμβανε, τοῦτο πάντως ἔσεσθαι λέγων· τὸ γὰρ τῷ νῦν ἐνεστῶτι πλησίον, μεθ' ὃ οὐθὲν γέγονε, πρῶτον καὶ ἀρχὴ καὶ ἄμεσα. p. 95b25 Ὅμοίως δὲ καὶ ἐπὶ τοῦ ἔσται· εἰ γὰρ ἀληθὲς εἰπεῖν ν . Ὡς ἐπὶ τῶν γεγονότων εἶχε κατὰ τὸ μὴ εἶναι συνεχῇ ἀλλήλοις τὰ γεγονότα ἀλλ' εἶναι πάντων τῶν γεγονότων μεταξὺ χρόνον, ὃς ἐπ' ἄπειρόν ἐστι διαιρετός (συνεχῆς γάρ), οὕτως καὶ ἐπὶ τῶν ἐσομένων. οὐδὲ γὰρ τὰ ἐσόμενα συνεχῇ ἀλλήλοις καὶ γὰρ τὸ ἐσόμενον ἐν ἀτόμῳ, ὡς καὶ τὸ γεγονὸς γέγονε μὲν γὰρ ἐν χρόνῳ, παύεται δὲ τοῦ γεγονέναι καὶ γεγονὸς ἐστὶν ἐν ἀτόμῳ.

13,3 578

εἶναι δὴ <δεῖ> καὶ μεταξὺ τούτων χρόνον ἐπ' ἄπειρον διαιρετόν. δεῖ δὲ καὶ ἐπὶ τῶν ἐσομένων καὶ τῶν ἐπ' ἐκείνων συλλογισμῶν ἀρχὴν λαμβάνειν ἀμέσους προτάσεις· οὐ γάρ, εἰ πάντων τῶν ἐσομένων χρόνος μεταξὺ, ἥδη καὶ τῶν ἐσομένων ἐσόμενόν τι, ὥσπερ οὐδὲ τῶν γεγονότων γεγονός. ἢ ἄμεσα ἀρχὴν εἶπεν ἀντὶ τοῦ ἔσχατόν τι ὀρίσαν τὰ ἐσόμενα ἀφ' οὗ ἡ ἄνοδος ἐπὶ τὰ πρὸ αὐτοῦ ἐσόμενα· ἢ ἀρχὴ ἄμεσος ληπτέα ἀντὶ τοῦ ἑπὶ τὰς προτάσεις τις χωρὶς μέσου, ἥτις ἀρχὴ ἐστὶ τοῦ συλλογισμοῦ. δείκνυσιν δὲ τὴν εἰρημένην ἀκολουθίαν οὕτως ἔχουσιν καὶ ἐπὶ τῶν ἔργων τε καὶ πραγμάτων τῶν τε ἡδὴ γενομένων καὶ τῶν ἐσομένων. p. 95b38 Ἐπεὶ δὲ ὁρῶμεν ἐν τοῖς γινομένοις κύκλῳ τινὰ γένεσιν οὕσα ν . Εἰπὼν τίνα μὲν τάξιν ἔχει τὸ αἷτιον ἐν τοῖς κυρίως αἰτίοις, ἃ καὶ ὁμόγωνα εἶπε, τίνα δ' ἐν τοῖς ἐφεξῆς γινομένοις, καὶ δείξας ἐπιμαρτυρούμενα τὰ δεδειγμένα καὶ ἐπὶ τῶν ἔργων, ἐπεὶ καὶ τῶν ἔργων καὶ τῶν γινομένων ἐστὶ τινὰ <ἃ> καὶ ἀντιστρέφει ὡς μὴ μόνον τῷ ὑστέρω ἔπεσθαι τὸ πρὸ αὐτοῦ γεγονὸς ἀλλὰ καὶ τῷ πρώτῳ τὸ μετ' αὐτό (κύκλῳ γὰρ ἡ γένεσις τινων), λέγει περὶ τούτων, τίνα δύναται ἀντιστρέφειν ὡς ἀλλήλων αἷτια γίνεσθαι, καὶ ἐφ' ὧν ἡ κύκλῳ γένεσις γίνεται. ὅτι δὲ τούτου αἷτιον τὸ ἐπ' ἴσης αὐτὰ εἶναι καὶ ἀντιστρέφειν, δείκνυσιν· τὸ γὰρ εἴπερ ἔποιντο ἀλλήλοις τὸ μέσον καὶ οἱ ἄκροι τὸ ἐπ' ἴσης αὐτὰ εἶναι καὶ ἀντιστρέφειν δηλοῖ. ἐπὶ μὲν γὰρ τῆς οἰκίας καὶ τῶν λίθων οὐκ ἀντιστρέφει· οὐ γάρ, εἰ ἔπεται τῇ γενέσει τῆς οἰκίας ἢ τῶν λίθων παρασκευῇ, ἥδη καὶ τῇ τῶν λίθων παρασκευῇ ἢ τῆς οἰκίας γένεσις. ἀλλ' οὐδ' ἐπὶ τῶν ὁμογόνων, ὡς ἔφη, αἰτίων· οὐ γάρ, εἰ ἡ τῆς γῆς ἀντίφραξις αἰτία τῆς ἐκλείψεως, ἥδη καὶ ἡ ἐκλείψις αἰτία τῆς ἀντιφράξεως τῆς γῆς. φησὶ δὲ γίνεσθαι τὴν κύκλῳ δεῖξιν καὶ τὴν ἀντιστροφὴν τῶν αἰτιῶν, ἐφ' ὧν ἔπονται ἀλλήλοις οἱ τρεῖς ὅροι τοῦ συλλογισμοῦ ἐπ' ἴσης ὄντες καὶ ἄλλοτε ἄλλου μέσου τε καὶ αἰτίου τιθεμένου. p.

96a8 Ἔστι δ' ἓνια μὲν γινόμενα καθόλου· αἰεὶ τε γὰρ καὶ ἐπὶ παντὸς οὕτως ἢ ἔχει ἢ γίνετα ι . Δείξας ἐπὶ τῶν γινομένων ἐφ' ὧν μὲν τὴν ἀκολουθίαν ὑγιᾶ ἐκ τῶν ὑστέρων ἀρχομένην, ἐφ' ὧν δὲ καὶ ἀπὸ τῶν πρώτων, ὡς ἐπὶ τῶν κύκλῳ γινομένων, τὴν αἰτίαν τῶν διαφορῶν ἀκολουθήσεων ἔοικε διὰ τούτων λέγειν. ἐπεὶ γὰρ τὰ μὲν τῶν γινομένων καθόλου γίνεται, δ' ἐξηγούμενος εἶπεν αἰεὶ τε γὰρ καὶ ἐπὶ παντὸς οὕτως ἢ ἔχει ἢ γίνετα (τοιοῦτον γὰρ τὸ καθόλου), τὰ δ' αἰεὶ μὲν οὐ, ὡς ἐπὶ τὸ πολὺ δέ (τοιαῦτα γὰρ τὰ πλεῖστα τῶν γινομένων κατὰ φύσιν), ἐν μὲν τοῖς ἀναγκαίως γινομένοις ἀκολουθεῖ καὶ τῷ πρώτῳ τὸ μετ' αὐτό, οὐκέτι δὲ ἐν τοῖς ἐνδεχομένοις, ἀλλ' ἐπὶ τούτων ἢ ἐκ τῶν ὑστέρων ὑγιᾶ ἀκολουθία, ὥσπερ καὶ ἐπὶ πάντων τῶν κατὰ τέχνην γινομένων. τῶν δὲ ἐνδεχομένων συμπερασμάτων ἐν ταῖς ἀποδείξεσιν ἀνάγκη καὶ τὸ μέσον ἐνδεχόμενον εἶναι· εἰ γὰρ ἄμφω εἶεν καθόλου αἱ προτάσεις, τουτέστιν ἀναγκαῖαι, <ἀνάγκη> πάντως εἶναι καὶ τὸ συμπέρασμα ἀναγκαῖον· ὑπόκειται δ' ἐνδεχόμενον εἶναι. ὡς δ' ἐπὶ τῶν ἄλλων ἄμεσοί τινες εἰσιν ἀρχαὶ συλλογιστικαὶ [προτάσεις] (οὐ γὰρ οἷόν τ' ἐπ' ἀπειρόν τινων τὰ μέσα λαμβάνεσθαι), οὕτω καὶ ἐπὶ τῶν ἐνδεχομένων τε καὶ ὡς ἐπὶ τὸ πολὺ ἔσονται τινες ἄμεσοι προτάσεις ἀρχὴν ἔχουσαι τὸ ὡς ἐπὶ τὸ πολὺ ἢ εἶναι ἢ γίνεσθαι. p. 96a20 Πῶς μὲν οὖν τὸ τί ἐστὶν εἰς τοὺς ὅρους ἀποδίδοτα ι . Τουτέστιν ἐν τοῖς ὅροις λαμβάνεται τοῖς ἐξ ὧν ὁ συλλογισμός· εἴρηκε γὰρ ὅτι μέσος ὅρος οὗτος ἐν ταῖς ἀποδείξεσιν λαμβάνεται. ἢ ἀντὶ τοῦ 'εἰς τοὺς ὁρισμούς· οἱ γὰρ θέσει διαφέροντες ὁρισμοὶ τῆς ἀποδείξεως καὶ τὸ τί ἐστὶ τοῦ πράγματος, τουτέστι τὸ εἶναι τὸ πρᾶγμα λαμβάνουσι διὰ τοῦ τὴν αἰτίαν τῆς ὑπάρξεως αὐτοῦ λαμβάνειν. p. 96a21 Καὶ τίνα τρόπον ἀπόδειξις ἢ ὁρισμός ἐστὶν αὐτοῦ ἢ οὐκ ἐστὶ ν , εἴρηται πρότερον ν . Τοῦ τί ἦν εἶναι δηλονότι δεικτικόν, ὡς αὐτὸς εἴρηκε πρότερον. ἀπόδειξις μὲν γὰρ ἀπλῶς δέδεικται ὅτι μὴ ἐστὶ τοῦ τί ἐστὶν, ὅτι δ' ἐν ἀποδείξει λαμβάνεται καὶ δι' ἀποδείξεως γνωρίζεται. ἀλλὰ καὶ ὁρισμός αὐτοῦ ὁ μὲν λέγων 'λόγος ὁ δηλῶν τί σημαίνει τοῦνομα' οὐκ ἐστὶ. τῶν δὲ ἄλλων σημαινομένων τοῦ ὅρου κυριώτατα μὲν ἦν ὅρος 'λόγος ὁ θέσει τῆς ἀποδείξεως διαφέρων'· διὰ γὰρ τοῦ τὴν αἰτίαν λαμβάνειν τῆς ὑπάρξεως τοῦ πράγματος καὶ τὸ εἶναι τὸ πρᾶγμα ἐδείκνυε πως.

ἥδη δὲ καὶ τὸ ὡς ἀρχὴ ἀποδείξεως καὶ τὸ ὡς συμπέρασμα· καὶ γὰρ ταῦτα ὁρισμοί πως τοῦ τί ἦν εἶναι. p. 96a22 Πῶς δὲ δεῖ θηρεύειν τὰ ἐν τῷ τί ἐστὶ κατηγορούμενα α . Μέθοδον ἡμῖν παραδίδωσι δι' ἧς θηρεύειν τε καὶ εὐρίσκειν δυνησόμεθα τὸν ἐκάστου τῶν ζητουμένων ὁρισμόν, ἐπεὶ μὴ οἷόν τε δι' ἀποδείξεως αὐτὸν δεικνύναι. καὶ ἐπεὶ ὁ ὁρισμός ἐκ τῶν ἐν τῷ τί ἐστὶν κατηγορουμένων, τουτέστι τῶν ἐν τῇ οὐσίᾳ, πῶς δυνησόμεθα λαμβάνειν τὰ χρήσιμα πρὸς τοὺς ὁρισμοὺς τοὺς ἐκάστου, λέγει. τῶν δὲ ὑπαρχόντων τισὶ τὰ μὲν τισὶ μόνοις ὑπάρχει, ὡς μονάδι ἢ ἀρχῇ καὶ στιγμῇ τὸ ἀμέγεθες, τὰ δὲ καὶ τούτοις καὶ ἄλλοις καὶ ἐπὶ πλέον ἐπεκτείνεται ι . καὶ τῶν ἐπὶ πλέον ἐπεκτεινομένων τὰ μὲν οὐχ ὑπερβαίνει τὸ γένος τὸ ἐκείνου οὐ βουλόμεθα τὰ ἐν τῷ τί ἐστὶν κατηγορούμενα λαβεῖν, τὰ δὲ καὶ ἐπὶ τὰ ἀνομογενῆ ἐπεκτείνεται· οὐ γὰρ ὁμοίως ὑπάρχει [ἢ] τῷ ἀνθρώπῳ τὸ ζῶν τε καὶ τὸ λευκόν. τῶν δὲ καθόλου κατηγορουμένων ὅσα ἐπὶ πλέον λεγόμενα τοῦ προκειμένου μὴ ἐπὶ πλέον τοῦ γένους αὐτοῦ ἐπεκτείνεται, ταῦτα λαμβάνονται ὡς τῆς οὐσίας αὐτοῦ καὶ τοῦ τί ἦν εἶναι δηλωτικά. τῶν γὰρ ἐπὶ πλέον κατηγορουμένων τινὸς οὕτως μὴ μέντοι ἐκβαινόντων τὸ γένος, ἐν ᾧ ἐστὶν, οὐ τὸ ἐπὶ πλέον κατηγορούμενον εἴληπται, ἂν ληφθῇ ταῦτα, ὧν ἕκαστον ἐπὶ πλέον μὲν τοῦ ὀριζομένου ἐστὶ, πάντα δὲ ὁμοῦ μόνῳ καὶ παντὶ ὑπάρχει τῷ ὀριζομένῳ, ἐκεῖνα τὴν οὐσίαν αὐτοῦ ἐνδείξετα. καὶ εἴη ἂν ὁρισμός ὁ ἐκ τῶν καθόλου τε καὶ κοινῶν ἰδιόν τι ἀποτελῶν. p. 96a32 Τὰ δὲ τοιαῦτα ληπτέον μέχρι τούτου υ , ἕως τοσαῦτα ληφθῇ πρῶτο ν . Πρῶτον μὲν δείκνυσιν ὅτι ἐκ τῶν ἐν τῷ τί ἐστὶν κατηγορουμένων συντιθέμενος λόγος ἀναγκαίως ὑπάρχει τῷ ὑποκειμένῳ, δεύτερον δὲ ὅτι καὶ ὁρισμός ἐστὶν αὐτοῦ. δεῖ δ' ἀντὶ τοῦ τὰ καθόλου δ' ἀναγκαῖα γεγράφθαι 'τὰ καθόλου

γὰρ ἀναγκαῖα· ὥς γὰρ αἴτιον τοῦ τὰ ἐν τῷ τί ἐστι κατηγορούμενα ἀναγκαῖα εἶναι παρέθετο τὸ ἀναγκαῖα εἶναι τὰ καθόλου.

13,3 581

τό τε γὰρ τὰ ἐν τῷ τί ἐστι κατηγορούμενα καθόλου κατηγορεῖσθαι, φανερόν <ὄν> τῷ δεδειχθαι διὰ τοῦ πρὸ τούτου βιβλίου, ὃ καὶ αὐτὸς εἶπε διὰ τοῦ ἐπεὶ <δὲ> δεδήλωται ἡμῖν ἐν τοῖς ἄν ω, [ὃ καὶ αὐτὸ εἴρηται] δεικτικὸν ἂν εἴη τοῦ τὴν πρώτην πρότασιν εἶναι τὰ ἐν τῷ τί ἐστι κατηγορούμενα [καθόλου] ἀναγκαῖα. <ὃ> εἴρηται μὲν καὶ αὐτὸ ἐν τῷ πρώτῳ, καὶ ἐν τούτῳ δὲ πρὸ ὀλίγου εἴρηκεν οὕτως· ‘τοῦτο γὰρ τὸ καθόλου, τὸ ἐπὶ παντὶ καὶ ἀεὶ, εἴη δ’ ἂν ἐν πρώτῳ σχήματι συναγόμενον τὸ τὰ ἐν τῷ τί ἐστι κατηγορούμενα ἀναγκαῖα εἶναι διὰ μέσου τοῦ καθόλου. p. 96b6 Ὅτι δὲ οὐσί α, ἐκ τῶνδε δῆλο ν. Ἐπειδὴ μηδέπω αὐταρκες πρὸς τὸ εἶναι ὀρισμὸν τὸ ἐν τῷ τί ἐστι καὶ ἐξ ἀνάγκης κατηγορούμενον καὶ εἶναι τοῦτο ἐκεῖνα, δείκνυσιν, ὅτι καὶ οὐσία καὶ ὀρισμὸς ὁ εἰρημένος λόγος. εἰ γὰρ μὴ ἐστὶν ὀρισμὸς, κατηγορεῖται δ’ ἐν τῷ τί ἐστίν, εἴη ἂν γένος· τὸ γὰρ ἴδιον οὐκ ἐν τῷ τί ἐστίν, εἴ γε συμβεβηκός. ὥ λόγῳ εἰ μὲν τι ὄνομα εἴη ἐπιτεταγμένον, εἴη ἂν ὠνομασμένον τὸ γένος· εἰ δὲ μὴ εἴη δι’ ὀνόματος δηλούμενον, ἀνώνυμο ν. ἔνια μὲν γὰρ γένη ἀνώνυμά ἐστι καὶ διὰ λόγου δηλοῦται, ὥς τὸ ζῶον πεζὸν ἢ ζῶον πτηνόν· ταῦτα γὰρ γένη μὲν, ἀλλ’ ἀνώνυμα. καθόλου γάρ, ὅταν γένος μετὰ διαφορῶν τινος κατηγορηται καὶ μὴ ἢ ὀρισμὸς αὐτοῦ, γένος αὐτοῦ γίνεται ὁ προειρημένος λόγος καὶ ἐπὶ πλειόνων κατηγορούμενος εἰδῶν καὶ οὐ τῆς τριάδος μόνον· τὰ γὰρ γένη ἐπὶ πλεόντων οἰκείων εἰδῶν, εἰ καὶ μὴ αἰεὶ ἐνεργεῖα, κατὰ γε δύναμιν αἰεὶ. ἀλλὰ μὴν οὐδενὶ ὑπάρχει ἄλλῳ τὰ προειρημένα ἢ ταῖς ἀτόμοις τριάσιν· οὐσία ἄρα τὰ προειρημένα τῆς τριάδος. ὃ γὰρ κατὰ μηδενὸς ἄλλου κατηγορεῖται ἢ κατὰ τῶν ἀτόμων τῶν ὑπὸ τὸ εἶδος καὶ κατὰ πάντων αὐτῶν οὕτως ὥς ἐν τῷ τί ἐστι κατηγορεῖται, ἡθροισμένον ἐκ τῶν ἐπὶ πλεόντων ἐν τῷ τί ἐστι κατηγορουμένων τοῦ εἶδους, ὅφ’ ὃ τὰ ἄτομα, τοῦτο τοῦ εἶδους τοῦ κατὰ τῶν ἀτόμων ὀρισμὸς ἐστίν. τῷ δὲ ὑποκείσθω ἀντὶ τοῦ ‘κείσθω καὶ ὁμολογεῖσθω κέχρηται· οὐ γὰρ ἀμφισβητεῖ κατ’ αὐτοῦ. p. 96b10 Εἰ τοίνυν μηδενὶ ὑπάρχει ἄλλ ὡ. Ὑπογράψας τὴν μέθοδον τὴν ὀριστικήν ἐπὶ τῶν ἀτόμων εἰδῶν καὶ δείξας ὀρισμὸν ὄντα παντὸς εἶδους ἀτόμου λόγον ὃς ἡθροισται ἐκ τοιούτων, ἃ ἐν τῷ τί ἐστι κατηγορεῖται κατὰ μόνων τῶν ὑπὸ τὸ εἶδος ἀτόμων, καὶ πιστωσάμενος τὸ εἶναι τοῦ προκειμένου ὀρισμὸν τὸν εἰρημένον λόγον ἐκ τοῦ κατὰ μόνων αὐτὸν κατηγορεῖσθαι τῶν ἀτόμων τῶν ὑπ’ ἐκεῖνο, νῦν δείκνυσιν ὅτι καὶ ὁ τῶν γενῶν ὀρισμὸς ἀπὸ τῶν ὑπὸ τὸ γένος εἰδῶν, ἐν οἷς ἐστὶ τῷ γένει τὸ εἶναι, εὐρίσκεται.

13,3 582

ἐπεὶ γὰρ ὀρισμοὶ οὐ μόνον ἀτόμων εἰσὶν εἰδῶν ἀλλὰ καὶ γενῶν, πῶς δυνησόμεθα καὶ τοὺς τῶν γενῶν ὀρισμούς, ὧν εἰσὶ γενῶν ὀρισμοί, εὐρίσκειν; τὰ δὲ αὐτὰ πρῶτά τε εἶδη καὶ ἄτομα ἐκ παραλλήλου εἶπεν. p. 96b15 Χρὴ δὲ ὅταν ὅλον τι πραγματεύηται τις. Ὅτι διὰ τῶν ὀρισμῶν τῶν ὑπὸ τὸ γένος πρώτων καὶ ἀτόμων εἰδῶν εὐρίσκομεν τὸν τοῦ γένους ὀρισμὸν, πρῶτον μὲν τὸ γένος αὐτοῦ λαμβάνοντες (ἔχει γὰρ γένος, εἴ γε ὀριστόν ἐστιν), ἔπειτα ὅσα κοινῶς ὑπάρχει ἐν τοῖς ὀρισμοῖς τῶν ἀτόμων αὐτοῦ εἰδῶν. ἃ γὰρ κοινὰ πάντων τῶν ὑπὸ τὸ γένος ἐστὶν εἰδῶν μηδενὶ ἄλλῳ ὑπάρχοντα, ταῦτα συμπληροῖ τὸν τοῦ γένους αὐτῶν ὀρισμόν· ὥς γὰρ ὁ μόνων <κοινόν> τῶν ἐν τῷ τί ἐστιν κατηγορουμένων τῶν ὑπὸ τὸ εἶδος ἀτόμων, τοῦτο ὀρισμὸς τοῦ εἶδους, οὕτω καὶ ἃ μόνοις πᾶσι τοῖς ὑπὸ τὸ γένος ἀτόμοις εἴδουσιν ὑπάρχει ἐν τῷ τί ἐστὶν αὐτῶν κατηγορούμενα, ταῦτα τὴν οὐσίαν συμπληροῖ τοῦ γένους αὐτῶν. p. 96b25 Αἰ δὲ διαιρέσεις αἰ κατὰ τὰς διαφοράς. Εἰπὼν, τί ἐστὶν ὀρισμὸς καὶ πῶς οἶόν τε ὀρίζεσθαι, ἐφεξῆς λέγει περὶ τῆς διαιρετικῆς μεθόδου, καὶ δείκνυσιν αὐτῆς τὸ χρήσιμον πρὸς τὴν εὑρεσιν τοῦ ὀρισμοῦ, πρὸς γὰρ τὸ λαμβάνειν τὰ καθόλου τε καὶ καθ’ αὐτὰ κατηγορούμενα ἐπὶ πλεόντων, ἐξ ὧν ἀθροισμένων τε καὶ συντιθεμένων ἢ ἴδιος οὐσία τοῦ προκειμένου δηλοῦται· ἐκ γὰρ τῆς διαιρέσεως τῆς κατὰ τὰς διαφορὰς τοῦ γένους, οὗ εἰδός τι ὀρίσασθαι ζητοῦμεν, τὰ ἐν τῷ τί ἐστὶν κατηγορούμενα

ληψόμεθα τοῦ προκειμένου. χρήσιμοι δ' αἱ διαιρέσεις, εἰ καὶ μηδὲν δεικνύουσι συλλογιστικῶς, πρὸς τὸ ἀθροίζειν ἐξ αὐτῶν τὸ τί ἐστὶ καὶ τὸν ὅρισμόν· τοῦτο γὰρ εἶπε τὸ συλλογίζεσθαι.

13,3 583

χρήσιμοι δὲ καὶ πρὸς τὴν τάξιν τῶν ἐν τοῖς ὀρισμοῖς λαμβανομένων καὶ πρὸς τὸ μηδὲν παραλιπεῖν. p. 96b32 Εἰ γὰρ ἅπαν ἐκ δύο ἐστὶ καὶ ἔν τι τὸ ζῶον ἡμερο ν. Τουτέστιν εἰ κατὰ τὴν διαίρεσιν ἅπαν τὸ ἐκ τῆς διαιρέσεως λαμβανόμενον καὶ συντιθέμενον τῷ διηρημένῳ ἔν τι γίνεται καὶ γένος τοῦ μετ' αὐτὸ καὶ ἐκ τούτου τοῦ γινομένου ἐκ τῆς συνθέσεως ἡ διαίρεσις γίνεται, δῆλον ὡς αἰεὶ ἡ δευτέρα διαίρεσις εἰς ἐλάττω ἔσται καὶ οὐκ ἔσται πρῶτον τὸ ἐπ' ἔλαττον ὃν τοῦ ἐπὶ πλεόν ὄντος ἐν τῇ συνθέσει τῶν εἰλημμένων. ἐπειδὴ δ' ἡ διαφορὰ καθ' αὐτὴν λαμβανομένη οὐ δοκεῖ ἐν τῷ τί ἐστὶ κατηγορεῖσθαι, διὰ τοῦτο συντιθεμένην αὐτὴν τῷ τεμνομένῳ ἔν τι εἶπε γίνεσθαι καὶ οὕτως ὡς ἐν τῷ τί ἐστὶ κατηγορεῖσθαι τῷ ἐν τοῦτο γίνεσθαι γένος τοῦ μετ' αὐτὸ καὶ πάλιν διαιρεῖσθαι. διὸ χρήσιμος ἡ διαίρεσις τὴν τάξιν ταύτην δεικνύσα· αἰεὶ γὰρ τὸ διαιρούμενον τοῦ ἐκ τῆς διαιρέσεως γινομένου πρῶτον ληφθήσεται. p. 96b34 Ἦ ὅ τι δήποτε ἐστὶ τὸ ἐν γινόμενον ν, ἀναγκαῖον διελόμενον αἰτεῖσθαι. ἔτι πρὸς τὸ μηδὲν παραλιπεῖν τῶν ἐν τῷ τί ἐστὶ ν. Ἀντὶ τοῦ ἀνάγκη πρῶτον διελόμενον αἰτεῖσθαι καὶ λαμβάνειν ἐκ τῆς διαιρέσεως τὸ ἐν τῷ τί ἐστὶ κατηγορούμενον τοῦ προκειμένου· τὸ γὰρ μὴ δι' ἀποδείξεως λαμβάνειν αἰτεῖσθαι λέγει. p. 96b36 Ὅταν γὰρ τὸ πρῶτον ληφθῇ γένος. Δείξας, ὅτι πρὸς τὴν τάξιν τῶν ἐν τῷ ὀρισμῷ λαμβανομένων ἐκάστου χρήσιμος ἡ διαίρεσις, καὶ πρὸς τὸ μηδὲν φησι παραλειφθῆναι τῶν ὀφειλόντων ἐν τῷ ὀρισμῷ παραληφθῆναι τε καὶ τεθῆναι χρήσιμον εἶναι τὴν διαίρεσιν. κατὰ γὰρ τὰς οἰκείας καὶ προσεχεῖς ἐκάστῳ γένει διαφορὰς <εἰ> γίνεται ἡ διαίρεσις, οὐδὲν παραλειφθήσεται· οἰκεῖαι δὲ καὶ προσεχεῖς τῷ διαιρουμένῳ γένει διαφοραὶ εἰς ἃς πᾶν τὸ ὑπὸ τὸ διαιρούμενον γένος ἐμπίπτει· εἰ γὰρ μὴ αἱ προσεχεῖς αὐτῷ λαμβάνοιντο διαφοραί, πολλὰ ἂν παραλείποιοτο.

13,3 584

ἔδειξε δέ, τίνες οἰκεῖαι καὶ προσεχεῖς διαφοραὶ καὶ τίνες οὐκ οἰκεῖαι, δι' ἃς καὶ παραλείπεται τινα, διὰ τοῦ παραδείγματος. p. 97a2 Ὅμοίως δὲ καὶ τῶν ἄλλων ἐκάστο υ, καὶ τῶν ἔξω γενῶν καὶ τῶν ὑπ' αὐτὸ, οἷον ὄρνιθος, εἰς ἣν πᾶς ὄρνις, καὶ ἰχθύος, εἰς ἣν πᾶς ἰχθύς. οὕτω μὲν οὖν βαδίζοντι ἔστιν εἰδέναι ὅτι οὐδὲν παραλέλειπται. Ἐξω γένη ἢ τὰ ἀνωτέρω καὶ κοινότερα αὐτοῦ τοῦ ζώου, οὗ ἐμνημόνευσεν, ἢ ἔξω τὰ ἕτερα καὶ κεχωρισμένα τοῦ ζώου καὶ τῆς οὐσίας, ὧν εἴη ἂν τὰ ὑπὸ τὰς ἄλλας κατηγορίας. ἢ τῶν ἔξω καὶ τῶν ὑφ' αὐτὰ ἀντὶ τοῦ τῶν μὴ ὑπαλλήλων ὄντων ἀλλὰ κεχωρισμένων· τοιαῦτα γὰρ ἢ τε ὄρνις καὶ ὁ ἰχθύς. p. 97a5 Ἄλλως δὲ καὶ παραλιπεῖν ἀναγκαῖον καὶ μὴ εἰδέναι. Εἴτε παραλέλειπται εἴτε μή. ἢ 'οὐδ' ὀρίζεσθαι δύναται οὐδ' ἔχειν τὴν κατὰ τὸν ὅρισμόν γνῶσιν'. p. 97a6 Οὐδὲν δὲ δεῖ τὸν ὀριζόμενον καὶ διαιρούμενον. Σπευσίππου ταύτην τὴν δόξαν Εὐδημος εἶναι λέγει τὴν ὅτι ὀρίσασθαι ἀδύνατόν ἐστὶ τι τῶν ὄντων μὴ πάντα τὰ ὄντα εἰδότα. ἐπεὶ δὲ δοκεῖ πιθανότητά τινα εἰσφέρειν, τίθησιν αὐτὴν. ἔστι γὰρ ὁ λόγος ὁ τοῦτο οἰόμενος δεικνύναι τοιοῦτος· δεῖ τὸν ὀριζόμενόν τι εἰδέναι τὴν πρὸς τὰ διαφέροντα αὐτοῦ πάντα διαφορὰν· οὗ μὲν γὰρ μὴ διαφέρει τῷ, τοῦτω ταυτόν ἐστὶ ν, οὗ δὲ διαφέρει ι, ἕτερον ν. τὸν δὲ ὀριζόμενόν τι ὡς διαφέρει τῶν ἄλλων δεῖ εἰδέναι αὐτοῦ τὰς διαφορὰς αἷς τῶν ἄλλων διαφέρει· μὴ γὰρ εἰδώς τις τοῦτο καὶ τὸ ταυτόν ἕτερον καὶ τὸ ἕτερον ταυτόν ἡγήσεται. οὕτως δ' οὐδ' ἀποδώσει τὴν οἰκείαν τινὸς οὐσίαν· ἂν γὰρ οὕτω τύχη, οὐδὲν κωλύει τὸν ἀποδιδόμενον λόγον κοινὸν εἶναι καὶ ἄλλων τινῶν. ἀλλὰ μὴν ἀδύνατον τὴν πρὸς τινα διαφορὰν τινος εἰδέναι μὴ εἰδότα κάκεῖνα ὧν τὸ προκείμενον διαφέρει. δεῖ ἄρα πάντα εἰδέναι τὸν ὀριζόμενόν τι, καὶ γὰρ καὶ τοῦτο <ὅ> ὀρίζεται ὁ ὀριζόμενος (πῶς γὰρ ἂν αὐτὸ ὀρίσαιο;) καὶ τᾶλλα πάντα ὧν ὡς ἕτερον ὃν αὐτὸ ὀρίζεται.

13,3 585

ὅτι δὲ μὴ ὑγιὲς ὁ λόγος οὗτος μὴδ' ἀνάγκη τὸν ὀριζόμενόν τι πάντα τὰ ὄντα εἰδέναι, δείκνυσιν. p. 97a11 Πρῶτον μὲν οὖν τοῦτο ψεῦδος. Οὐκ εἴ τί τινος διαφέρει, ἕτερον τοῦτο εὐθὺς ἐκείνου· τὸ γὰρ ἕτερόν τινος οὐ κατὰ πᾶσαν διαφορὰν ἕτερον (πολλὰ γὰρ ὁμοειδῆ ὄντα ἀλλήλοις

διαφέρει ἀλλήλων) καὶ οὐχ ὑγιὲς ἀπλῶς τὸ τὰ διαφέροντα ἀλλήλων ἕτερα εἶναι, ἀλλὰ δεῖ προσκεῖσθαι τὸ κατ' οὐσίαν. τὰ γὰρ κατ' οὐσίαν καὶ διαφορὰν εἰδοποιὸν διαφέροντα ἕτερα, οὐ τὰ καθ' ἡντιναοῦν· ἐπεὶ καὶ κατὰ τὰ συμβεβηκότα μυρίαί διαφοραὶ ἐν τοῖς ὁμοειδέσιν, ἀλλ' οὐ διὰ τοῦτο ἕτερα ἀλλήλων < εἰ γὰρ ἕτερα ἀλλήλων >, καὶ οἱ λόγοι αὐτῶν καὶ ἡ οὐσία ἕτερα. p. 97a14 Εἴτα ὅταν λάβῃ τὰ ἀντικείμενα καὶ τὰ ἐξῆς. Ὅτι μὴ πάντα ἀναγκαῖον εἰδέναι τὸν ὀριζόμενόν τι καὶ διαιρούμενον προσχρῶμενον τῇ διαιρετικῇ. ὅταν γὰρ λάβῃ ἐν τῇ διαιρέσει τὰ ἀντικείμενα κατὰ τὰς διαφοράς, λάβῃ δ' οὕτως τὰ ἀντικείμενα ὡς πᾶν ἐμπίπτειν τὸ ὑπὸ τὸ γένος τὸ διηρημένον ἐν τῷ ἐτέρῳ τῶν ἀντιδιηρημένων, γνῶριμον δ' ἢ καὶ τὸ ζητούμενον ἐν ποτέρῳ, τοῦτο λήψεται, κἂν μὴ γνωρίζῃ πόσα καὶ τίνα ἐστὶ τὰ ὑπὸ τὰς ἀντιδιηρημένας διαφοράς· οὐ γὰρ ἐκ τοῦ εἰδέναι, πόσα καὶ τίνα τὰ < λογικὰ καὶ τὰ > ἄλογά ἐστι, γνῶριμον ὅτι ὁ ἄνθρωπος λογικός, ἀλλ' ἐκ τοῦ εἰδέναι ἐν τίνι ἐστὶ τὸ εἶναι λογικόν. τὸν αὐτὸν τρόπον καὶ ἐπὶ τῶν ἄλλων διαφορῶν· ἂν γὰρ οὕτω προῖων κατὰ τὴν διαίρεσιν τὴν εἰς τὰ ἀντικείμενα γινομένην ἔλθῃ εἰς ταῦτα ὧν μηκέτι ἐστὶ διαφορά (τοιαῦτα δέ ἐστι τὰ ἄτομα εἶδη), δῆλον ὡς ὀρισμὸν ἐκ τῆς συνθέσεως τῶν διαφορῶν, ἐν αἷς ἔλαβεν εἶναι τὸ ζητούμενον, ἔξει οὐκ εἰδὼς τίνα καὶ πόσα ἐστὶ τὰ ὑπὸ τὰς ἀντικειμένους διαφοράς. p. 97a19 Τὸ δ' ἅπαν ἐμπίπτειν εἰς τὴν διαίρεσιν, ἂν ἢ ἀντικείμενον α. Οὐ γὰρ ἐκ τοῦ εἰδέναι πάντα τὰ τῶν ζῶων γένη γνῶριμον γίνεται τὸ πᾶν ζῶον ἢ λογικὸν ἢ ἄλογον, ἀλλ' ἐκ τοῦ εἰδέναι ὅτι μηδὲν ἐστὶ τούτων μεταξύ. p. 97a21 Ἀνάγκη γὰρ ἅπαν ἐν θατέρῳ. Τοῦτο οὐκ ἀργῶς προσέθηκε· δύναται γὰρ ἄμεσος μὲν ἢ διαίρεσις γεγενῆσθαι μὴ οἰκεία δὲ τῷ προκειμένῳ γένει· τὸ γὰρ ὀλόπτερον καὶ σχιζόπτερον εἰ καὶ ἄμεσα ἐπὶ ζώου πτηνοῦ, ἀλλ' οὐκέτι τῷ ζῳῳ συντεθέντα πάντα τὰ ζῶα περιλήψεται τῷ μὴ ζώου οἰκεῖα εἶναι.

13,3 586

p. 97a23 Εἰς δὲ τὸ κατασκευάζειν ὅρον διὰ τῶν διαιρέσεων καὶ τὰ ἐξῆς. Εἰπὼν ὅτι χρήσιμος ἡ διαιρετικὴ μέθοδος πρὸς τὴν τῶν ὀρισμῶν ἀπόδοσιν, εἰ καὶ μὴ πρὸς συλλογισμόν, νῦν λέγει τίνα χρὴ παραλαμβάνειν τε καὶ φυλάττειν τὸν βουλόμενον διὰ τῶν διαιρέσεων κατασκευάζειν ὀρισμόν. κατασκευάζειν δὲ ὅρον εἶπεν οὐ τὸ ἀποδεικνύειν· οὐδὲ γὰρ ἔστιν ἀποδείξαι ὅρον· οὐδὲ γὰρ πᾶν, εἴ τι κατασκευάζεται, τοῦτο καὶ ἀποδείκνυται. κατασκευάσαι οὖν τὸ εὑρεῖν τε καὶ συνθεῖναι καὶ ἀποδοῦναι εἶπε. τὸ δὲ διὰ τῶν διαιρέσεων προσέθηκεν· εἰσὶ γάρ τινες ἀποδεδομένοι ὅροι οὐκ ἐκ διαιρέσεως, ὡς οἱ τῶν πρώτων γενῶν· οὐ γὰρ οἷόν τε τοὺς τούτων λόγους ἐκ διαιρέσεως ἀποδοῦναι, εἴ γε καὶ αὐτοὶ ὅροι. τριῶν δέ, φησί, δεῖ στοχάζεσθαι τοὺς διὰ τῆς διαιρέσεως κατασκευάζοντάς τε καὶ ἀποδιδόντας τοὺς ὅρους, πρῶτον μὲν τοῦ λαβεῖν τὰ κατηγορούμενα ἐν τῷ τί ἐστ· ταῦτα δέ ἐστι τό τε γένος καὶ αἱ διαφοραὶ· δεύτερον τῆς τούτων τάξεως, τί πρῶτον καὶ τί δεύτερον, τρίτον ὅτι πάντα ταῦτα συντεθέντα ὀρισμός ἐστὶ τοῦ προκειμένου καὶ οὔτε ἐνδεῖ τι οὔτε περιττεύει. p. 97a35 Ὅτι δὲ πάντα ταῦτα α. φανερόν. Ὅτι πάντα ταῦτα α, τὰ εἰλημμένα τε οὕτως ὡς ἐν τῷ τί ἐστὶ κατηγορεῖσθαι καὶ τεταγμένα οὕτως ὡς τὰ πρῶτα τοῖς μετὰ ταῦτα ἔπεσθαι, ὀρισμός ἐστὶ τοῦ προκειμένου. p. 97a37 Τοῦ δὲ τελευταίου μηκέτι εἶναι διαφοράν. Τὸ μὲν πρῶτον ῥηθὲν ἀρμόζει ἐπὶ μόνων τῶν ἀτόμων εἰδῶν· ταῦτα γὰρ οὐκέτι διαφοραῖς διαιρεῖται· ἀδιάφορα γὰρ κατ' εἶδος. τὸ δὲ δεύτερον ῥηθὲν κοινότερόν ἐστιν· οὐ γὰρ μόνον ἐπὶ τῶν ἀτόμων εἰδῶν ἀρμόζει ἀλλὰ καὶ ἐπὶ τῶν ὀριστῶν γενῶν. εἰ γὰρ καὶ ὅτι μάλιστα εἴη τις τῶν εἰλημμένων καὶ συντεθειμένων τῷ πρώτῳ γένει διαφορὰ διαιρετική, ἀλλ' οὖν, ἂν ἢ ὁ βουλόμεθα ὀρίσασθαι καὶ ὁ ἀποδεδομένος λόγος ταῦτόν τῳ εἶδει, οὐκέτι διελοῦμεν. p.

13,3 587

(1p) 97b2 Ἡ γὰρ γένος ἢ διαφορὰ ἂν εἴη. Ὅτι οὐδέτερον τούτων λείπει τῳ πάντα κατὰ τὴν συνέχειαν τῆς τῶν γενῶν διαιρέσεως εἰληφθαι. τό τε γὰρ πρῶτον γένος ἦν, καὶ τοῦτο μετὰ τῶν διαφορῶν συλλαμβανόμενον μέχρι τῆς τελευταίας ἐποίει γένη· δεῖ γὰρ τὸ διαιρούμενον διαιρεῖσθαι ὡς γένος· διὸ γένος μὲν οὐ λείπει. ἀλλὰ μὴν οὐδὲ διαφορὰ τις πᾶσαι γὰρ κατὰ τάξιν

εἰσὶν εἰλημμένοι ὥς μηδεμίαν ἡμᾶς ὑπερβεβηκέναι. ἀλλὰ μὴν οὐδὲ ὑστέρα τις ὀφείλουσα προστεθῆναι παρῆται· οὐ γὰρ ἂν ἔτι ἦν ταῦτόν κατ' εἶδος τό τε ὀριστὸν καὶ ὁ ὅρος, εἰ ἔλειπέ τις διαφορά, ἀλλ' ἦν ἂν ὁ ἀποδοδόμενος λόγος γένους τινὸς τοῦ ὀριστοῦ, οὐκ αὐτοῦ τούτου ὁ ὀρίζομεθα. τὸ γένος δὲ τοῦ οἰκείου εἶδους ἕτερον καὶ διαφέρον τῷ εἶδει· ὧν γὰρ διαφέροντες οἱ ὀρισμοί, ταῦτα τῷ εἶδει ἕτερα· ἔκειτο δ' ἡμῖν μὴδὲν κατ' εἶδος ὁ ἀποδοδόμενος λόγος διαφέρειν τοῦ ὁρίζομεθα. p. 97b7 Ζητεῖν δὲ δεῖ ἐπιβλέποντ α . Εἰπὼν διὰ μέσου περὶ τῆς διαιρητικῆς μεθόδου καὶ δείξας τὸ ἀπ' αὐτῆς πρὸς τοὺς ὀρισμοὺς χρήσιμον ἐπάνεισι πρὸς τὰ πρότερον εἰρημμένα· ἦν δὲ ὅτι ἐκ τοῦ ὀρισμοῦ τῶν ὑπὸ τὸ γένος ἀτόμων εἰδῶν δεῖ τὸν τοῦ γένους ὀρισμὸν λαμβάνειν· εἶπε γὰρ “τοῖς γὰρ συντιθεμένοις ἐκ τῶν ἀτόμων τὰ συμβαίνοντα ἐκ τῶν ὀρισμῶν ἔσται δῆλα”. ἐκείνοις γὰρ συνάπτει ταῦτα καὶ δείκνυσι πῶς τῷ προειρημένῳ τρόπῳ χρώμενοι πρὸς τοὺς τῶν κοινῶν ὀρισμοὺς καὶ τὰ γενῶν μὲν φαντασίαν ἔχοντα οὐκ ὄντα δὲ γένη γνωρίζειν οἷοί τ' ἐσόμεθα. ἔστι γὰρ τινα, ἃ διὰ τὸ κοινοῦ τινος ὀνόματος τετυχηκέναι δοκεῖ εἶναι ὁμογενῆ ὄντα ὁμώνυμα, ὥσπερ τὸ ὄν κοινὸν μὲν ὄνομα, οὐκέτι δὲ καὶ πρᾶγμα· ὁμοίως καὶ τὸ ἀγαθόν. οὐ δεῖ δὴ ὡς γένος τι τούτων τὸν ὀρίζομενον λαμβάνειν. ὅπως οὖν τοῦτο δυνησόμεθα φυλάσσεσθαι, διὰ τούτων διδάσκει, καὶ πῶς εὐρήσομεν τὸν τῶν γενῶν ὀρισμὸν ἀπὸ τῶν εἰδῶν. ὁ καὶ ἐν τοῖς ἐπάνω φθάνει εἰρηκέναι· κάτωθεν γὰρ ἀρχομένη ἡ εὕρεσις τῶν ὀρισμῶν, καθὰ ὑπογράφει. p. 97b24 Εἰ δὲ μὴδὲ ν , εἶδη δύο ἂν εἴη τῆς μεγαλοψυχίας ς . Τοῦτο εἶπεν οὐχ ὡς εἶδη γένους λαμβάνων (οὕτως γὰρ ἂν καὶ ἡ μεγαλοψυχία γένος ἦν εἶδη ἔχουσα δύο), ἀλλ' ὅτι ὁμώνυμος ἡ μεγαλοψυχία. p.

13,3 588 (10) 97b26 Αἰεὶ δ' ἐστὶ πᾶς ὅρος καθόλου ν . Ἀφορίσας, ὅσα παρακολουθεῖ τοῖς ὀρισμοῖς, καὶ ὧν δεῖ στοχάζεσθαι τοὺς ὀριζομένους λέγει. p. 97b28 Διὸ δεῖ ἀπὸ τῶν κα θ ' ἕκαστα ἐπὶ τὰ καθόλου μεταβαίνειν ν . Κα θ ' ἕκαστα λέγει οὐ τὸ τί καὶ τὸ ὄντως ἄτομον (μαχόμενα γὰρ ἂν λέγοι τοῖς προειρημένοις) ἀλλὰ τὸ ἄτομον εἶδος· τοῦτο γὰρ ἐν τοῖς ὀριστοῖς τὸ καθ' ἕκαστον· ὡς γὰρ ὀριστὸν καὶ καθ' ἕκαστον, οὐχ ἀπλῶς. ὁ καὶ αὐτὸς ἐδήλωσε διὰ τοῦ εἰπεῖν ἡ ἐν τοῖς ἀδιαφόροις· τὰ γὰρ μηκέτι εἰς εἶδη διαιρούμενα ἀδιάφορα κατὰ τὰς κυρίως διαφοράς. ῥᾶον δ' ὀρίσασθαι τὸ ἄτομον εἶδος, ὅτι τὰ καθ' ὧν τοῦτο κατηγορεῖται φανερώτερά εἰσι τῶν εἰδῶν ὧν τὸ γένος κατηγορεῖται. ἀπὸ δὲ τῆς τῶν ὑποκειμένων κοινότητος καὶ ταυτότητος ἐδείχθη ἀθροιζόμενος ὁ ὀρισμὸς τῶν κατηγορουμένων. εἰ δὴ γνωριμώτεροι οἱ τῶν εἰδῶν ὀρισμοί ἢ οἱ τῶν γενῶν, ἀπὸ τῶν εἰδῶν χρή μεταβαίνειν ἐπὶ τὸν τῶν γενῶν ὀρισμὸν καθ' ὃν εἴρηται τρόπον, οὐκ ἄνωθεν διαιρουμένους ἀλλὰ κάτωθεν συντιθέντας. p. 97b29 Καὶ γὰρ αἱ ὁμωνυμῖαι λανθάνουσι μᾶλλον ν . Τῷ γὰρ φανερώτερά εἶναι τὰ τοῖς ἀτόμοις εἶδεσιν ὑποκείμενα ῥᾶδιά γνωσθῆναι ἢ κατὰ ταῦτα ὁμωνυμία. εἰ τοίνυν δεῖ μὲν ὀριζομένους φυλάττεσθαι τὰς ὁμωνυμίας, εὐφυλακτότεραι δ' ἐν τοῖς εἶδεσι, καὶ διὰ τοῦτο ἄρα ἀπὸ τῶν εἰδῶν χρή τὴν ἀρχὴν τῶν ὀρισμῶν ποιεῖσθαι. p. 97b31 Ὡσπερ δὲ ἐν ταῖς ἀποδείξεσιν ι . Ὅτι ὥσπερ ἐν ταῖς ἀποδείξεσιν πάντως προηγείται τὸ συλλογίσασθαι (οὐ γὰρ οἷόν τε ἀπόδειξιν ἀσυλλόγιστον εἶναι), οὕτω καὶ ἐν τοῖς ὀρισμοῖς δεῖ εἶναι τὸ σαφέ ς· οὐ γὰρ ἐστὶν ὀρισμὸς ὁ μὴ σαφὴς λόγος, εἴ γε ἐπαγγέλλεται ὁ ὀρισμὸς γνώριμον ποιῆσαι τὸ ζητούμενον. p.

13,3 589 (10) 97b35 Καὶ οὕτως ἐπὶ τὸ κοινὸν βαδίζει ν . Ὅτι οὐ δεῖ πειρᾶσθαι ὁμωνύμου τινὸς ὀρισμὸν ἀποδιδόναι. ἐπὶ τούτοις λέγει πρὸς σαφήνειαν συντελεῖν καὶ τὸ διὰ κυρίων ὀνομάτων τοὺς ὀρισμοὺς ἀποδιδόναι καὶ μὴ χρῆσθαι μεταφοραῖς μὴδὲ τροπικοῖς ὀνόμασιν· ἀσαφείας γὰρ αἰτία τὰ τοιαῦτα ἐπὶ πλείονα ἐφαρμόζεσθαι δυνάμενα. διαλέγεσθαι δὲ φησι τὸ διαλεκτικῶς ὁμιλεῖν. p. 98a1 Πρὸς δὲ τὸ ἔχειν τὰ προβλήματ α . Παραδίδωσιν ἡμῖν διὰ τούτων μέθοδον δι' ἧς εὐπορεῖν δυνησόμεθα εἰς τὸ λέγειν τὰ προβλήματ α . λέγειν δὲ προβλήματά ἐστι τό τε συντιθέναι αὐτὰ δύνασθαι καὶ προβάλλειν καὶ τὸ τὰς αἰτίας αὐτῶν ἀποδιδόναι, ἐφ' οὗ καὶ νῦν τῷ λέγειν αὐτὸς κέχρηται, ἐπὶ γὰρ τοῦ λέγειν τὰς αἰτίας τῶν ζητούμενων, ὡς καὶ προῖων

δηλώσει· λέγει· γὰρ προβλήματα ἐν οἷς ζητεῖται τὸ διὰ τί [ἦ] δι' οὗ παραδίδωσι τρόπον· ἢ ὁ ἅμα ἀμφοτέρωθεν δεικνύμενα, καὶ ἡ εὕρεσις τῶν προβλημάτων καὶ ἡ εὕρεσις τῆς αἰτίας· ἔστι δ' αὐτῶ πολλὰ βιβλία τοιούτων προβλημάτων· πῶς οὖν εὐπορήσομεν τοῦ τὴν αἰτίαν ἐν τοῖς προβαλλομένοις ἀποδιδόναι, ὑπογράφει· οὐ γὰρ περὶ ὀρισμῶν ἐστὶν ἃ λέγει νῦν, ὡς ῥῆθησάν τινες· p. 98a13 Νῦν μὲν οὖν κατὰ τὰ παραδεδομένα κοινὰ ὀνόματι α· Φησὶ μὴ μόνον ἐπὶ τῶν κοινόν καὶ ἐν τι ἐχόντων ὄνομα κατηγορούμενον χρήσιμον εἶναι τὴν προειρημένην ἐκλογὴν πρὸς τὴν τῆς ἐν τοῖς προβλήμασιν αἰτίας ἀπόδοσιν, ἀλλὰ καὶ ἐφ' ὧν οὐκ ἔστι μὲν ἐν καὶ ταῦτόν τὸ κοινόν, κατ' ἀναλογίαν δὲ τὴν ταυτότητα ἔχει· τὰ γὰρ διαφέροντα καὶ ἐν διαφέρουσιν ὄντα ὅταν τὴν αὐτὴν ἀναλογίαν ἔχῃ, πάντα τὰ ἐν οἷς ἐστὶ κοινὰ πῶς καὶ αὐτὰ γίνεται, οὐχ ἀπλῶς ἀλλὰ κατὰ ἀναλογίαν· οὐδὲ γὰρ κοινόν ἐν ἐπὶ τῶν ἐχόντων σήπιον καὶ ὀστοῦν καὶ ἄκανθαν, ὥσπερ ἐπὶ τῶν κέρατα ἐχόντων ἐν ἦν τὸ κερασφόρον, ἀλλ' ἀναλογία τὸ ἐν ἐπ' αὐτῶν λαμβάνεται· ὃν γὰρ λόγον ἔχει τὸ ὀστοῦν ἐν τοῖς τῶν ζώων ὑπόποσι, τοῦτον ἐν μὲν ἰχθύσιν ἄκανθα, ἐν δὲ σηπίαις τὸ σήπιον· ἕκαστον γὰρ αὐτῶν ἐν ἐκάστῳ τῶν ἐν οἷς ἐστὶν ἕρρισμα τί ἐστὶ· p. 98a24 Τὰ δ' αὐτὰ προβλήματα ἐστὶ τὰ μὲν τῷ τὸ αὐτὸ μέσον ἔχει ν· Ποῖα τὰ αὐτὰ προβλήματα, ὅτι ἢ ὧν τὸ αὐτὸ αἴτιον καὶ μέσον ἐστί, καὶ τοῦτο ἢ τῷ γένει μόνῳ ταῦτόν ἐστιν ἢ καὶ τῷ γένει καὶ τῷ εἶδει ταῦτόν ἐστιν, ἢ ὧν τὸ αἴτιον ὑπὸ τὸ ἕτερον αἰτιόν ἐστι, τουτέστι τὸ τοῦ ἑτέρου αἴτιον ὑπὸ τὸ τοῦ ἑτέρου αἰτιόν ἐστι.

13,3 590 τίθησι δ' ἐξῆς καὶ τὸ κατὰ ἀναλογίαν· διὰ τούτων δὲ διδάσκει ἡμᾶς, πῶς γνωσόμεθα ὅσα ταῦτα ὄντα ἀλλήλοις προβλήματα μὴ δοκεῖ διὰ τὸ ἐπὶ διαφόρου ὕλης ἐρωτᾶσθαι, ὡς δύνασθαι πρὸς ἐν αὐτῶν εὐπορήσαντας τῆς αἰτίας ἔχειν καὶ περὶ τῶν ἄλλων ὁμοίως λέγειν· καὶ Θεόφραστος δὲ ἐπραγματεύσατο περὶ τὴν συναγωγὴν τῶν ὁμοίων προβλημάτων· ἀλλ' ἐκεῖνος μὲν ἱστορεῖ ἐν ἐκείνοις τίνα ὅμοια ἀλλήλοις ἐστὶ τῶν προβλημάτων· Ἀριστοτέλης δὲ νῦν διδάσκει τίνα κρινοῦμεν τὰ ταῦτα ἀλλήλοις προβλήματα· λέγει δὴ διχῶς ταῦτα εἶναι ἀλλήλοις ἢ τῷ τὸ αὐτὸ μέσον ἔχει ν, οἷον ὅτι πάντα ἀντιπερίστασις· ἔστι δὲ [εἰ] ἐπὶ τῶν τοιούτων προβλημάτων κοινόν μέσον ἢ τοῦ θερμοῦ ἀντιπερίστασις, οἷον διὰ τί χειμῶνος μᾶλλον πέττομεν; διὰ τί καθεύδοντες πυκνὸν ἀναπνέομεν; διὰ τί αἱ πηγαὶ τοῦ χειμῶνος θερμότεραι; πάντων γὰρ τούτων αἴτιον τὸ αὐτό, ἢ τοῦ θερμοῦ ἀντιπερίστασις, ὃ καὶ μέσος ὅρος ἐστί· καὶ τούτων πάλιν τῶν διὰ τὸ τὸν αὐτὸν μέσον ἔχειν τῶν αὐτῶν ὄντων ὑποδιαίρεσιν ποιεῖται τινα πρὸ τοῦ τὸν δεύτερον εἰπεῖν τρόπον, καθ' ὃν καὶ αὐτὸν τὰ αὐτὰ ἀλλήλοις προβλήματα γίνεται· τῶν γὰρ τὸ αὐτὸ αἰτιόν τε καὶ μέσον ἐχόντων τὰ μὲν τῷ γένει ταῦτά ἐστιν, οὐ μὴν τῷ εἶδει, τὰ δὲ πρὸς τῷ γένει καὶ τῷ εἶδει ταῦτά ἐστι· p. 98a35 Περὶ δ' αἰτίου καὶ οὗ αἴτιον ἀπορήσειεν ἄν τις· Ἦδη μὲν περὶ τοῦ συνυπάρχειν τὰ αἴτια τοῖς αἰτιατοῖς εἶπεν· ἔδειξε γὰρ τῶν μὲν ὄντων ὄντα, τῶν δὲ γεγονότων γεγονότα, τῶν δ' ἐσομένων ἐσόμενα καὶ τῶν γινομένων γινόμενα τὰ αἴτια· νῦν δὲ ἀπορίαν τινὰ κινεῖ τοιαύτην περὶ αὐτοῦ τούτου· κεῖται καὶ δέδεικται ὅτι τὸ αἴτιον μέσος ὅρος ἐστὶν ἐν ἀποδείξει· ἀλλὰ μὴν καὶ τοῦτο ὁμολογῆται, ὅτι ὄντος τοῦ μέσου πᾶσα ἀνάγκη καὶ τὸ συμπέρασμα εἶναι, ὥστ' ὄντος τοῦ αἰτίου καὶ τὸ αἰτιατόν, ὅπερ ἐστί τὸ συμπέρασμα, ἀναγκαῖον εἶναι· τούτου κειμένου ζητεῖ εἰ ἀντιστρέφει, ὡς καὶ τοῦ αἰτιατοῦ ὄντος, ὅπερ ἦν τὸ συμπέρασμα, ἐξ ἀνάγκης καὶ τὸ αἴτιον εἶναι, ὃ ἦν μέσον· ἔστι δὲ ἡ λύσις ὅτι, εἰ μὲν μὴ συνυπάρχει τῷ αἰτιατῷ ὄντι τὸ τεθὲν αὐτοῦ καὶ ληφθὲν αἴτιον, ἄλλο ἢ αὐτοῦ καὶ οὐκ ἐκεῖνο αἴτιον εἶη· δεῖ γὰρ ὄντος τοῦ αἰτιατοῦ εἶναι τὸ αἴτιον δι' ὃ τοῦτό ἐστιν· εἰ δὲ συνυπάρχοι, κύκλω ἢ δεῖξις ἔσται, καὶ ἔσται τὸ αὐτὸ ποτὲ μὲν αἴτιον ποτὲ δὲ αἰτιατόν.

13,3 591 p. 98b16 Εἰ δὲ μὴ ἐνδέχεται αἴτια εἶναι ἀλλήλῳ ν· Ὅτι εἰ μὴ ἐνδέχεται αἴτια εἶναι ἀλλήλων (τὸ γὰρ αἴτιον πρότερόν ἐστιν οὗ ἐστὶν αἴτιον, εἰ καὶ μὴ τῷ χρόνῳ, ἀλλὰ τῇ ἐπινοίᾳ) καὶ τοῦ μὲν ἐκλείπειν τὴν σελήνην αἴτιον ὁμολογεῖται τὸ ἐν μέσῳ εἶναι τὴν γῆν ν, τοῦ δ' ἐν μέσῳ εἶναι τὴν γῆν οὐκ αἴτιον τὸ ἐκλείπειν, καὶ εἰ ἢ μὲν διὰ τοῦ αἰτίου ἀπόδειξις τοῦ διὰ τὴν ἰ, ἢ δὲ μὴ διὰ τοῦ

αίτιου τοῦ ὅτι ι, δηλον ὅτι ἡ ἐτέρα δεῖξις ἡ τὸ αἷτιον συνάγουσα οὐ δι' αἰτίου γίνεται· ὅτι γὰρ ἐν μέσῳ ἐστὶν ἡ γῆ, οἶδε διὰ τῆς ἐκλείψεως, διότι δ' ἐ, ο ὕ. ὥστε οὐ δι' ἀλλήλων ἀποδείκνυνται· ἡ γὰρ ἀπόδειξις δι' αἰτίου. Ταῦτα εἰπὼν καὶ λύσας τὴν δοκοῦσαν ἐπιφέρεισθαι ἀπορίαν κειμένου τοῦ συνυπάρχειν τῷ αἰτιατῷ τὸ αἷτιον, ἔδειξεν ἐξ ἐτοίμου εἰληφέναι τὸ λαβεῖν ἔπεσθαι μὲν τῷ αἰτίῳ τὸ αἰτιατόν, εἰ δὲ μὴ καὶ τῷ αἰτιατῷ ἔποιτο καὶ συνυπάρχοι τὸ αἷτιον, ἄλλο ἔσσεσθαι αὐτοῦ αἷτιον καὶ μὴ τὸ κείμενον <τῷ> τὸ τε αἰτιατόν καὶ τὸ συμπέρασμα ἐπὶ μέσῳ τινὶ καὶ αἰτίῳ πάντως εἶναι. ὃ οὖν ἐδύνατο ἐπενεχθῆναι τῇ δείξει ἐκείνῃ, τοῦτο ὑποφέρει καὶ πειράται λέγειν ἢ ἐνδέχεται ἐνὸς πλείω αἷτια εἶνα ι; ἂν γὰρ ἐνδέχεται τοῦτο, ἐξ ἀνάγκης ἀντιστρέφει τῷ αἰτιατῷ τὸ αἷτιον ᾧ θεέντι εἶπετο. πάντως μὲν γὰρ αἰτίῳ τινὶ ἀντιστρέφει τὸ αἰτιατόν, οὐ μὴν πάντως τῷδε δι' οὗ ἐδείχθη, εἰ οἷόν τε τοῦ αὐτοῦ πλείω αἷτια εἶναι. ἐκάστῳ μὲν γὰρ τῶν αἰτίων μέσῳ ληφθέντι ἐξ ἀνάγκης ἀκολουθήσει τὸ συμπέρασμα τε καὶ τὸ αἰτιατόν, οὐ μὴν, εἰ τὸ συμπέρασμα καὶ τὸ αἰτιατόν ἐστιν, ἐξ ἀνάγκης ἤδη καὶ τόδε τὸ αἷτιον ἔσται, τῷ δύνασθαι καὶ ἄλλο αἷτιον εἶναι αὐτοῦ, εἴ γε πλείω τοῦ αὐτοῦ αἷτια. [ἀπορήσας δὲ μήποτ' ἄρα ἐνδέχεται τοῦ αὐτοῦ πλείω αἷτια εἶναι, ἐξῆς τίθησι πῶς δυνατόν τὸ αὐτὸ κατὰ διαφόρους αἰτίας ὑπάρχειν πλείοσι, διὰ τούτου δεικνὺς καὶ συνιστὰς ὅτι τοῦ αὐτοῦ πλείω αἷτια οἷόν τε λέγειν εἶναι.

13,3 592] p. 98b19 Εἰ οὖν ἡ μὲν διὰ τοῦ αἰτίου ἀπόδειξις τοῦ διὰ τ' ι. Εἰ τὸ μὲν, δι' οὗτινος τὸ εἶναι καὶ ἡ οὐσία γνωρίζεται, αἷτιον, τὸ δὲ μὴ οὕτως ἔχον οὐκ αἷτιον, τούτων δὲ τὸ μὲν ἕτερον διὰ τοῦ ἐτέρου γνωρίζεται, οὐκέτι δὲ καὶ ἀνάπαλιν, οὐκ ἂν ὥς αἷτια ἀλλήλων εἶεν ἀντιστρέφοντα. p. 98b23 "Ἡ ἐνδέχεται ἐνὸς πλείω αἷτια εἶνα ι; Ἀπορήσας μήποτε ἐνδέχεται τοῦ αὐτοῦ πλείω αἷτια εἶναι, δηλονότι κατὰ τὸν αὐτὸν τρόπον τοῦ αἰτίου, τίθησι πῶς δύναται τὸ αὐτὸ κατὰ πλείους αἰτίας ὑπάρχειν πλείοσι, διὰ τούτου δεικνὺς καὶ συνιστὰς ὅτι τοῦ αὐτοῦ πλείω αἷτια οἷόν τε λέγειν εἶναι· εἰ γὰρ τοῦ τὸ αὐτὸ πλείοσιν ὑπάρχειν πλείους αἰτίαι εἰσί, καὶ τοῦ αὐτοῦ πλείω αἷτια οἷόν τε εἶναι. καὶ ὅτι μὴ τῷ αὐτῷ τὸ αὐτὸ διὰ πλειόνων αἷτιον ὑπάρχειν οἷόν τε, δείκνυσιν. λαμβάνει δὲ εἰς τὴν ἀναίρεσιν αὐτοῦ ὅτι αἰεὶ τὸ πρόβλημα καθόλου ἐστίν· οὐ γὰρ τοῦ τῷδε ὑπάρχειν τι ἡ αἰτία ἐν τοῖς προβλήμασι ζητεῖται ἀλλὰ τοῦ τοῖσδε καθόλου ὑπάρχειν καὶ οἷόν τε ὑπάρχειν. ὁ γὰρ τὴν αἰτίαν ζητῶν τοῦ τὸ ζῶν, καθὸ ζῶν ἐστίν, ὑπάρχειν τοῖς κοινήν τινα αἰτίαν ζητεῖ, καθ' ἣν πᾶσιν, οἷς ὑπάρχει, ὑπάρχει· δεῖ γὰρ τὸ αἷτιον καὶ οὗ αἷτιον, τοῦτο δ' ἐστὶ τὸ αἰτιατόν, καθόλου ἄμφω ὑπάρχειν τινί, ᾧ ὑπάρχει τε καὶ ᾧ ἐστὶν οἷά τε ὑπάρχειν. καὶ διὰ τοῦτο πρῶτον μὲν καὶ καθ' αὐτὸ ὑπάρχει τῷ κοινῷ τε καὶ τῷ γένει, εἰ γένος τι εἴη ὁμοίως ἐκατέρου αὐτῶν, ἔπειτα διὰ τὴν αὐτὴν αἰτίαν καὶ τοῖς εἶδεσι πᾶσιν αὐτοῦ, <εἰ εἴη> εἶδη ἐφ' ὧν τὸ αἰτιατόν καὶ τὸ αἷτιόν τε καὶ μέσον ἀντιστρέφει. δείξας δ' ἐφ' ὧν τὸ αἰτιατόν, ἐπὶ τούτων πάντων καὶ τὸ αἷτιον, ἀνείλε τὸ δύνασθαι τοῦ αὐτοῦ πλείω αἷτια εἶναι κατὰ τὸν εἰρημένον τρόπον. εἰ γὰρ ἄλλο μὲν εἴη αἷτιον τοῦ τὸ Α τῷ Δ ὑπάρχειν, οἷον τὸ Β, ὡς ἔλαβεν, ἄλλο δὲ πάλιν τοῦ τῷ Ε τὸ Α ὑπάρχειν, οἷον τὸ Γ, οὐκ ἐφ' ὧν τὸ Α κατηγορεῖται, ὅπερ ἐστὶ τὸ αἰτιατόν, ἐπὶ τούτων καθόλου καὶ τὸ αἷτιον κατηγορηθήσεται. οὕτως δ' οὐδ' αἷτιον ἔσται τὸ ἀποδοδεόμενον τοῦ ἐν τῷ προβλήματι ζητουμένου.

13,3 593 p. 99a1 Πότερον δ' ἐνδέχεται μὴ τὸ αὐτὸ αἷτιον εἶνα ι. Δείξας ὅτι τὸ αὐτὸ τῷ αὐτῷ οὐχ οἷόν τε διὰ πλειόνων ὑπάρχειν αἰτίων (τὸ γὰρ καθόλου ᾧ πρώτῳ ὑπάρχει, δι' ἐνὸς αἰτίου ὑπάρχει δι' οὗ δὲ τούτῳ, διὰ τούτου καὶ ἐκάστῳ τῶν ὑπὸ τοῦτο) νῦν ὃ παρέθετο παράδειγμα, πρὸς τὸ δύνασθαι τὸ αὐτὸ πλείοσι τισιν ὑπάρχειν διὰ διαφόρων αἰτίων ζητεῖ πῶς ἔχει καὶ εἰ οἷόν τε τοῦτο. οἷον εἰ τὸ ζῶν δι' ἄλλου μὲν μέσου ἀνθρώπῳ, δι' ἄλλου δ' αἰετῷ δείκνυται ὑπάρχον· τοῦ γὰρ τὸ ζῶν ὑπάρχειν οἷς ὑπάρχει δόξει πλείω εἶναι τὰ αἷτια· τοῖς μὲν γὰρ τὸ πτηνόν, τοῖς δὲ τὸ πεζόν, τοῖς δὲ τὸ ἔνυδρον. λύων δὲ τοῦτο καὶ τὸ διττόν τοῦ αἰτίου ἐνδεικνύμενος (οὐ γὰρ πάντως τὸ τοῦ συμπεράσματος αἷτιον καὶ τοῦ πράγματός ἐστιν αἷτιον) τοῦτο δὲ δεικνὺς λέγει ὅτι, εἰ μὲν κα θ' αὐτὸ ἀποδέδεικται, τουτέστιν εἰ διὰ τοῦ αἰτίου, ὃ τοῦ πράγματός ἐστιν αἷτιον,

ἡ δεῖξις εἴη γινομένη, τὸ αὐτὸ αἷτιον ἀνάγκη ἐπὶ πάντων λαμβάνεσθαι οἷς δείκνυται τὸ αὐτὸ ὑπάρχον. οὗ τὴν αἰτίαν παρέθετο, ἣν ἔδειξεν ἤδη, εἰπὼν ὅρισμός γάρ τοῦ ἄκρου ἐστὶ τοῦ κατηγορουμένου καὶ τοῖς πλείοσιν ὑπάρχοντος ἡ αἰτία δι' ἧς δείκνυται, καὶ οὗτος ὁ μέσος ὅρος· ἡ γὰρ τοιαύτη αἰτία κατὰ κοινόν τι καὶ ταύτῃ τοῖς πλείοσιν ὑπάρχει. εἰ δὲ μὴ εἴη ἀποδεικνύμενον διὰ τοῦ αἰτίου ἀλλὰ διὰ σημείου ἢ διὰ συμβεβηκότος μέσου λαμβανομένου, ἐνδέχεται ἄλλω δι' ἄλλου τὸ αὐτὸ ὑπάρχον δείκνυσθαι. p. 99a2 Ἡ εἰ μὲν κα θ' αὐτὸ ἀποδέδεικται καὶ μὴ κατὰ σημείο ν. Τὸ μὲν σημεῖον αἰεὶ τῷ πράγματι παρακολουθεῖ· τὸ δὲ συμβεβηκὸς δύναται καὶ ἔξωθεν <εἶναι> . p.

13,3 594 (10) 99a6 Εἰ δὲ μ ἡ , ὁμοίως ἔξει τὸ μέσον· εἰ μὲν ὁμώνυμα α. Εἰ δὲ μὴ καθ' αὐτὸ εἴη ἀποδεικνύμενον μὴδὲ διὰ τῶν καθ' αὐτὸ ὑπαρχόντων, ὁμοίως ἔξει τὸ μέσον, ὡς ἂν ἔχη καὶ τὸ οὗ ἡ αἰτία ζητεῖται. τοῦτο δὲ προσέθηκεν, ἐπειδὴ ἔδειξεν ὅτι καὶ τὸ αἷτιον δύναται μὴ καθ' αὐτὸ ἀλλὰ κατὰ συμβεβηκὸς ἢ σημεῖον λαμβάνεσθαι καὶ τὸ οὗ αἷτιον καὶ τὸ ῥ. εἰπὼν δ', ὅτι μὴ δοκεῖ τὰ τοιαῦτα προβλήματα, προσέθηκε τὸ εἰ δὲ μ ἡ, ἀντὶ τοῦ 'εἰ δὲ καὶ ταῦτα ζητοῖτο ὡς προβλήματα', ὁμοίως ἔξει τὸ μέσον, κἂν μὲν ὁμώνυμον ἢ τὸ αἰτιατόν, τοιοῦτον ἔσται καὶ τὸ αἷτιον, ἂν δὲ ὡς ἐν τῷ γένει ι, καὶ τὸ αἷτιον τοιοῦτον· ὁμοίως καὶ εἰ κατὰ ἀναλογία ν. p. 99a16 Ἐχει δ' οὕτω τὸ παρακολουθεῖν τὸ αἷτιον ἀλλήλοισι ς. Τὸ μὲν ἔχει δ' οὕτω τὸ παρακολουθεῖν εἶπεν ἀντὶ τοῦ ἔχει δὲ οὕτω περὶ τὸ παρακολουθεῖν'. τῷ δὲ παρακολουθεῖν ἀντὶ τοῦ ἀντιστρέφειν κέχρηται. τὸ δὲ κατάλληλον τῆς λέξεως τοιοῦτον· ἔχει δὲ οὕτω τὸ παρακολουθεῖν ἀλλήλοισι τὸ αἷτιον καὶ οὗ αἷτιον καὶ ῥ αἷτιο ν. ἔστι δὲ τὸ μὲν ῥ αἷτιον τὸ ὑποκείμενον, τὸ δὲ οὗ αἷτιον τὸ τούτῳ ὑπάρχον. λέγει δὲ ταῦτα περὶ τῶν ἐν ταῖς ἀποδείξεσιν αἰτίων. εἰπὼν δ' ἐν τοῖς πρὸ τούτου ὅτι τὸ τοῦ πράγματος ἀλλὰ μὴ τὸ τοῦ συμπεράσματος αἷτιον καὶ τὸ οὗ αἷτιον ἀντακολουθεῖ ἀλλήλοισι τῷ εἶναι τὸ αἷτιον ὅρισμόν τοῦ αἰτιατοῦ (φθάνει τε γὰρ ἐν τοῖς ἔμπροσθεν εἰρηκῶς τοῦτο, καὶ νῦν δ' ἐρεῖ· τούτῳ γὰρ κέχρηται πρὸς τὴν δεῖξιν τοῦ μὴ δύνασθαι τὸ αὐτὸ πλείοσι δι' αἰτίας διαφόρους ὑπάρχον δείκνυσθαι ἀποδεικτικῶς) χρησάμενος δὲ καὶ τῷ καθόλου τινὸς τό τε αἷτιον καὶ τὸ αἰτιατόν κατηγορεῖσθαι, νῦν λέγει πότε καὶ τὸ οὗ τό τε αἰτιατόν καὶ τὸ αἷτιον καθ' αὐτὸ κατηγορεῖται ἀντιστρέφει ἐκείνοις, τῷ τε αἰτίῳ καὶ τῷ αἰτιατῷ· τοὺς γὰρ ὅρους ἀντιστρέφειν, ἐφ' ὧν καὶ ἡ κύκλῳ δεῖξις γίνεται. p. 99a18 Κα θ' ἕκαστον μὲν λαμβάνοντι τὸ οὗ αἷτιο ν. Ὅτι ἀντακολουθεῖ καὶ ἀντιστρέφει τὸ αἷτιον καὶ τὸ οὗ αἷτιον καὶ τὸ ῥ αἷτιον, ὃ ἐστὶν ὁ ὑποκείμενος ὅρος, οὐκ αἰεὶ, ἀλλ' εἰ μὲν κα θ' ἕκαστον εἶδος λαμβάνοιμεν τὸν ὑποκείμενον ὅρον, οὗ τὴν αἰτίαν τοῦ ὑπάρχειν τι αὐτῷ ζητοῦμεν, ἐπὶ πλέον ἔσται τὸ οὗ τῆς ὑπάρξεως τὸ αἷτιον ζητοῦμεν, τουτέστιν ὁ κατηγορούμενος ὅρος ἐν τῷ προβλήματι.

13,3 595 εἰ δὲ πάντα ληφθῇ τὰ οἷς ὑπάρχει τὸ κατηγορούμενον, ἐπ' ἴσης ἔσται ὁ τε ὑποκείμενος ὅρος καὶ ὁ κατηγορούμενος, καὶ τὸ μέσον τε καὶ αἷτιον ὁμοίως ἔξει. ὡς γὰρ ἔχει τὸ κατηγορούμενον πρὸς τὸ ὑποκείμενον, οὕτω καὶ τὸ αἷτιον· ὅρισμός γάρ τὸ αἷτιον δέδεικται τοῦ κατηγορουμένου. πρῶτον δὲ μέσον φησὶ τὸ προσεχὲς αἷτιον τῷ κατηγορουμένῳ, οὗ μηκέτι ἄλλο μέσον ἐστίν, ὃ καὶ αὐτὸ πρῶτον ἄκρον εἶπεν. p. 99a21 Ἐστὶ δὲ τὸ μέσον τὸ πρῶτον λόγος τοῦ πρώτου ἄκρου υ. Διὰ τοῦτο καὶ πᾶσαι αἰ ἐπιστῆμαι δι' ὅρισμοῦ γίνοντα ι· πᾶσαι γὰρ ἀποδεικνύουσι τὰ κατ' αὐτάς· αἰ δ' ἀποδείξεις διὰ τοῦ αἰτίου· τὸ δ' αἷτιον λόγος καὶ ὅρισμός τοῦ πρώτου ἄκρου υ· τοῖς γὰρ τῶν πρώτων ὀρισμοῖς χρῶνται πρὸς τὰς τῶν μετὰ ταῦτα ἀποδείξεις. p. 99a23 Οἷον τὸ φυλλορροεῖν ἅμα ἀκολουθεῖ τῇ ἀμπέλῳ. Διδάσκει πῶς τὸ πρῶτον μέσον τοῦ πρώτου ἄκρου ὀρισμός ἐστὶ καὶ διὰ τί προσέθηκε τῷ μέσῳ τὸ πρῶτον. τοῖς γὰρ φυλλορροοῦσι πᾶσι τὸ φυλλορροεῖν διὰ δύο μέσων ὑπάρχον δείκνυται, διὰ τε τοῦ πλατυφύλλου καὶ διὰ τοῦ πήγνυσθαι τὸ ὑγρόν. καὶ ἔστι προσεχὲς τῷ μὲν ὑποκειμένῳ μέσον τὸ πλατύφυλλον, ὃ ἐπὶ θάτερον πρῶτον μέσον εἶπε, τῷ δὲ κατηγορουμένῳ, τῷ φυλλορροεῖν, ἢ πήξις τοῦ ὑγροῦ, ὅπερ καὶ ὀρισμός ἐστὶ τοῦ κατηγορουμένου καὶ πρῶτον μέσον ὡς ἐγγύτερον τῆς κατηγορίας καὶ

αίτια καὶ ὁρισμὸς αὐτοῦ ὄν. κάτωθεν δ' ἀρχομένῳ ἀπὸ τοῦ ὑποκειμένου πρῶτον μέσον τὸ κοινὸν ἐπὶ πάντων τῶν τοιούτων· τοῦτο δ' ἐστὶ τὸ πλατύφυλλον· τοῦτο γὰρ δηλοῖ τὸ ὅποιά ἐστι τὰ φυλλορροοῦντα. τούτου δὲ πάλιν τοῦ κοινοῦ καὶ τοῦ φυλλορροεῖν μέσον τὸ πηγνυσθαι τὸ ὑγρόν, ὃ αἰτία ἐστὶ καὶ ὁρισμὸς τοῦ φυλλορροεῖν. p.

13,3 596 (194) 99a30 Ἐπὶ δὲ τῶν σχημάτων ὧδε ἀποδώσε ι. Εἶπε μὲν περὶ τῆς τῶν ὄρων ἀκολουθήσεως τῆς ἐν ταῖς ἀποδείξεσι καὶ τῶν ὄρων καθόλου, ἐν οἷς τὸ πρὸ τοῦ πράγματος αἴτιον λαμβάνεται, ὃ καὶ ὁρισμὸς ἦν τοῦ ἐν τῷ προβλήματι κατηγορουμένου. καὶ τίνες μὲν ἀντιστρέφουσι τῶν ὑποκειμένων τῷ τε αἰτίῳ καὶ τῷ αἰτιατῷ δείξας, τίνες δ' οὐ, τὸ αὐτὸ τοῦτο δείκνυσιν ἐπὶ ὄρων τε καὶ συλλογισμῶν τῇ ἐκθέσει τῶν ὄρων γνωριμώτερον καὶ πιστότερον ποιῶν τὸ δεδειγμένον. p. 99a35 Ἄπαντα δὲ ἀντιστρέφει καὶ παρεκτείνει ι. Τουτέστι τοῦτο γὰρ νῦν λέγω καθόλου υ. τοῦ γὰρ καθόλου κατηγορουμένου τὸ μὲν ἐπ' ἴσης ἐστίν, ὃ καὶ ἀντιστρέφει καὶ εἶπε πρῶτον δὲ καθόλου ᾧ ἕκαστον μὲν οὐκ ἀντιστρέφε ι, ἅπαντα δ' ἀντιστρέφε ι· τοῦτο δ' ἐστὶν ὃ μὴ διὰ μέσου τινὸς ἀλλὰ πρῶτον κατηγορεῖται· τὸ δὲ μὴ ἐπ' ἴσης καθ' αὐτὸ μὲν, οὐ μὴν πρώτως ἀλλὰ διὰ μέσου. p. 99a36 Δεῖ ἄρα τὸ Α ἐπὶ πλεόν τοῦ Β παρεκτείνει ν. Τουτέστιν εἰ δὲ ἐπὶ πλεόν τὸ Α τοῦ Β κατηγορεῖται, οὐκέτι ἂν εἴη τοῦτο αἴτιον αὐτοῦ· τί γὰρ μᾶλλον τοῦτο ἢ ἄλλο τι δι' οὗ καὶ αὐτοῦ τοῦ Δ κατηγορεῖται καὶ ἄλλων τινῶν παρὰ τὰ ὧν τὸ Β κατηγορεῖται; καὶ πῶς τοῦτο ἔχει, ἐξῆς δείκνυσιν. p. 99a37 Εἰ δὴ πᾶσιν ὑπάρχει τοῖς Ε τὸ Α. Ὁ λέγει τοιοῦτόν ἐστιν· εἰ τὸ Α μὴ μόνον τοῖς Δ πᾶσιν ὑπάρχει, οἷς ὑπάρχον ἐδείχθη διὰ τοῦ Β, ἀλλὰ καὶ τοῖς Ε, ἔσται πάντα τὰ Ε ἄλλα τοῦ Β, δηλονότι οὐχ ὑπὸ τὸ Β· τὸ γὰρ Β κατὰ μόνων τῶν Δ κατηγορεῖται. εἰ γὰρ μὴ ἔξω πίπτει τοῦ Β τὰ Ε, οὐκέτι ἂν ἐπὶ πλεόν εἴη τὸ Α εἰλημμένον τῶν τε Ε καὶ τῶν Δ, εἰ εἴη ταῦτά τὰ Ε τοῖς Δ ὄντα πάντα ὑπὸ τὸ Β. ὃ ἔδειξεν εἰπὼν εἰ γὰρ μὴ, πῶς ἔσται εἰπεῖν ὅτι ᾧ τὸ Ε, τὸ Α παντὶ, ᾧ δὲ τὸ Α, οὐ παντὶ τὸ Ε; οὕτως γὰρ γίνεται ἐπὶ πλεόν τὸ Α τοῦ Ε, ἐὰν τῷ μὲν Ε τὸ Α παντὶ, μηκέτι δὲ καὶ ἀντιστρέφει· τοῦτο δὲ ἔσται, ἂν πλείοσιν αὐτὸ ὑπάρχον <ῆ> ἢ τὸ Β.

13,3 597 ἂν γὰρ μόνων ὧν τὸ Ε κατηγορεῖται, ἐπ' ἴσης ἔσται τὸ Α τοῖς ὧν κατηγορεῖται ὄντων ὑπὸ τὸ Β· ὥστε καὶ τῷ Α τὸ Ε παντὶ. ὁμοίως καὶ ἐπὶ τοῦ Δ. εἰπὼν δὲ τοῦτο καὶ δείξας ὅτι μὴ ὑπὸ τὸ Β τὸ Ε ἔσται, ἐπιφέρει· διὰ τί γὰρ οὐκ ἔσται τι αἴτιον ν, οἷον τὸ Α τῷ Δ; ὃ ἴσον ἐστὶ τῷ 'διὰ τί γὰρ οὐκ ἔσται τι τοῦ καὶ τὸ Α τοῖς Ε ὑπάρχειν αἴτιον, ὥσπερ καὶ τοῦ τοῖς Δ ὑπάρχειν αὐτὸ αἴτιον ἦν, τὸ γὰρ Β;'. τοῦτο δὲ λέγει ἐξηγούμενος ὃ εἶπε καὶ τὴν αἰτίαν ἀποδιδούς τοῦ εἰ δὲ μὴ, τί μᾶλλον αἴτιον ἔσται τοῦτο ἐκείνο υ; εἰ γὰρ καὶ τοῖς Ε τὸ Α ὑπάρχει ἄλλοις οὔσι τῶν Δ, καὶ τούτοις δι' αἰτίου τινὸς ὑπάρξει. τὸ γὰρ οἷον τὸ Α τῷ Δ εἶπεν ἀντὶ τοῦ 'ὅποῖον καὶ ὅτε τὸ Α τοῖς Δ ὑπάρχειν ἐδείκνυτο· ὑπάρχειν γὰρ ἐδείκνυτο διὰ μέσου τοῦ Β. ᾧ ἐπήνεγκεν ἅμα ἄρα καὶ τὰ Ε ἔσται τι ἔν. ὁμοίως ἄρα καὶ τὰ Ε ἔσται τι ἔν, τουτέστιν ὅφ' ἔν τι καὶ ἔν κατὰ παντὸς αὐτῶν κατηγορούμενον ἔσται, ὥς ἦν τὰ Δ ὑπὸ τὸ Β. εἰ δὴ ἐστὶ τὰ Ε ὑπὸ τι ἔν, τοῦτο αὖ ἐπισκεψώμεθα. κἂν εὕρωμεν ὃ τι ποτέ ἐστὶν ἐκεῖνο <δ> πάλιν αἴτιον τοῦ τὸ Α τοῖς Ε ὑπάρχειν, ἔστω τὸ Γ τοῦτο, ὃ πᾶσι τοῖς Ε ὑπάρχει, αὐτῷ δὲ παντὶ τὸ Α. p. 99b4 Ἐνδέχεται δὲ τοῦ αὐτοῦ πλείω αἰτία εἶναι ι. Δείξας, ὅτι ἐπὶ πλεόν λεγομένου τοῦ κατηγορουμένου οὐκ ἀδύνατον ἐν συλλογισμῷ διὰ πλειόνων αἰτίων τε καὶ μέσων συνάγεσθαι τὸ αὐτὸ τοῖς διαφόροις κατ' εἶδος ὑπάρχον, ἐπιφέρει ὅτι ἐνδέχεται τοῦ αὐτοῦ αἰτία πλείω εἶναι ι, ἀλλ' οὐ τοῖς αὐτοῖς τῷ εἶδει ι· δι' ἄλλου γὰρ αἰτίου ἢ οὐσίας ζῶν καὶ δι' ἄλλου λίθου. τοῦτο δ' ἐπὶ μὲν τῶν ἐν συλλογισμῷ αἰτίων τοῦ συμπεράσματος, ἐφ' ὧν νῦν ποιεῖται τὸν λόγον, οἷόν τε· εἶπε γὰρ 'ἂν διὰ συμβεβηκότων καὶ σημείων ὁ συλλογισμὸς γένηται'. ἐπὶ δὲ τῶν ἀποδείξεων καὶ τῶν δι' αἰτίου συλλογισμῶν οὐχ οἷόν τε ὃν ἐδείχθη· ἦν γὰρ τὸ τοιοῦτον αἴτιον ὁρισμὸς τοῦ κατηγορουμένου, ὃς καὶ τοῖς κατ' εἶδος διαφέρουσιν ὁ αὐτὸς αἴτιος τοῦ τὸ γένος αὐτοῖς ὑπάρχειν· καὶ γὰρ ἵππῳ καὶ ἀνθρώπῳ τὸ ζῶν διὰ τοῦ αἰσθητικοῦ ἀποδεικτικῶς.

13,3 598

p. 99b5 Τὰ μὲν τετράποδα τῷ μὴ ἔχειν χολή ν . Ἔσται οὖν τὸ μακρόβιον πλεοναχῶς λεγόμενον. ὧν γὰρ τῆς ὑπάρξεως αἷτια πλείω, ταῦτα πλεοναχῶς λέγεται, εἴ γε τὸ αἷτιον ὁρισμός ἐστι τοῦ αἷτιατοῦ· οὗ γὰρ πλείω αἷτια, τούτου καὶ λόγοι πλείους, οὐχ ὡς ταύτου δηλωτικοί· οὐ δὲ λόγοι πλείους οὕτως, τοῦτο τῶν πλεοναχῶς λεγομένων. p. 99b7 Εἰ δὲ εἰς τὸ ἄτομον μὴ εὐθύς ἔρχοντα ι . Τὰ γὰρ μέσα αἷτια ὡς ἐν συλλογισμῷ. οὕτως δὲ καὶ πλείους ἔσονται συλλογισμοί, καὶ ἔξει ταύτην τὴν τάξιν τὰ μέσα πρὸς ἄλληλα, ἣν εἶχεν, ὅτε δι' ἐνὸς ἐδείκνυτο μέσου τὸ συμπέρασμα, τὸ μέσον πρὸς τὸ κατηγορούμενον· τὰ γὰρ ἐπάνω τῶν μέσων τε καὶ αἰτίων κατηγορουμένων τάξιν ἔχει καὶ ἐπὶ πλέον δυνάμενα λέγεσθαι, οἷον οὐσία, ἔμψυχον, αἰσθητικόν, πεζόν, λογικόν, ἄνθρωπος. p. 99b9 Πότερον δ' αἷτιον τῶν μέσων τὸ πρὸς τὸ καθόλου πρῶτο ν . Ὅτι ὧν συμπερασμάτων πλείω ἐστὶ τὰ μέσα, τὸ ἐγγύτατον ἐκάστω αἷτιον τοῦ τὸ καθόλου αὐτῷ ὑπάρχειν. εἰπὼν γὰρ ἐφ' ὧν πλείω τὰ μέσα, ὅτι καὶ τὰ αἷτια πλείω, ὅσα γὰρ τὰ μέσα, ζητεῖ ἐξῆς, ὧν συμπερασμάτων πλείω ἐστὶ τὰ μέσα, πότερον αὐτῶν ἐστὶ μᾶλλον αἷτιον τὸ πρὸς τὸ καθόλου πρῶτον, τουτέστι τὸν πρῶτον κατηγορούμενον ὅρον, καθ' οὗ ληφθὲν τὸ πρῶτον κατηγορούμενον τὴν πρώτην καθόλου πρότασιν ποιεῖ, ἢ τὸ πρὸς τὸ ἔσχατον καὶ ὑποκείμενον, ὃ ἄτομον εἶπεν, ἥτοι ὡς ἀληθῶς ὃν ἄτομον ἢ εἶδος ἄτομον. τὸ δὲ τοῖς κα θ ' ἕκαστα λέγοι ἂν ἀντὶ τοῦ τοῦ τὸ πρῶτον καθόλου ὑπάρχειν τοῖς καθ' ἕκαστα. φησὶ δ' ὅτι τὸ ἐγγύτατον ἐκάστω αἷτιον τοῦ τὸ καθόλου αὐτῷ ὑπάρχειν, καὶ προστίθῃσι τὴν αἰτίαν· τοῦ γὰρ τὸ πρῶτον (λέγων πρῶτον ὃ εἶπεν ἄτομον καὶ ἔσχατον ὑποκείμενον) τοῦ δὴ τοῦτο ὑπὸ τὸν πρῶτον ὅρον καὶ καθόλου εἶναι τὸ προσεχές αὐτῷ μέσον αἷτιον. τῷ γὰρ Δ τὸ Γ αἷτιον τοῦ τὸ Β αὐτῷ ὑπάρχειν, δι' ὃ καὶ τὸ Α αὐτῷ ὑπάρχει.

13,3 599 διὸ τοῦ μὲν τῷ Δ τὸ Α ὑπάρχειν τὸ Γ αἷτιον· τοῦτο γὰρ αὐτῷ προσεχές· τοῦ δὲ πάλιν τῷ Γ τὸ Α ὑπάρχειν τὸ Β· πάλιν γὰρ τῷ Γ τὸ Β προσεχές. τῷ δὲ γε Β τὸ Α οὐκέτι δι' ἄλλου μέσου, εἰ ἄμεσον εἶη. τοῦτο γὰρ εἶπε διὰ τοῦ τούτῳ δὲ [τ ὁ] αὐτ' ὅ· εἰ γὰρ ἐστὶν ὁρισμός αὐτοῦ, οὐκέτι ἂν αὐτῷ δι' ἄλλου μέσου ὑπάρχοι. p. 99b15 Περὶ μὲν οὖν συλλογισμοῦ καὶ ἀποδείξεως ς . Τὸ ἀποδεικτικὸν τῇ ἐπιστήμῃ προσέθηκεν, ἐπεὶ κοινότερον ἐπιστήμῃ καὶ κατ' ἄλλων κατηγορεῖται. οὐκέτι δὲ τῆς ὀριστικῆς πραγματείας, περὶ ἧς καὶ αὐτῆς ἐν τούτῳ τὸν λόγον πεποίηται, καὶ ἐμνημόνευσεν ἰδίᾳ, ἐπεὶ καὶ αὕτη πρὸς τὴν τῶν ἀποδείξεων γένεσιν τε καὶ σύστασιν συντελεῖ. περὶ γὰρ ὀρισμῶν προηγουμένως ἐν τῷ Ζ τῆς Μετὰ τὰ φυσικὰ λέγει· ἢ γὰρ κυριωτάτη ἀπόδειξις ἢ διὰ τοῦ διὰ τί δέδεικται διὰ τοῦ ὀρισμοῦ τοῦ κατηγορουμένου ἅκρου γινομένη. p. 99b17 Περὶ δὲ τῶν ἀρχῶν ν , πῶς τε γίνονται γνώριμοι ι . Ζητεῖ περὶ τῶν ἀρχῶν τῶν ἀποδεικτικῶν (αὗται δ' εἰσὶν αἱ ἄμεσοι καὶ πρῶται προτάσεις), πῶς τε γίνονται γνώριμοι, ἐπεὶ μὴ διὰ ἀποδείξεως καὶ συλλογισμοῦ, καὶ τίς ἐξίς ἢ δύναμις τῆς ψυχῆς ἐστὶν ἢ γνωρίζουσα αὐτάς. p. 99b32 Ἀνάγκη ἄρα ἔχειν μὲν τινα δύναμι ν . Λύων τὴν ἀπορίαν τῷ μὲν ἐκ γενέσεως ἡμᾶς ἔχειν τὴν γνώσιν τῶν ἀρχῶν ὡς ἀτόπῳ <οὐ> συγχωρεῖ, πῶς <δ'> ὕστερον αὐτὴν ἀναλαμβάνομεν, πειράται λέγειν. καὶ ἐπεὶ ἀδύνατον μὴ προϋπαρχούσης τινὸς γνώσεως μάθησίν τινα γενέσθαι, ἄτοπον δὲ καὶ τὸ τῶν ἀρχῶν αἰετίναν ἀρχὰς εἶναι μᾶλλον γνωρίμους τῶν μετ' αὐτάς, πῶς καὶ ἐνυπαρχούσης τινὸς ἡμῖν γνώσεως ἢ τῶν ἀρχῶν ὕστερον ἐγγίνεται γνώσις καὶ οὐκ ἐπ' ἄπειρον τοῦτο πρόεισι, λέγει. ἀνάγκη γὰρ ἔχειν μὲν τινα δύναμιν ἡμᾶς προϋπάρχουσαν τῆς τῶν ἀρχῶν γνώσεως, ἀφ' ἧς ἢ γνώσις ἢ τούτων γίνεται (ἀδύνατον γὰρ ἄλλως), μὴ τοιαύτην δ' εἶναι ταύτην ἢ ἔσται τούτων τιμιωτέρα τῷ ἀκριβεστέρα εἶναι, ὥσπερ ἐστὶν ἢ τῶν ἀρχῶν τῆς ἐπιστήμης γνώσις τιμιωτέρα τῶν <ῶν> μετ' αὐτὴν καὶ δι' ἐκείνων γίνεται γνώσις.

13,3 600 ἢ μὲν γὰρ τοιαύτη ἀρχή, δι' ἧς τι δείκνυται, κυριωτέρα πρὸς γνώσιν καὶ ἀκριβεστέρα τοῦ δι' ἐκείνης γνωρίμου γινομένου· ἢ δ' οὕτως οὐσα ἀρχὴ ὡς δυνάμεις τις ὑποβεβλημένη καὶ ὕλης λόγον ἐπέχουσα πρὸς τὰ συνιστάμενα ἐξ αὐτῆς τε καὶ ἐπ' αὐτῇ οὐκ ἔστιν ἀκριβεστέρα τοῦ ἐπ' αὐτῇ γινομένου τε καὶ συνισταμένου οὐδὲ κατὰ τοῦτο τιμιωτέρα· οὐ γὰρ ἀκριβεστέρον τὸ

ἀτελές τοῦ τελείου, ὅτι μὴδ' ἡ ὕλη τοῦ εἴδους. p. 99b39 Ἐν οἷς δ' ἔνεστιν αἰσθανομένοις ἔχειν ἔτι ἐν τῇ ψυχῇ. Ὅτι <ἔστιν> ἐν οἷς δυνάμεις ἐστὶ τοῦ φυλάσσειν τε τὸ αἶσθημα καὶ μεμνησθαι καὶ ἔχειν τι ἐν τῇ ψυχῇ αἰσθομένοις μετὰ τὴν αἴσθησιν, ἔστι δ' ἂ καὶ ὡς ἐν τι ἐν τῇ ψυχῇ φυλάσσειν οἷά τ' ἐστὶ τὰ ἐκ τῶν πολλῶν καὶ ὁμοίως κατ' αἴσθησιν ἐνεργὰ καὶ λογικά ἐστιν. ἐν οἷς γὰρ πλείων γνῶσις τοῦ κατὰ τὴν αἴσθησιν πάθους, τὰ μὲν ἐκ τῆς τῶν πλειόνων αἰσθητῶν μνήμης τε καὶ μονῆς λόγον κτᾶται, τὰ δ' οὐ. κατὰ διαφορὰν γὰρ τῆς δεχομένης ψυχῆς τὸ αἶσθημα οἰκεῖα τις κατασκευὴ γίνεται ἐκ τῶν ἀπὸ τῶν αἰσθητῶν μνημῶν. ἐκ μὲν γὰρ τοῦ αἰσθήματος καὶ τῆς μονῆς τοῦ κατ' ἐνέργειαν αἰσθητοῦ μνήμη τε καὶ φαντασία. ἔστι γὰρ ἡ φαντασία κίνησις τις τῆς ψυχῆς ὑπὸ τοῦ ἀπὸ τῆς αἰσθήσεως μείναντος· οἷον γὰρ αἰσθητῶ ἐντὸς ὄντι τῷ ἐγκαταλείμματα τούτῳ, ὃ καὶ φανταστὸν καλεῖται, ἐπιβάλλουσα ἡ ψυχὴ ἡ φανταστική ἀλλοιοῦται πως, ὡς ἡ αἴσθησις τῷ αἰσθητῷ ὄντι ἐκτός. ὥ ὅταν μὲν ὡς πρότερον ὁραθέντι καὶ ὡς ὁμοίως ἐπιβάλλει ὁμοίως, μέμνηται· ἡ δ' ἔξις καὶ ἡ ἀντίληψις ἡ ὡς εἰκόνας αὐτοῦ καὶ ὁμοιώματος γινομένη μνήμη. εἰ δὲ μὴ ὡς τοιούτου μὴδὲ συναναφέρει τὸ εἶναι αὐτὸ εἰκόνα καὶ ὁμοίωμα οὐ πρότερον ἦσθετο, φαντασία τὸ τοιούτον, οὐκέτι δὲ καὶ μνήμη. p. 100a6 Ἐκ δὲ ἐμπειρίας ἡρεμήσαντος τοῦ καθόλου υ'. Ἠρεμήσαντος τοῦ καθόλου ἀντὶ τοῦ 'κατὰ ταῦτόν καὶ ὡσαύτως αὐτοῦ μείναντός τε καὶ νοσηθέντος καὶ μὴ ὡς ἐπὶ πολλὰ τὴν μετάβασιν ἔχοντος ἀλλ' ὡς ἐνός μείναντος ἐν τῇ ψυχῇ'. τί δ' ἐστὶ τὸ καθόλου, ἐξηγησόμεθα· τὸ γὰρ ἐν ἐπὶ πᾶσι τοῖς καθ' ἕκαστα καὶ πολλοῖς κατὰ τὴν ὁμοιότητα καὶ ταυτότητα τὴν ἐν αὐτοῖς ληφθεῖσαν ἐν τῇ ψυχῇ, τοῦτό ἐστὶ τὸ καθόλου.

13,3 601

ὃ καθόλου τέχνης ἀρχὴ καὶ ἐπιστήμης γίνεται. ἡ μὲν γὰρ ἐμπειρία ἀπαγῆς ἔτι· ἡ δὲ καθόλου πρότασις πεπηγυῖα τε καὶ ἐπὶ ταῦτο μένουσα καὶ ἐκ τῆς τῶν ὑπ' αἴσθησιν τε καὶ μνήμην ἐλθόντων ὁμοιότητος καὶ τῆς ἐπὶ τούτοις ἐμπειρίας περίληψιν ὁμοίαν ποιουμένη καὶ τῶν ὁμοίων μὲν τούτοις οὐκ ἐληλυθότων δὲ εἰς αἴσθησιν ὡς ἐν τῇ καὶ τούτοις πάντων ἐχόντων κατὰ τὴν ἀπὸ τοῦ ὁμοίου ἐπὶ τὸ ὁμοιον μετάβασιν. Περὶ γένεσιν μὲν οὔσα, τουτέστι περὶ γενητόν τε καὶ ποιητόν οὔσα. ποιητόν δ' οὐχ ἀπλῶς ἀλλ' ἡμῖν ποιητόν ἐστὶ τέχνης ἀρχή. Ἄν δὲ περὶ τὸ δ' υ'. ἥτοι λέγει περὶ ἀγένητον καὶ ἀίδιον καὶ οὐκ ἐν γενέσει τὴν ἐπιστήμην· ἐδείχθη γὰρ ὅτι αἱ ἐπιστῆμαι καὶ ἀποδείξεις περὶ ἀίδια. ἡ μᾶλλον ὃν ἂν λέγοι οὐ ὡς ὄντος ἡ ἀντίληψις ἐγένετο, οὐχ ὡς ὑφ' ἡμῶν γινομένου· ἡ γὰρ ἀπὸ τοῦ τοιούτου ἐκ τῆς μνήμης τε καὶ ἐμπειρίας τοῦ καθόλου μονὴ ἐπιστήμης ἀρχή. καὶ γὰρ φυσικὴ ἐπιστήμη καίτοι περὶ τὰ κινούμενα οὔσα καὶ περὶ γένεσιν· ἀπλῶς γὰρ ἡ μὲν τέχνη περὶ τὸ ὑφ' ἡμῶν γινόμενον, διὸ καὶ ἡ ἀρχὴ τοῦ εἶναι αὐτῇ ἐν ἡμῖν, ἡ δ' ἐπιστήμη περὶ τὰ μὴ ὑφ' ἡμῶν γινόμενα ἀλλ' ὄντα. p. 100a13 Ἡ δὲ ψυχὴ ὑπάρχει τοιαύτη οὔσα οἷα δύνασθαι πάσχειν τοῦτο ο'. Οὕτως καὶ ἐν τῇ ψυχῇ συμβαίνει τῇ λογικῇ τὴν δύναμιν ἐχούσῃ τῆς τοιαύτης ἐν αὐτῇ στάσεως. ἐκ γὰρ τῶν αἰσθητῶν παραρρεόντων καὶ ἄλλοτε ἄλλων γινομένων μνήμης γινομένης καὶ ἐμπειρίας ἐκ τῆς μνήμης, ἐπὶ ταύτῃ στάσις τοῦ ἐπὶ ταύτῃ τῇ ἐμπειρίᾳ καθόλου, ἔπειτα ἄλλου ὁμοίου, καὶ οὕτως ἐπὶ τὸ καθόλου καὶ τὴν ἀρχὴν ἡ ἀπὸ τῶν τοιούτων στάσεών τε καὶ περιλήψεων πρόοδος. τὸ δ' ἔως ἐπ' ἀρχὴν ἦλθεν ἥτοι ἐπὶ τῶν ἐν τῇ ψυχῇ νοουμένων τε καὶ ἀθροιζομένων εἶπεν· ἡ γὰρ ἐπὶ τοῖς αἰσθητοῖς <τοῦ> καθόλου συναίσθησις τε καὶ σύστασις καὶ ἡ ἐπὶ τοῖς πρώτοις καθόλου λῆψις τῆς ἀρχῆς καὶ τοῦ πρώτου κοινοῦ λῆψις. ἡ ἀρχὴν καὶ ἐν τῷ στρατοπέδῳ εἶπε τὸν ἀθροισμὸν καὶ τὴν τάξιν τε καὶ τὴν ἄθροισιν καὶ τὴν παράταξιν τοῦ παντὸς στρατοπέδου. λέγει δ' ἐπιτηδειότητα καὶ δύναμιν τὴν ψυχὴν ἔχειν τοῦ δύνασθαι φυλάσσειν τὰ ἀπὸ τῶν αἰσθητῶν πάθη. p.

13,3 602

(1) 100a14 Ὁ δ' ἐλέχθη μὲν πάλαι ι'. Ὅτε ἔλεγεν “ἐκ δ' ἐμπειρίας ἡρεμήσαντος τοῦ καθόλου ἐν τῇ ψυχῇ”. p. 100a16 Καὶ γὰρ αἰσθάνεται μὲν τὸ καθ' ἕκαστο ν'. Λέγει τὴν αἴσθησιν μὲν αἰσθάνεσθαι ὧν ἂν αἰσθάνηται [καὶ] ἐπὶ τῶν καθ' ἕκαστα· τῶν γὰρ ἐν τοῖς καθ' ἕκαστα καὶ

ἀτόμοις ἢ αἰσθησις αἰσθητική· ἢ δ' ἀντίληψις αὐτὴ τοῦ καθόλου γίνεται. ὁ βουλόμενος δεῖξαι, πῶς γίνεται, παραδείγματι ἐχρήσατο τῷ ἀνθρώπῳ καὶ τῷ Καλλίᾳ, οὐχ ὡς τοῦ ἀνθρώπου καθὸ ἄνθρωπος ἢ τοῦ Καλλίου καθὸ Καλλίας ὄντος αἰσθητοῦ, ἀλλ' ὁ λέγει διὰ τούτων ποιεῖ γινώριμον. ὡς γὰρ ὁ ἀνθρώπου ἔννοιαν ἔχων οὐχ ὡς Καλλίου τοῦ ἀνθρώπου ἢ τινος τῶν καθ' ἕκαστα τὴν ἔννοιαν ἔχει ἀλλὰ τούτου ὅς κατὰ πάντων τῶν καθ' ἕκαστα ἀνθρώπων κατηγορεῖται κοινῶς, ὧν ἐν πᾶσιν αὐτοῖς, οὕτως ἢ ὅψις ἢ τοῦ ἐν τῇ χιόνι λευκοῦ αἰσθανομένη οὐχ ὡς χιόνος λευκῆς αἰσθάνεται ἀλλ' ὡς λευκοῦ· ὁ λευκὸν κοινόν ἐστι τῇ χιόνι πρὸς τὰ λευκὰ πάντα· καὶ γὰρ ὁρᾷ τὸ ἐν αὐτῇ λευκόν, ἀλλ' οὐχ ἢ χιών. p. 100b2 Οἷον τοιονδὶ ζῶν ν . Τὸ μετὰ προσθήκης τινὸς λεγόμενον μεμερισμένον, οἷον ζῶν τοιονδὶ, τὸ δὲ χωρὶς προσθήκης ἀμερές, τουτέστιν οὐ διηρημένον. p. 100b5 Ἐπεὶ δὲ τῶν περὶ τὴν διάνοιαν ἔξεω ν . Ὅτι οὐ τῇ διὰ ἀποδείξεως γινώσκει ἢ αὐτὴ ἐστὶν ἢ τῶν ἀρχῶν γινώσκεις, καὶ ὅτι ὁ νοῦς ἐστὶν ὁ τὰς ἀρχὰς γινώσκων τῆς ἐπιστήμης, καὶ ὅτι ὄντος τοῦ ἐν ἡμῖν νοῦ διττοῦ, τοῦ μὲν θεωρητικοῦ τοῦ δὲ πρακτικοῦ, καὶ ὄντος τοῦ μὲν πρακτικοῦ περὶ τὰ ἐνδεχόμενα καὶ ἄλλως ἔχειν τοῦ δὲ θεωρητικοῦ περὶ τὰ αἰδία καὶ αἰεὶ ὁμοίως ἔχοντα, τοῦ μὲν πρακτικοῦ νοῦ δύναμις ἢ τε δοξαστική καὶ ἢ λογιστική, τοῦ δὲ θεωρητικοῦ ἢ τε νοητική καὶ ἢ ἐπιστημονική· ὧν αἱ μὲν τοῦ πρακτικοῦ οὐκ αἰεὶ ἀληθεύουσιν, αἱ δὲ τοῦ θεωρητικοῦ αἰεὶ. καὶ ὅτι δόξα ἐστὶν ὑπόληψις ἄνευ ἀποδείξεως, διὸ καὶ ἀβέβαιος, καὶ λογισμὸς δὲ ἀπατάται πολλάκις τῷ μηδὲ τὴν ὕλην, περὶ ἣν [καὶ] ἔστιν, ἀναδέχεσθαι τὴν ἀκριβῆ γινώσκειν· περὶ γὰρ τὰ ἐνδεχόμενα, περὶ ὧν καὶ τὸ βούλεσθαι.

13,3 603

αἱ γὰρ αἰσθήσεις ἄλλως ἀληθεῖς, οὐ κατὰ σύνθεσιν τινα· τοῦτο γὰρ ἴδιον τῆς λογικῆς ψυχῆς. p. 100b15 Καὶ ἢ μὲν ἀρχὴ τῆς ἀρχῆς εἴη ἅ ν . Εἰπὼν ἀρχὴν ἐπιστήμης εἶναι τὸν νοῦν, ἔχειν δὲ καὶ ἀρχὰς τῶν ἐπιστητῶν τὰς ἀμέσους προτάσεις, νῦν λέγει ὅτι ἢ μὲν ἀρχὴ τῆς ἐπιστήμης εἴη ἂν τῆς ἀρχῆς τῶν ἐπιστητῶν γινώσκεις, ἢ δὲ πᾶσα ἐπιστήμη παντὸς τοῦ ἐπιστητοῦ· ὡς γὰρ ἢ ἀρχὴ πρὸς τὴν ἀρχήν, οὕτως τὸ πᾶν, οὗ ἢ ἀρχή, πρὸς τὸ πᾶν πρᾶγμα, οὗ τῆς ἀρχῆς ἦν ἢ τῆς ἐπιστήμης ἀρχὴ γινωστική τε καὶ θεωρητική.